

॥ श्रीः ॥

श्रीमन्माघकविप्रणीतं

शिशुपालवधम् ।

वल्लभदेवकृतया सन्देहविषौषधिव्याख्यया
मल्लिनाथकृतया सर्वङ्कषाव्याख्यया च
समेतम् ।

प्रथमः सर्गः ।

सन्देहविषौषधिः ।

यस्य भृङ्गावलिः कण्ठे दानाम्बुराजिभूपिते ।

भाति रुद्राक्षमालेव स वः पायाद्गणाधिपः ॥

अभीष्टफलसम्पत्तिहेतुं स्मृत्वा सरस्वतीम् ।

शिशुपालवधे काव्ये सारटीका विधीयते ॥

कृता महद्भिर्यत एव टीका ममाऽपि यत्नस्तत एव युक्तः ।

ब्रह्माच्युताभ्यर्चितपादपद्मो न पूज्यते किं मनुजैर्गिरीशः ॥

सत्यरम्याणि वस्तूनि दूषयन्त्यविमत्सराः ।

किन्तु केचित्प्रमाणज्ञा दृश्यन्ते पञ्चषा नराः ॥

अभिलषितसिद्ध्यर्थं मङ्गलादि काव्यं कर्तव्यमिति स्मरणात् कविः श्रीशब्दमादौ
प्रयुङ्क्त—

श्रियः पतिः श्रीमति शासितुं जगज्जगन्निवासो वसुदेवसन्नि ॥

वसन् ददर्शावतरन्तमम्बराद्द्विरण्यगर्भाङ्गभुवं मुनिं हरिः ॥ १ ॥

श्रिय इति ॥ हरिर्मुनिं ददर्श इति सम्बन्धः । ननु हरयो दश संख्याता वर्तन्ते—

अर्कमर्कटमण्डूकविष्णुवासववायवः ।

तुरङ्गसिंहशीतांशुयमाश्च हरयो दश ॥

कोऽसौ हरिरित्याह—श्रियः पतिः लक्ष्मीनाथो विष्णुरित्यर्थः । मुनिं कमित्याह—
द्विरण्यगर्भाङ्गभुवं ब्रह्मतनयं नारदमित्यर्थः । यद्यपि ब्रह्मत्वेनासौ तदा हरिणाऽज्ञायि, येन

केनचिच्छब्देन निर्देशे कर्तव्ये मुनिशब्दः प्रयुक्तः कविना ज्ञात एव, तस्य चैतद्वचनम् । कदा-
ऽद्राक्षीत् क्व वसुदेवसन्नि शूरसेनपुत्रगृहे श्रीमति सर्वसमृद्धियुक्ते वसन् तिष्ठन् । कलिङ्गा-
परसन्धावित्यर्थः । ननु भगवान् पुरातनमुनिर्बेदर्याश्रमनिवासी किमिति तत्रोबासेत्याह—
किं कर्तुं जगच्छासितुं त्रिभुवनं रक्षितुं पालयितुम् । एतेन कर्माधीनत्वं भगवतो निरस्तम् ।
काण्डशो हरिः जगन्निवासः भुवनानां निवासः आधारः । निवसन्त्यस्मिन्निति निवासः ।
काण्डशो अम्बरादाकाशादवतरन्तं पतन्तम्, मुनेर्विशेषणम् । अङ्गभूशब्द उपचारान्मानसे-
ऽपि पुत्रे वर्तते । यथा सरसिजशब्दः स्थलकमलेऽपि । तथा हि किरातार्जुनीये काव्ये—

उत्फुल्लस्थलनलिनीवनादमुष्मादुद्धृतः सरसिजसम्भवः परागः ।

वात्याभिर्वियति विवर्तितः समन्तादाधत्ते कनकमयातपत्रलक्ष्मीम् ॥

अत्र केचिदनुदन्-शौरिर्जगच्छासितुं वसुदेवसन्नि वसन्नम्बरादवतरन्तं नारदं दृशं-
त्यनेनैव विवक्षितार्थस्योक्तत्वात् पदान्तरोपादानं वृत्तभरणार्थमेवेति । तद्रसम्यक्, यतोऽत्रैवं
मत्यनुप्रासः शब्दालङ्कारस्त्यक्तः स्यात् । विरोधाभासश्चालङ्कारः—यः किल साक्षात् श्रीपतिः
स कथं श्रीमति गृहे वसति, यश्च जगन्निवासः स परगृहे वसतीति । मङ्गलादित्वं च काव्य-
न्य प्रोक्तं न स्यात् । किञ्चित्स्वरूपप्रतिपादनाय विशेषणानि प्रयोक्तव्यानि इति केनचि-
न्नियमः कृतः । श्रीमतीत्युक्ते कंसादीनां वधः प्रतिपादितः, न हि तेषु सत्सु तद्गृहस्य
श्रीमत्ता भवतीति । तथा यदि नारद इत्येतावदुच्यते ततस्तस्य पूजार्हितुर्ब्रह्मपुत्रता नोक्ता
स्यात्, चयस्त्विपामित्यादि निरवतारं स्यात् । इति सर्वमेव निरवद्यम् । सगोऽस्मिन्
वंशस्थं वृत्तम् । उशन्ति वंशस्थमिदं जतो जरौ ॥ १ ॥

सर्वङ्कषा ।

इन्दीवरदलत्रयाममिन्दिरानन्दकन्दलम् ।

वन्दारुजनमन्दारं वन्देऽहं यदुनन्दनम् ॥

दन्ताञ्जलेन धरणीतलमुन्नमय्य पातालकेलिषु धृतादिवराहलीलम् ।

उह्लाघनोत्फणफणाधरगीयमानक्रीडावदानमिभराजमुखं नमामः ॥

शारदा शारदाम्भोजवदना वदनाम्बुजे ।

सर्वदा सर्वदास्माकं संनिधिं संनिधिं क्रियात् ॥

वार्धो काणमुञ्जीमजीगणदवाशासीच्च वैयासिकीमन्तस्तन्वमरंस्त पन्नगगवीगुम्फेषु चाजागरीत् ।

वःचाःमाचकलद्रहस्यमखिलं यश्चाक्षपादस्फुरां लोकेऽभूयदुपज्ञमेव विदुषां सौजन्यजन्यं यशः ॥

मन्लिनाथः मुधीः साऽयं महोपाध्यायशब्दभाक् ।

विधत्ते माघकाव्यस्य व्याख्यां सर्वङ्कषाभिधाम् ॥

ये शब्दार्थपरीक्षणप्रणयिनो ये वा गुणालङ्कारक्रियाशिक्षाकौतुकिनो विहर्तुमनसो ये च ध्वनरध्वनि ।

शुभ्यद्भवतरङ्गितं रसमुधापूर्वं भिमङ्कन्ति ये तेषामेव कृते करामि विवृतिं माघस्य सर्वङ्कषाम् ॥

ननाऽऽस्मिन् यदुनन्दनः स भगवान्वीरः प्रधानो रसः शृङ्गारादिभिरङ्गवान् विजयते पूर्णा पुनर्वर्णना ।

इन्द्रप्रस्थगमाशुपायविषयश्रैवावसादः फलं धन्यो माघकाविर्यं तु कृतिनस्तस्मैकसंसेवनात् ॥

इहान्वयमुखेनैव सर्वं व्याख्यायते मया ।

नामूलं लिख्यते किञ्चिन्नानपेक्षितमुच्यते ॥

अथ तत्र भवान्माघकविः

‘काव्यं यशसेऽर्थकृते व्यवहारविदे शिवेतरक्षतये ।

सद्यः परानिर्वृतये कान्तासंमिततयोपदेशयुजे’ ॥

इत्यालङ्कारिकवचनप्रामाण्यात्काव्यस्यानेकभेदःसाधनतां, ‘काव्यालापांश्च वर्जयेत्’ इति निबेधस्य-
मन्काव्यविषयतां च पश्यजिशिशुपालवधाख्यं काव्यं चिकीर्षुश्चिकीर्षिताथार्थविघ्नपरिसमाप्तिसंप्रदायाविच्छेदल-
क्षणफलसाधनत्वात् ‘आशीर्नमस्क्रिया वस्तुनिर्देशो वापि तन्मुखम्’ इत्याशीरावयव्यतमस्य पबन्धमुखलक्षण-
त्वाच्च काव्यफलशिशुपालवधबीजभूतं भगवतः श्रीकृष्णस्य नारददर्शनरूपं वस्तु आर्द्रौ श्रीशब्दप्रयोग-
पूर्वकं निर्दिशन् कथामुगक्षिपति—

श्रिय इति ॥ तत्रःर्द्रौ श्रीशब्दप्रयोगाद्दर्शनगणादिशुद्धेरभ्युच्चयः । तदुक्तम्—

‘देवतावाचकाः शब्दा ये च भद्रादिवाचकाः ।

ते सर्वे नैव निःश्याः स्युर्लिपितो गणतोऽपि वा’ ॥

इति । श्रियो लक्ष्म्याः पतिः । अनेन रुक्मिणीरूपया श्रिया समेत इति सूचितम् । ‘राघवत्वं भव-
न्मीना रुक्मिणी कृष्णजन्मनि’ इति विष्णुपुराणान् । जगन्निवासो जगतामाधारभूतः । कुक्षिस्थालिल-
भुवन इति यावत् । तथापि जगत् लोकं शासितुं दुष्टनिग्रहाशिष्टानुग्रहभ्यां नियन्तुं श्रीमति लक्ष्मीयुक्ते
वसुदेवसन्नि वसुदेवरूपिणः कश्यपस्य वेदमनि वसन् कृष्णरूपेण तिष्ठन् हरिर्विष्णुरम्बरादवतरन्तम् ।
इन्द्रसन्देशकथनार्थमिति भावः । हिरण्यस्य गर्भो हिरण्यगर्भः ब्रह्मा ब्रह्माण्डप्रभवत्वात्, तस्याङ्गभुवं तनु-
जम् । अथ वा तस्याङ्गदवयवादुत्सङ्गाख्याद्भवतीति हिरण्यगर्भाङ्गभूतं मुनिम् । नारदमित्यर्थः । ‘उ-
त्सङ्गाभारदो जज्ञे दक्षोऽङ्गुष्ठास्त्वयंभुवः’ इति भागवतान् । ददर्श । कदाचिदिति शेषः । अत्राल्लोकायाम
वसुदेवसन्नि सकलजगदाश्रयतया महीयसो हरेरोषयत्वकथनादधिकप्रभेदोऽर्थालङ्कारः । तदुक्तम्—‘आ-
धाराधेयोरानुरूप्याभावाऽधिका मतः’ इति । जगन्निवासस्य जगदकदेशनिवासित्वमिति विरोधश्च । तथा
तकारसकारदेः केबलस्यासकृदावृत्त्या जगज्जगदिति सकृद्ब्रह्मनद्रयसादृश्याच्च वृत्त्यनुपासभेदौ शब्दालङ्का-
रौ । एषां चान्योन्यनरेपेक्ष्येणैकत्र समावेशात् तिलतण्डुलवत्संमष्टिः । सर्गोऽस्मिन्वंशस्थं वृत्तम् । ‘जतैः
तु वंशस्थमुदीरितं जर्दौ’ इति लक्षणात् ॥ १ ॥

कीदृशं मुनिमद्राक्षीदित्याह—

गतं तिरश्चीनमनूरुसारथेः प्रसिद्धमूर्ध्वज्वलनं हविर्भुजः ॥

पतत्यधो धाम विसारि सर्वतः किमेतदित्याकुलमीक्षितं जनैः ॥ २ ॥

गतमिति ॥ जनैः सामान्यलोकैः इति अस्मात्कारणात् आकुलं ससम्भ्रमममीक्षितमवलोकितं

दृष्टम् । तदेव कारणमाह—एतत् धाम तेजः अधोऽधस्तात् पतति सरति किं तत् । सर्वस्यां दिशि
विसारि व्यापि किमेतत्, किं वस्त्वेतद्भवंदित्यर्थः । स्वरूपनिर्देशार्थं इतिरिति त्वन्ये । इतीत्य-
माकुलमनिश्चितमाक्षितमित्यर्थः । कश्चित्सावित्रमेतत्तेजो भवेन्नेत्याह—अनूरुसारथेः स्वेः
तिरश्चीनं तिर्यक् गतं सम्प्रसारणं प्रसिद्धं प्रतीतम्, एतच्चाधः पतति । कश्चित्काशानं
म्यान्नेत्याह—हविर्भुजोऽग्नेरूर्ध्वज्वलनं प्रसिद्धं प्रतीतम् एतच्च सर्वतो विसारि, अतः
किमेतत् स्यात् । प्रसिद्धशब्दोऽत्रोभयेनापि सम्बध्यते । गतमिति भावे क्तः । अविद्यमानौ
उरु यस्यासावनूरुः । ईक्षितमिति कर्मणि निष्ठायां कर्मण्यभिहिते पूर्वक्रियापेक्षा द्वितीया ।
अत्रापि चोदयति—ऊनमिदं वाक्यं साध्याहारत्वात् । अत्र हि संशये कविना विकल्पौ न
निबद्धौ—‘द्विधाकृतात्मा किमर्थं दिवाकरो विभूमरोचिः किमर्थं हुताशनः’ । गतमित्यादि, पत-
त्यधो धामेत्यादीतिपादद्वयसाध्याहारोऽयं श्लोक इति । युज्यते । एतत्केवलं संशयालङ्का-
रत्वे सति । सङ्करालङ्कारत्वे तु न कश्चिदोषः । यतः कश्चिदत्रोत्तरालङ्कारः कश्चित् संशयांशः ।

उत्तरवचनात्पूर्ववचनोन्नयनं यत्रेत्युत्तरलक्षणम् । अधो धामेति द्वे पदे ॥ २ ॥

तदानीं जनैर्विस्मयादीक्षितुं प्रवृत्तमित्याह —

गतमिति ॥ अविद्यमानावूरु यस्य सोऽनूरुः स सारथिर्यस्य तस्यानूरुनारथेः सूर्यस्य गते गतिः । भावे क्तः । तिरश्चनं तिर्यग्भूतम् । 'विभाषाऽञ्जरेदिक्क्षियाम्' इति तिर्यक्शब्दादञ्जत्यन्तात्प्रातिपदिकास्त्वार्थे खप्रत्ययः । हविर्भुजोऽग्नेरूर्ध्वज्वलनमूर्ध्वस्फुरणं प्रसिद्धम् । इदं तु सर्वतो विसारि धामाऽधः पताते । किमेतादेति सूर्याग्निविलक्षणमदृष्टपूर्वमिदं धाम किमात्मक स्यादित्याकुलं विस्मयात्संभ्रान्तं यथा तथा जनैरीक्षितमीक्षणं कृतम् । सकर्मकादप्यविवक्षिते कर्मणि भावे क्तः । 'प्रसिद्धेरेविवक्षान्तः कर्मणोऽकर्मिक्रिया' इति वचनात् । केचित्कर्मणि क्त्वात् ईक्षितं मुनिं ददर्शेति पूर्वैण योजयन्ति । अत्रापमेयस्य मुनिधाम्नः सूर्याग्निभ्यामुपमानाभ्यामधःप्रसरणधर्मणाधिकवर्णनाद्वातिरेकः । तदुक्तं काठ्यप्रकाशे—'उपमानायदन्यस्य व्यतिरेकः स एव सः' इति । 'धाम रश्मौ गृहे देहे स्थाने जन्मप्रभावयोः' इति हेमचन्द्रः । दिवाकारस्तु वृत्तरत्नाकरटीकायां प्रथमपठितेन 'द्विधाकृतात्मा किमयं दिवाकरो विधूमरोचिः किमयं हुताशनः' इति चरणद्वयेन सहमेवैव श्लोकं षट्पदच्छन्दस उदारणमाह । तत्रायचरणद्वयेन सन्देहाकारो गतमिति तन्निरासश्च बोध्य इत्युपारिष्टात् ॥ २ ॥

किं यथा जनैः संशयः कृतः तथा हरिणा नेत्याह—

चयस्त्रिषामित्यवधारितं पुरा ततः शरीरीति विभाविताकृतिम् ॥

विभुर्विभक्तावयवं पुमानिति क्रमादमुं नारद इत्यबोधि सः ॥ ३ ॥

चय इति ॥ स विभुः सर्वव्यापी हरिरमुं मुनिं क्रमात्नारद इति अबोधि नारदत्वेन निश्चिकथः । तामेव परिपार्टीं विशेषणमुख्येनाह—कीदृशममुं पुरा पूर्वं त्रिषां चयः दीसीनां पुञ्ज इत्यवधारितं लक्षितं ज्ञातं, ततः किञ्चित्सामोप्यात् विभाविताकृतिं लक्षिताकारं सन्तं शरीरीत्यवधारितम् । देहवानयं पतति न तु तेज एवेत्यनेन प्रकारेण ज्ञातस्वरूपमित्यर्थः । ततोऽपि सामोप्याद्विभक्तावयवं प्रकटितमश्रुभुजं पुमानित्यवधारितम् । पुमानयं पतति न तु पक्ष्यादिजातिरिति बुद्धवानित्यर्थः । ततो नैकश्यादमुं नारद इत्यबोधि । विभक्ता विभागेन उपलभ्यमाना अवयवा उत्रादयो यस्य सः तम् । इतिशब्दः सर्वत्र प्रातिपदिकार्थमात्रत्वव्यवस्थापनार्थः । यदि हि नारदमित्यबोधि इत्युच्यते तथा सति धर्मान्तरयोगे नारदस्य कर्मभावः प्रतीयेत, नारदत्वेनाऽबुद्ध्येत्यर्थं त्वर्थो न गम्येत । अत एव प्रातिपदिकार्थत्वे सति नारदात् द्वितीया न भवति । नारद इतीत्यतः पदसमुदायादप्यसौ नैव भवितुमर्हति, अप्रातिपदिकत्वात् । अर्थवत्समुदायानां समासग्रहणं नियमार्थमुक्तम् । प्रातिपदिकाच्च विभक्तय उक्ताः । यत्तत्प्रातिपदिकं च ततो भवत्येव, यथाऽमुमिति । एवमन्यत्र । केचित्स्वनुभूतकमत्त्व एव नारद इति नामस्वरूपनिरूपणाय प्रत्यवसृश्यते इत्याहुः ॥ ३ ॥

अथ भगवान्निरणैषीदित्याह—

चय इति ॥ विभुर्वस्तुतत्त्वाधारणसमर्थः स हरिः पुरा प्रथमं त्रिषां चय इत्यवधारितं तेजःपुञ्जमात्रत्वेन विनिश्चितम् । ततः प्रत्यासने विभाविता विष्टा आकृतिः संस्थानं यस्य तं तथोक्तम् । अत एव शरीरी चेतन इत्यवधारितम् । ततो विभक्ता विविच्य गृहीता अवयवा मुखादयो यस्य तं तथोक्तम् । अत एव पुमानित्यवधारितम् । अमुमागच्छन्तं व्यक्तिविशेषं नारदं, वास्तवाभिभयैगेति पुलङ्गनिर्वाहः । क्रमान्त्योक्तसामान्याविशेषज्ञानक्रमेण । लोकदृष्टचेदमुक्तम्, हरिस्तु सर्व वेदैवेति तत्त्वम् । नारद इत्यबोधि । नारदं बुद्धवानित्यर्थः । नारदस्य कर्मत्वेऽपि निपातशब्देनाभिहितंवात्र द्वितीया, तिङामुपसंख्यानस्योपलक्षणत्वात् । यथाह धामनः—'निपातेनाभिहिते कर्मणि न कर्मविभक्तिः, परिगणनस्य प्रायिकत्वात्'

इति । बुध्यतेः कर्तारं लुक् । 'दीपजन—इत्यादिना चिष् । 'चिणो लुक्' इति तस्य लुक् । अत्र विभा-
विताकृति विभक्तावयवमित्यादिना आकृतिविभाषनावयवविभाषनयोः पदार्थयोर्विशेषणवृत्त्या शरीरत्वि-
पुंस्त्वावधारणहेतुत्वेनोपन्यासात्पदार्थहेतुकं काव्यलिङ्गमलङ्कारः । 'हेतोर्वाक्यपदार्थत्वे काव्यलिङ्गमुदह-
तम्' इति लक्षणम् ॥ ३ ॥

कीदृशममुमिति तद्वर्णनमाह—

नवानधोऽधो बृहतः पयोधरान्समूढकर्पूरपरागपाण्डुरम् ॥

क्षणं क्षणोत्क्षिप्तगजेन्द्रकृत्तिना स्फुटोपमं भूतिसितेन शम्भुना ॥ ४ ॥

नवानिति ॥ कौटशं मुनिं नवान् सजलान् बृहतः स्थूलान् पयोधरान् मेघान् अधोऽधः

घनानामधस्तात्समीपे भवन्तं वर्तमानं, मुनिं किभूतं समूढं परिपक्वं शोधितं यत्कर्पूरं घनसारः
तस्य यः परागो रजस्तदिव पाण्डुरम् । 'शुद्धो हि नारद' इत्यांगमः । पुनः कथंभूतम् अत
एव शम्भुना श्रीमहादेवेन सह स्फुटोपमं सदृशं, शिवसदृशमित्यर्थः । किभूतेन शम्भुना भू-
तिसितेन भस्मोद्भूतिलितेन, पुनः कथंभूतेन क्षणं क्षणमात्रं क्षणोत्क्षिप्तगजेन्द्रकृत्तिना क्षणं
स्वरूपकालं क्षणे उत्सवे अभिनयवशात् उत्क्षिप्ता ऊर्ध्वोक्ता भुजवनन्त्योपरि कृता गजेन्द्र-
कृत्तिः करिचर्म येन सः तेन । पूर्वं तस्य दैत्यस्य ईदृशो वरोऽस्ति—यदा किल गजासुरचर्म
भूमौ लगति तदा स जीवति, अतो हरेण धृतम् । अधोऽध इति उपर्यधोऽधीनां सामीप्ये
द्वितीया, तद्योगे च पयोधरान् इति 'अभिसर्वतसो'रित्यादिना षष्ठ्यपवादे द्वितीया ।
अभितो ग्राममुभयतो ग्राममित्यादीनि वाक्यानि एतावन्त्येव प्रयोगभाजि स्युः । शम्भुनेति
'तुल्यार्थे'रिति तृतीया । अतुलोपमेति प्रतिषेधो न भवति, समासे गुणोभूतत्वादुपमा-
शब्दस्य । यदेवं तृतीयाऽपि न स्यात्तुल्यार्थस्याप्रधानत्वात् । 'तैकैकदिगि'ति ज्ञापकाद्भविष्यति ।
अत्र हि एकशब्दः समासेऽन्तर्भूत इति कथं तेनेति तृतीयाऽसमर्थविभक्तिरूपघटे । प्रतिषेधे
तु द्वितीयाभावः (१) । अथ वा तुलोपमाशब्दयोगे उपमेयात् तृतीया निषेद्यते न तूपमानात् ।
यथा—तुला देवदत्तस्य नास्ति, उपमा कृष्णस्य न विद्यते । अत्र च शम्भुरूपमानम् ।
केचित्तु शम्भुना सह स्फुटोपममिति सहार्थं, अन्ये तु कारणे तृतीयामाहुः ॥ ४ ॥

अथ सताभिर्मुनिं विशिनष्टि—

नवानिति ॥ कीदृशममुम् । नवानस्यः संभूतसालिलान् । अतिनीलानिति यावत् । बृहतो विपुलान्
पयोधरान्मेघानधोऽधः मेघानां समीपाधः प्रदेशे । स्थितामिति शेषः । 'उपर्यधः सामीप्ये' इति द्विर्भावः,
तद्योगे द्वितीया । 'उभसर्वतसोः कार्या धिगुपर्यादेषु त्रिषु' इत्यादिवचनात् । समूढः पुञ्जीकृतः । 'समूढः
पुञ्जिते मुने' इति विश्वः । कर्पूरस्य परागश्चूर्णं तद्रत्पाण्डुरम् । अत एव क्षणं मेघसमीपावस्थानक्षणे ।
अन्यन्तसंयोगे द्वितीया । क्षणेण ताण्डवस्त्रेषु । 'निर्व्यापारस्थितौ कालविशेषोत्सवयोः क्षणः' इत्युभय-
त्राप्यमरः । उत्क्षिप्ता उपरि धारिता गजेन्द्रस्य कृत्तिचर्म येन तेन । 'अजिनं चर्म कृत्तिः क्षी' इत्यमरः ।
भूत्या भस्मना सितेन । 'भूतिर्भस्मानि सम्पदि' इत्यमरः । शम्भुना स्फुटा उपमा सादृश्यं यस्य तं स्फु-
टोपमम् । स्फुटशम्भूपममित्यर्थः । सापेक्षत्वेऽपि गमकत्वात्समासः । सदृशपर्यायैस्तुलोपमाशब्दयोः
'अतुलोपमा-याम्—'इति निषेधात्सादृश्यवाचित्वे तृतीयेत्याहुः । केचिदिदं इलोकं चयस्त्विषामित्यतः
प्राग्लिखित्वा व्याचक्षते । तेषां पुंस्त्वावधारणात्प्राक् तेजःपिण्डमात्रस्य शम्भूपमौचित्यं चिन्त्यम् ॥ ४ ॥

(१) द्वितीयस्य ज्ञापकस्याभाव इत्यर्थः । तथा च स्फुटोपममित्यत्र उपमाशब्दस्य समासे गुणी-
भूतत्वेऽपि तैकैकदिगिति ज्ञापकात् शम्भुनेति तृतीयासद्भावः । प्रतिषेधस्तु ज्ञापकाभावात् भवतीति
स्पष्टार्थः ।

दधानमम्भोरुहकेसरद्युतीजटाः शरच्चन्द्रमरीचिरोचिषम् ॥

विपाकपिङ्गास्तुहिनस्थलीरुहो धराधरेन्द्रं व्रततीततीरिच ॥ ५ ॥

दधानमिति ॥ अमुं किं कुत्राणं जटाः दधाने बिभ्राणं धारयन्तं, किंभूता जटाः अम्भो-
रुहकेसरद्युतीः पद्मकिञ्जल्कगौराः, पुनः कीदृशं शरच्चन्द्रमरीचिरोचिषं शरदिन्दुकिरणदीप्तिम् ।
अतश्चोपमीयते—धराधरेन्द्रं हिमाचलं व्रततीततीः दधतं यथा कश्चित्पश्यति । किंभूता लताः
विपाकपिङ्गाः परिणामकपिशाः पक्ववर्णाः, पुनः किंभूताः तुहिनस्थलीरुहः तुहिनयुक्ता
स्थली तुहिनस्थली, तुहिनस्थलीति शाकपाथिवादिदर्शनान्मध्यमपदलोपी समासः । तत्र रोह-
न्ति जायन्ते इति तुहिनस्थलीरुहः । क्विप्, शस् । एवं द्युतीगिति । ननु हिमाधिष्ठितायां
भुवि लताः पच्यन्ते इति चिन्त्यम् । केचित् विषकीटकन्यायमाहुः—विषस्य मध्ये
कीट उत्पद्यते पश्चात्तेनैव विषाहारेण स जीवति, न हि विपोत्पन्नः कीटो विषेण म्रियते ।
तथा हिमव्रति हिमान्तर्लताः परिपाकं गच्छन्तीति भावः । कर्मण उपमानं तद्विभक्त्यैव
निर्दिश्यत इति धराधरेन्द्रमिति द्वितीयोत्पत्तिः । न हि भिन्नविभक्तिकयोरौपम्यं घटते ।
केचित् तु दर्शनक्रियापेक्षतामेवमाहुः, यथा—कश्चिदेवंविधं नागेन्द्रं पश्यति एवमसौ नारदं
ददर्शेत्यर्थः । एवं सर्वत्र ॥ ५ ॥

दधानमिति ॥ पुनः । अम्भोरुहकेसरद्युतीः पद्मकिञ्जल्कप्रभापिशङ्गीरित्यर्थः । जटा दधानम्, स्वयं
तु शरच्चन्द्रमरीचिरेव रोचिर्यस्य तम् । धवलमित्यर्थः । अत एव विपाकेन परिणामेन पिङ्गाः पिङ्गलाः
तुहिनस्थल्यां तुषारभूमौ रोहन्तीति तुहिनस्थलीरुहः व्रततीततीर्लनाभ्युद्धान । 'बल्ली तु व्रततिर्लता'
इत्यमरः । दधानम् । धराधरेन्द्रो हिमवान्, तुहिनस्थलीति लिङ्गाश्रयोपमानत्वाच्च तामैव स्थितम् ॥५॥

पिशङ्गमौञ्जीयुजमजुनच्छर्वि वसानमेणाजिनमञ्जनद्युति ॥

सुवर्णसूत्राकलिताधराम्बरां विडम्बयन्तं शितिवाससस्तनुम् ॥ ६ ॥

पिशङ्गेति ॥ किंभूतं मुनिं पिशङ्गमौञ्जीयुजं हरिद्राऽरुणां मेखलां धारयन्तं, पिशङ्गी कपि-
शा हरिद्राऽरुणा या मौञ्जी मेखला तां युनक्ति धारयतीति पिशङ्गमौञ्जीयुक्तं, पुनः किंभूतम्
अजुनच्छर्वि शुक्लवर्णम् । किं कुत्राणम् एणाजिनं वसानं हारिणं चर्म परिदधानं, किंभूतमेणा-
जिनम् अञ्जनद्युति कञ्जलकृष्णम् । अत एव किं कुत्रं शितिवाससो नीलाम्बरस्य सीरपाणेः
बलभद्रस्य तनुं विडम्बयन्तं शरीरमनुकुर्वन्तं, किंभूतां तनुं सुवर्णसूत्राकलिताधराम्बरां
सुवर्णसूत्रेण तपनीयदोरकेण आकलितं बद्धमधराम्बरं कटीवासो यस्यां सा ताम् । मौञ्ज्याः
सुवर्णदोरक उपमानं, कृष्णाजिनस्य नीलवासः । शितिशब्देन नीलाम्बरग्रहणम्, तद्वि नाम्नैवा-
क्षिसम् । मुनेश्च हली । पूर्वमवगतमपि नारदशौक्ल्यं प्रतिश्लोकं कविनोपमासिद्धये तदुपादीयते ।
न चेह सूत्राणि व्याख्यायन्ते येन गुरुलाघवं चिन्त्यते, उत्तरत्र वाऽनुवृत्तिर्भवति । मुञ्जस्य
विकारो मेखला मौञ्जी । प्राणिरजतादिभ्योऽञ् । शितिर्नीलो भवेद्वर्णः ॥ ६ ॥

पिशङ्गेति ॥ पुनः कीदृशम् । मुञ्जसृष्टणविशेषः तन्मयी मेखला मौञ्जी, पिशङ्गचा मौञ्ज्या युज्यत
इति पिशङ्गमौञ्जीयुक्तम् । 'सम्प्लेक्ष—'इत्यादिना क्विप् । 'क्षियाः पुंवात्—'इति पिशङ्गशब्दस्य पुंवाद्भावः ।
अजुनच्छर्वि धवलकान्तिम् । 'वलक्षो धवलोऽजुन' इत्यमरः । अञ्जनयुज्यञ्जनवर्णमेणाजिनं कृष्णमृग-
चर्म वसानमाच्छादयन्तम् । 'वस आच्छादने' इति धातोः शानच् । सुवर्णसूत्रेण कनकमेखलाया आकलितं
बद्धमधराम्बरमन्तरीयं यस्यास्तां शितिवाससो नीलाम्बरस्य रामस्य तनुं विडम्बयन्तम् अनुकुत्राण-
मित्यर्थः । आर्थोयमुपमा ॥ ६ ॥

विहङ्गराजाङ्गहैरिवायतैर्हिरण्यगोर्वीरुहघाह्नितन्तुभिः ॥
कृतोपवीतं हिमशुभ्रमुच्चकैर्घनं घनान्ते तडितां गुणैरिव(१) ॥ ७ ॥

विहङ्गति ॥ पुनः कीदृशममुं हिरण्यगोर्वीरुहघाह्नितन्तुभिः स्रवणलतावृक्षसूत्रैः कृतोपवीतम्, अवरं किंभूतं हिमशुभ्रं तुहिनत्रवलं कीदृशैः तन्तुभिः विहङ्गराजाङ्गहैरिव आयतैः गरुडपक्षैरिव द्रोणैः । तेऽपि सौवर्णा भवन्ति । अतश्चोत्प्रेक्ष्यते-घनान्ते वर्षाक्षये घनमिव अग्रमिव निर्जलमेवमिव । सितमेघसदृशमित्यर्थः । किंभूतं घनं तडितां गुणैः विद्युद्दामभिरुपलक्षितम् । कृतोपवीतमिव कृतोपवीतं समृद्धमित्यर्थः । यदि वा तडितां गणैरुपलक्षितम् । पुनः किंभूतम् उच्चकैः उन्नतम् । उभयमपि विशेषणं घनान्ते शरन्मुखे तत्र च निर्जलानामपि मेघानां विद्युतो भवन्त्येव । हिरण्यस्य विकारो हिरण्यमयमिति निपातः ॥ ७ ॥

विहङ्गति ॥ पुनः । विहङ्गराजाङ्गहैरिव गरुन्मल्लोमतुल्यैरायतैर्दोर्वैः । हिरण्यस्य विकारो हिरण्यमयी । 'दाण्डिनायन—'इत्यादिना मयटि यलोपनिपातः । तस्यामुर्ध्वा रूढा रूढाः । इशुपधलक्षणः कप्रत्ययः । तासां बलीनां तन्तुभिस्तुल्यैः उपादानगुणात् हिरण्यैः कृतोपवीतं शोभार्थं कल्पितयज्ञसूत्रं स्वयं हिमशुभ्रम् । अत एव घनान्ते शरदि तडितां गणैरुपलक्षितम् । 'तडित्स्वीदाग्निनी विद्युत्' इत्यमरः । उच्चैर्बोच्चकैरुन्नतं घनं मेघमिव स्थितम् ॥ ७ ॥

निसर्गचित्रोज्ज्वलसूक्ष्मपक्ष्मणा लसद्विसच्छेदसिताङ्गसङ्गिना ॥

चकासतं चारुचर्मरुचर्मणा कुथेन नागेन्द्रमिवेन्द्रवाहनम् ॥ ८ ॥

निसर्गति ॥ पुनः किंभूतं चकासतं शोभमानं केन चारुचर्मरुचर्मणा, चारु मनोज्ञं यत् चर्मरुचर्मं चर्मरुचर्मत्रलमृगास्तेषां चर्मणा । चर्मरुचर्मत्रलमृगः । किंभूतेन निसर्गचित्रोज्ज्वलसूक्ष्मपक्ष्मणा निसर्गं स्वभावेन चित्राणि नानावर्णानि उज्ज्वलानि दीप्तिमान्ति सूक्ष्माणि सूक्ष्मिणि रोमाणि यस्य तेन, पुनः किंभूतेन लसन् विलसन् स्फुरन् योऽसौ विसच्छेदो मृणालभङ्गस्तद्वत्सितं श्वेतं यदङ्गं शरीरं तत्र सङ्गः सम्पर्को विद्यते यस्य चर्मणः तत्तेन । छेदस्य सिततरुवाद्युपमानत्वम् । भावानयने द्रव्यानयनमिति स्फुटता विसैनौपम्यमत्र न तु छेदमात्रेण । उत्प्रेक्ष्यते-इन्द्रवाहने नागेन्द्रमिव ऐरावणमिव किंभूतं नागेन्द्रं कुथेन पञ्चवर्णकम्बलेन चकासतं शोभमानं कं नागेन्द्रमित्याह । इन्द्रवाहनमैरावतः 'शुक्लो हि ऐरावत' इत्यागमः । कुथोऽपि चित्रसूक्ष्मरोमा सिताङ्गसङ्गी च । कुथः स्याद्द्वर्णकम्बलः । यद्यपि अक्षि-गेमसु पक्ष्मा स्त्रीलिङ्गः कुथशब्द इति वारुचर्मिस्तथापि विपर्ययो महाकवीनां दृश्यते । यथा-कामणिकउलपङ्केपरितनुअभुद्धिविहायोऽपीति(१), उत्सृष्टवजकुथकङ्कटा इति । चकासतमिति जक्षादित्वाद्भ्यस्तसंज्ञा । वहतीति वाहनः । कृत्यल्युटो बहुलम्, निर्देशाद् वृद्धिः ॥ ८ ॥

निसर्गति ॥ पुनः । निसर्गस्त्वभावादेव चित्राणि शबलान्युज्ज्वलानि भास्वराणि सूक्ष्माणि पक्ष्माणि लोमानि यस्य तेन, लसन् यो विसच्छेदो मृणालखण्डः । 'छेदः खण्डोऽक्षिणाम्' इति चिकाराण्डशेषः । तद्वत्सितेऽङ्गे वपुषि सङ्गिना सक्तेन चारुणा मनोहरेण चर्मरुचर्मणा मृगत्वचा कुथेन पृष्ठास्तरणेन । 'प्रवेण्यास्तरणं वर्णः परिस्तोमः कुथो द्रयोः' इत्यमरः । इन्द्रवाहने नागेन्द्रमैरावतमिव चकासतं शोभमानम् । इन्द्रस्य वाहनमिति स्वस्वामिभाषमात्रस्य विवक्षितत्वात् 'वाहनमाहित्वात्' इति न गत्वम् । यथाह वामनः— 'नेन्द्रवाहनशब्दे गत्वमाहितत्वस्याविवक्षितत्वात्' इति । चकासतेः शतरि 'नाभ्यस्ताच्छतुः' इति नुमभावः । 'अक्षित्यादयः षट्' इत्यभ्यस्तसंज्ञा ॥ ८ ॥

अजस्रमास्फालितवल्लकीगुणक्षतोज्ज्वलाङ्गुष्ठनखांशुभिन्नया ॥

पुरः प्रवालैरिव पूरितार्धया विभान्तमच्छस्फटिकाक्षमालया ॥ ९ ॥

अजस्रमिति ॥ अपरं कथंभूतम् अच्छस्फटिकाक्षमालया विभान्तं शोभमानम् , अच्छा निर्मला ये स्फटिकाः चन्द्रकान्तमणयस्तेषां याऽक्षमाला जपमाला अच्छस्फटिकाक्षमाला तथा, स्फटिका एव अक्षाः पद्मबीजानीव निर्मलत्वाज्जपोपयोगित्वाच्च तेषां सक्तया, काट्टया अजस्रमास्फालितवल्लकीगुणक्षतोज्ज्वलाङ्गुष्ठनखांशुभिन्नया अजस्रं निरन्तरमास्फालिता वादनायाऽऽहता ये वल्लकीगुणा वीणाविशेषतन्त्रयः तैः क्षत उद्घृष्टोऽत एव स्वभावादुज्ज्वला योऽसावङ्गुष्ठनखस्तस्य अंशुभिः किरणैर्भिन्ना व्यासा विच्छुरिता या सा तथा । अतश्चात्प्रेक्ष्यते-पूर्वस्मिन् भागं प्रवालैः विद्रुमैः पूरितार्धयेव । अस्या जपमालाया अधं प्रवालैः प्रातमिव, यतो नखमरीचिभिरारक्तीकृतमित्यर्थः । अच्छग्रहणं लौहित्यासादनस्यातिशयप्रदर्शनार्थम् । निर्मलं हि नितरां वर्णान्तरं गृह्णाति । आश्रावितेऽपि यावेवादितेत्यर्थः (१) । जसेनेऽपूर्वात् 'नमिकम्पिस्स्यजसकमहिंसदीपो' इति रे कृते अजस्रमिति रूपम् ॥ ९ ॥

अजस्रमिति ॥ पुनः । अजस्रं प्राचुर्येणास्फालितास्ताडिताः । सौष्टवपरीक्षार्थं म्युञ्जाङ्गुष्ठेन तन्त्रीताडनं प्रसिद्धम् । तेषां वल्लकीगुणानां वीणातन्त्रीणां क्षतेन संघर्षेणेनोज्ज्वलैरङ्गुष्ठनखांशुभिर्भिन्नया मिथया । तदागारक्त्येत्यर्थः । अत एव पुरः पुरोभागे प्रवालैर्विद्रुमैः । 'अथ विद्रुमः पुंसि प्रवालं पुनपुंसकम्' इत्यमरः । पूरितार्धयेव स्थितया अच्छस्फटिकाक्षमालया स्वच्छस्फटिकानां मालया । जपमालयेत्यर्थः । 'अच्छो भल्लके स्फटिकेऽमलेऽच्छामिसुखेऽभ्ययम्' इति हेमचन्द्रः । तथा प्रसिद्धस्फटिकग्रहणादृषेर्भोक्षार्थित्वं व्यज्यते । 'स्फटिको मोक्षदः परम्' इति भोक्षार्थिना स्फटिकाक्षमालाभिधानात् । विभान्तं भासमानम् । भातेः शतृपत्ययः । अत्र नखांशुभिन्नयेति स्वगुणत्यागेनाभ्यगुणस्वीकारलक्षणस्तद्गुणालङ्कार उक्तः । 'तद्गुणः स्वगुणस्यागात्' इति ॥ ९ ॥

रणङ्गिराघट्टनया नभस्वतः पृथग्विभिन्नश्रुतिमण्डलैः स्वरैः ॥

स्फुटीभवद्ग्रामविशेषमूर्च्छनामवेक्षमाणं महतीं मुहुर्मुहुः ॥ १० ॥

रणङ्गिरिति ॥ पुनरपि कथंभूतं मुहुर्मुहुर्वांवारं महतीं सप्ततन्त्रीकां वीणां विस्मयात्पुनःपुनः अवेक्षमाणम् ।

रुद्रस्य वीणा नालम्बो महती नारदस्य च ।

कच्छपी तु सरस्वत्या गणानां च प्रभावती ॥

विस्मयस्य निमित्तमाह-कथंभूतां महतीं स्फुटीभवद्ग्रामविशेषमूर्च्छनां स्फुटीभवन्त्याऽनुभूयमाना ग्रामविशेषस्य गान्धारस्य षड्जस्य मध्यमस्य च वा मूर्च्छनाः स्वरसारणा यस्यां सा ताम् । षड्जगान्धारमध्यमप्रभृतिष्विति स्वरान्तरगमनं स्वरसारणा भण्यते । कैः स्वरैः सप्तस्वरैरिति ।

सप्त स्वरास्त्रयो ग्रामा मूर्च्छनास्त्वैकविंशतिः ।

ताना एकोनपञ्चाशदेतद्ग्रेयस्य लक्षणम् ॥

किंभूतैः स्वरैः पृथग्विभिन्नश्रुतिमण्डलैः पृथक् ग्रामत्रयेण विभिन्नमवस्थितभेदं गतं

(१) 'अवाादताऽपि या वादिनेवेत्यर्थः' इत्येवमक्षरयोजनाया कथञ्चिदर्थसङ्गतैरत्र कर्तुं शक्यते । परमर्थानुसन्धानेन वाक्यमिदमुत्तरस्मिन् इलोके यथा सङ्गतं भवति तथा नात्रेति । कदाचित्तत्रत्यभेदे वाक्यं लेखकप्रमादात्त्र पतितं स्यात् ।

श्रुतिमण्डलं ध्वनिचक्रविशेषो येषु ते तैः । ननु स्वरा अपि अनाहताः कथं रेणुरित्याह—
किं कुर्वद्भिः नभस्वतः वायोः आघट्टनया आस्फालनया रणद्भिः शब्दायमानैः । स्वरा हि
श्रुतिभिरारब्धदत्तसारणाया वीणाया वातस्पर्शात् वादिता इव । ग्रामव्यक्त्या विस्मय-
मानमिति श्लोकार्थः । अन्ये तु वैदग्ध्यख्यापनाय प्राहुः । तत्र श्रुतयो द्वाविंशतयः(१) ।

अराविनी विश्वभृता चान्द्री हेमा कपर्दिनी ।

मैत्री बार्हस्पता चैतास्त्वेकविंशतिमूर्च्छनाः ॥

स्वराः षड्जऋषभगान्धारमध्यमपञ्चमधैवतनिपादाः सप्तस्वराः । षड्जमध्यमौ द्वौ
ग्रामौ गान्धारश्च । अस्य तु स्वरूपं स्वस्वरादेव ज्ञातुं शक्यते तत्स्वत्वात् ।

उत्तरमन्द्रा रजनी तृतीया तूत्तरायता ।

चतुर्थी शुद्धषड्जा तु पञ्चमी मत्सरी मता ॥

अश्वक्रान्ता तु षष्ठी स्यात् सप्तमी याऽभिरुद्रता ।

स्वरक्रमकृता विधात् सप्तैताः षड्जमूर्च्छनाः ॥

सौवीरी मध्यमग्रामे हारिणाश्वा तथैव च ।

स्यात्कलोपनता चैव चतुर्थी शुद्धमध्यमा ॥

मार्गी च पौरवी चैव हृष्यका च यथाक्रमम् ।

सर्वास्तु पञ्च षट् सप्त साधारणमतात्स्मृताः ॥

श्रुतीनां त्वयं विभागः—

षड्जत्वेन गृहीतो यः षड्जग्रामे ध्वनिर्भवेत् ।

तत ऊर्ध्वं तृतीयः स्यात् ऋषभो नात्र संशयः ॥

ततो द्वितीयो गान्धारश्चतुर्थो मध्यमस्ततः ।

मध्यमात्पञ्चमस्तद्वत् तृतीयो धैवतस्ततः ॥

निपादोऽतो द्वितीयस्तु ततः षड्जश्चतुर्थाकः ।

पञ्चमो मध्यमो नाम मध्यमान्तस्तृतीयकः ॥

एवं ध्वनिविशेषान् यः सर्वान् षड्जादिसंज्ञितान् ।

व्यवस्थितान् स्वरान् धेत्ति स धेत्ति स्वरमण्डलम् ॥

कुलकम् ॥ १० ॥

रणद्विरिति ॥ पूनः । नभस्वतो वायोराघट्टनया आघातेन पृथगसङ्कीर्णं रणद्विर्नद्विः । अनुरण-
नोन्वयमानैरित्यर्थः । 'श्रुत्यारब्धमनुरणनं स्वरः' इति लक्षणात् । तदुक्तं रत्नाकरे—

'श्रुत्यनन्तरभावी यः क्षिग्धोऽनुरणनात्मकः ।

स्वतो रञ्जयति श्रोतुश्चिन्नं स स्वर उच्यते' ॥

इति । श्रुतिर्नाम स्वरारम्भकावयवः शब्दविशेषः । तदुक्तम्—

'प्रथमध्वनाच्छब्दः श्रूयते ह्रस्वमावकः ।

सा श्रुतिः संपरिज्ञेया स्वरावयवलक्षणा' ॥

इति । विभिन्नानि प्रतिनियतसंख्यया व्यवस्थितानि श्रुतीनां मण्डलानि समूहा येषां तैर्बिभ्रश्श्रुति-

(१) विंशत्यादीनां शब्दानामेकत्वस्य नियतत्वादत्र बहुत्वं चिन्त्यम् ।

मण्डलैः । श्रुतिसंख्यानियमश्च दर्शितः—

‘चतुश्चतुश्चतुश्चैव षड्जमध्यमपञ्चमाः ।

द्वे द्वे निषादगान्धारौ त्रिभिरैव भूधैवतौ’ ॥

षड्जादयः सवोक्तलक्षणाः । तदुक्तम्—

‘भ्रुतिभ्यः स्युः स्वराः षड्जर्षभगान्धारमध्यमाः ।

पञ्चमो धैवतश्चाथ निषाद इति सप्त ते ॥

तेषां संज्ञाः सरिगमपधनीत्यपरा मताः’ ॥

इति । तैः स्वैरैः स्फुटीभवन्त्योः ग्रामविशेषाणां षड्जायपरनामकानां स्वरसंघातभेदानां त्रयाणां मूर्छनाः स्वरारोहावरोहक्रमभेदा यस्यां तां महतीं महतीनाम्नीं निजवीणांम् ।

‘विश्वामसोस्तु बृहती तुम्बुरोस्तु कलावती ।

महती नारदस्य स्यात्सरस्वत्यास्तु कच्छपी’ ॥

इति वैजयन्ती । मुहुर्मुहुरेषामाणम् । तन्त्रीयोजनभेदलक्षणमहिम्ना पुरुषप्रयत्नमन्तरेणैवाविसंवादं ध्वनतीति कौतुकादनुसन्दधानमित्यर्थः । अथ ग्रामलक्षणम्—

‘यथा कुटुम्बिनः सर्वेऽप्येकीभूता भवन्ति हि ।

तथा स्वराणां सन्दोहो ग्राम इत्याभिधीयते ॥

षड्जग्रामो भवेदादौ मध्यमग्राम एव च ।

गान्धारग्राम इत्येतद् ग्रामत्रयमुदाहृतम् ॥

इति । तथा—

‘नन्यावर्तोऽथ जीमूतः सुभद्रो ग्रामकाश्यः ।

षड्जमध्यमगान्धाराक्षयाणां जन्महेतवः’ ॥

इति । मूर्छनालक्षणं च—

‘क्रमान्स्वराणां सतानामारोहश्चावरोहणम् ।

सा मूर्छैत्युच्यते ग्रामस्था एताः सप्त सप्त च’ ॥

ग्रामत्रयेऽपि प्रत्येकं सप्त सप्त मूर्छना इत्येकविंशतिमूर्छना भवन्ति । तत्रेह नामानि तु ‘नानपेक्षित-मुच्यते’ इति प्रतिज्ञामङ्गभयात् लिख्यन्ते इति सर्वमवदातम् । अत्र पुंश्यापारमन्तरेण स्वराद्याविर्भावोक्त्या कोऽपि लोकातिक्रान्तोऽयं शिल्पसौष्ठवातिशयो वीणायाः प्रतीयते । तेन सह स्वतःप्रसिद्धातिशयस्याभेदेनाध्यवसितत्वान्तन्मूलातिशयोक्तिरलङ्कारः । सा च महत्याः पुंश्यापारं विना मूर्छायसम्बन्धेऽपि सम्बन्धाभिधानादसम्बन्धे सम्बन्धरूपतया पुंश्यापाराख्यरूपकारणं विनापि मूर्छनादिकार्योत्पत्तियोजनाद्विभावना व्यज्यत इत्यलङ्कारध्वनिरिति संक्षेपः ॥ १० ॥

निवर्त्य सोऽनुब्रजतः कृतानतीनतीन्द्रियज्ञाननिधिर्नभःसदः ॥

समासदत् सादितदैत्यसम्पदः पदं महेन्द्रालयचारु चक्रिणः ॥ ११ ॥

निवर्त्येति ॥ सुनिश्चक्रिणो वाछदंशस्य पदं स्थानं समासदत् प्राप । श्रीकृष्णस्य धवल-गृहसमीपं समीयादित्यर्थः । किं कृत्वा नभःसदो देवान् निवर्त्य प्रस्थाप्य विसृज्य । किंभूतान् अनुब्रजतः प्रुष्टतः समागच्छतः पुनः किंभूतान् कृतानतीन् विहितनमस्कारान्, कृता नतिर्मूर्धनां प्रणामां येस्तान् । अनुज्ञातो हि शिरो नमयतीत्याचारः । ननु देवाः सन्तः क्रस्मादंशं विधिं गौरवं तस्य कुर्वन्तीत्याह—यतः किंभूतो नारदः अतीन्द्रियज्ञाननिधिः, यस्य मुनेर्ज्ञानमिन्द्रियाणामगोचरम् । अतीन्द्रियस्यातिक्रान्तस्य परोक्षस्य ज्ञानस्य सर्वविलक्षणस्य यस्मात्स निधिः स्थानम् । किंभूतस्य चक्रिणः सादिता नाशिता दैत्यसम्पत् दानवलक्ष्मी-यै न क्षयनीतरिपुलक्ष्मीकस्य । इति भङ्ग्या आगमनस्य साफल्यकथनम् । किंभूतं पदं महे-

न्द्रालयवार स्वर्गवद्रम्यम् । नभसि सीदन्तीति नभःसदो देवाः । समासददिति पदसं-
स्कारपक्षाश्रयणेन भूतमामान्यवत्त्वम् , लृदिच्वाद्वादेशश्च ॥ ११ ॥

निवत्याति ॥ अतीन्द्रिया इन्द्रियमतिक्रान्ता देशकालस्वरूपाद्विपकृष्टार्थाः । 'अत्यादयः क्रान्तापर्थे द्वितीयया' इति समासः । 'द्विगुप्रातापञ्चालपूर्वगतिसमासेषु परलिङ्गताप्रतिषेधो वक्तव्यः' इति विशेष्यलिङ्ग-
त्वम् । तेषां ज्ञानं तस्य निधिः । सर्वार्थब्रह्मेत्यर्थः । कृतानतीन् कृतप्रणामाननुव्रजतोऽनुगच्छतः नभस्या-
काशे सीदन्ति गच्छन्तीति नभःसदः सुरान् । 'सस्त्रुद्विष' इत्यादिना क्विप् । निवर्त्य प्रतिबिध्य स मुनिः
सादितैदस्यसम्पदः सादिताः विध्वस्तीकृताः दैत्यानां सम्पदो येन तस्य चक्रिणः कृष्णस्य पदे स्थानं महेन्द्रा-
त्यचार इन्द्रभवनामिव भासमानं समासदत् । समाङ्पूर्वात्पदत्वधातोर्लुङ् । 'पुषादि—'इत्यङ् । अत्र नतीनती
पदः पदमिति च द्वयोर्व्यञ्जनयुग्मयोरभकृदावृच्या ठेकानुप्रासः । अन्यत्र वृच्यनुप्रास इत्यनयोः संसृष्टिः ॥११॥

पतन् (१)पतङ्गप्रतिमस्तपोनिधिः पुरोऽस्य यावन्न भुवि व्यलीयत ॥

गिरेस्तडित्वानिव तावदुच्चकैर्जवेन पीठादुदतिष्ठदच्युतः ॥ १२ ॥

पतन्निति ॥ यावत्तपोनिधिर्नारदः अस्य श्रीकृष्णस्य पुरोऽग्रे भुवि पृथिव्यां न व्यलीयत न
तस्थिवान् नोपाविशत् , तावदेवाच्युतः श्रीवासुदेवः जवेन वेगेन पीठादुदतिष्ठत्सिंहासनादुत्थि-
तवान् । प्रत्युत्थानं चकारेत्यादरातिशयः । यावत्तावच्छब्दौ क्रियायास्तुल्यतामाहतुः । किं-
भूतात् उच्चकैः उन्नतात् , क इव कस्मादुत्थितवान् तडित्वान् मेघ इव । यथा तडित्वान्
उच्चकैः गिरेर्मरोः पर्वतादुत्तिष्ठति । किंभूतो मुनिः पतन् आकाशादवतरन् अपरं कथंभूतः
पतङ्गप्रतिमः पतङ्गणेन सूर्येण तेजस्वित्वात्प्रतिमोपमा यस्य सः पतङ्गप्रतिमः , यदि वा पत-
ङ्गानं प्रतिमः सूर्यसमकान्तिः । व्यलीयतेति लोडो देवादिकात्कर्त्तरि लङ् । तडित्वानिति
'तसौ मत्वर्थे' इति भस्मंज्ञा , तेन पदाश्रयं दत्तं न भवति ॥ १२ ॥

पतार्दति ॥ पतन् यः पतङ्गः सूर्यः स प्रतिमोपमानं यस्य सः । 'पतङ्गौ पक्षिसूर्यौ च' इत्यमरः ।
तपोनिधिर्मुनिरस्य हरः पुरो भुवि पुरःप्रदेशे यावन्न व्यलीयत नातिष्ठत् । 'लीङ् गतौ' इति धातोर्देवादि-
कात्कर्त्तरि लङ् । तावदच्युतो हरिर्गिरेः शैलात् । तडितोऽस्य सन्तीति तडित्वाभेध इव । 'मादुपधायाश्च
मतोर्बोऽयवादिभ्यः' इति मत्पुपो मकोरस्ये वकारः । 'तसौ मत्वर्थे' इति भस्मंज्ञायामेकसंज्ञाधिकारेणापदत्वञ्च
जश्चत्वम् । उच्चकैरुन्नतापीठादासनाज्जवेनोदतिष्ठत् । मुनिचरणस्य भूस्यर्शात्प्रागेव स्वयमुत्थितवान् ।
'उर्ध्वं प्राणा ह्युक्तामन्ति यनः स्थाविर आयति ।

प्रत्युत्थानाभिवादाभ्यां पुनस्तान्प्रातिपयते ॥

इति शास्त्रमनुस्मरन्निति भावः । 'उदोऽनूर्ध्वकर्माणि' इति नियमादिहोर्ध्वकर्माणि नात्मनेपदम् ।
पतत्पतङ्ग इत्यत्र पतनासम्भवादिमभूतोपममेत्याचार्यदाशिङ्प्रभृतयो बभणुः । अत एवाप्रासिद्धस्योपमा-
नत्वाद्योगादुत्प्लेक्षत्याधुनिकालङ्कारिकाः सर्वे वर्णयन्ति ॥ १२ ॥

अथ प्रयत्नोन्नमितानमत्फणैर्धृते कथञ्चित्फणिनां गणैरधः ॥

न्यधायिषातामभिदेवकीसुतं सुतेन धातुश्चरणौ भुवस्तले ॥ १३ ॥

अथेति ॥ अथानन्तरं धातुः सुतेन ब्रह्मणः पुत्रेण नारदेन अभिदेवकीसुतं श्रीकृष्णमभिल-
क्षीकृत्य चरणौ पादौ भुवस्तले भूमिपृष्ठे न्यधायिषातां निक्षिप्तौ । यत्र कृष्णः समुपविष्टोऽभू-
त्तत्र गगनादवतीर्ण इत्यर्थः । कीदृशो भुवस्तले अधः अधोविभागे पातालं फणिनां गणैर्नांगवृन्दैः
कथञ्चित् महता कष्टेन धृते ऊटे । किंभूतैः फणिनां गणैः प्रयत्नेन आदरातिशयेन उन्नमिता
ऊर्ध्वीकृता गौरववशान् पुनरानमन्तः कुटिलाः फणाः शिरांसि येषां ते तैः । एतेनानयोर्म-

हापुरुषलक्षणं गौरवातिशयः प्रतिपाद्यते । उन्नमितेति ण्यन्ताच्छिद्रा अमन्तत्वात्नित्तत्वेना । न्यधायिषातामिति निपूर्वाद्धातेः कर्मणि लुङ् 'स्यसिचसीयुत्तासि' चित्वादिना 'स्था-
ध्वोरिच्छे'ति विधिपरत्वात् अजादित्वाच्चिण्वद्भावः (१) । अभिदेवकीछतमिति लक्षणेनाभिप्रती
आभिसुख्ये ॥ १३ ॥

अथेति ॥ अथाच्युताभ्युत्थानानन्तरं धातुः सुतेन नारदेन प्रयोज्यमितास्तथापि मुनिपादन्यासभारा-
दानमन्यः फणा येषां तैः फणिनां गणैरधोऽधःप्रदेशे कथञ्चित् धृते स्थापिते भुवस्तले भूपृष्ठे । अभिदेवकीसुतं
देवकीसुतमामि । लक्ष्यीकृत्येत्यर्थः । 'लक्षणेनाभिप्रती आभिसुख्ये' इत्यव्ययीभावः । चरणौ पादौ । 'पदङ्घ्रि-
श्रणोऽक्षियाम्' इत्यमरः । न्यधायिषाता निहितौ । दधातेः कर्मणि लुङ् । 'स्यसिचसी—' इत्यादिना चिण्वदिति
युक् । अत्र फणानां नमनोजननासम्बन्धेऽपि मुनिगौरवाय तत्सम्बन्धाभिधानादतिशयोक्तिभेदः ॥ १३ ॥

तमर्धमर्घा(२)दिकयाऽऽदिपूरुषः सपर्यया साधु स पर्यपूपुजत् ॥

गृहानुपैतुं प्रणयादभीप्सवो भवन्ति नापुण्यकृतां मनीषिणः ॥ १४ ॥

तमिति ॥ स आदिपूरुषो भगवान् तं मुनिं प्रजापतिपुत्रमर्घादिकया सपर्यया साधु

सम्यक् यथा भवति एवं पर्यपूपुजत् अर्चितवान् । यतः किभूतम् अर्घ्यं पूजार्हम्, अर्धमर्हतीत्य-
र्घ्यः । दण्डादिभ्यो यः । अर्घादिकयेत्यादिग्रहणं गव्यमधुपर्काद्यर्थम् । सामान्यविशेषभावकरणं
दृश्यते यथोष्ठासिकामासे, इति पूजयाऽसौ अपूपुजदिति वचनं न विरुध्यते । आदिपुरुषेणापि
सता यद् ब्राह्मणोऽर्चित एतन्नायुक्तमित्यर्थान्तरन्यासेनाह—यतः कारणान्मनीषिणो विद्वांसः
अपुण्यवतां निराचाराणां प्रणयात् प्रीत्या स्नेहात् गृहानुपैतुं गेहमागन्तुमभीप्सवो न भव-
न्ति अभिलाषुका न जायन्ते । भगवांश्च पुण्यवान् नारदस्तु तद्गेहमागत इति युक्तमेव
तस्याचनम् । यदि हि हरिरित्येः सपर्यां न कुर्यात् ततो मुनिनांगच्छेदित्यर्थः । पुरुष
एव पूरुषः, 'अन्येषामपि दृश्यते' इति दीर्घः । सपर्ययेति कण्ठ्वादिषु सपरशब्दस्य पठि-
तत्वात् यकप्रत्ययः । पर्यपूपुजदिति पूर्णेणजन्ताल्लुङ्, णिश्रिद्रुस्तुभ्यः कर्तरि चङ् णिलोपः
णौ चङ्युपधाया ह्रस्वः दोर्घो लघोः हलादिः शेषः । एवमभिन्यवीविशदिति । अभीप्सवः
इति 'सनाशंसे'त्युः, उपैतुमिच्छति इच्छार्थेषु लिङ्लोटौ समानकर्तृकेषु तुमुन् । मनीषा
बुद्धिः, सा विद्यते येषामिति प्रशंसायां 'ब्रीह्यादिभ्यश्चे'तीन् ॥ १४ ॥

तमिति ॥ आदिपूरुषः पुराणपूरुषः । 'अन्येषामपि दृश्यते' इति वा दीर्घः । स कृष्णः अर्धं पूजा-
मर्हतीत्यर्घ्यः । दण्डादिभ्यो यः । तं नारदम् । अर्घार्थं द्रव्यमर्घ्यम् । 'पादार्घ्यां च' इति यत्प्रत्ययः । 'मूल्ये
पूजाविधावर्षः' 'षट् तु त्रिविध्यमर्घार्थे' इति चामरः । अर्घ्यमादिर्घ्यास्तयार्घ्यादिकया । 'शेषाद्भिभाषा'
इति विकल्पेन कःप्रत्ययः । सपर्यया पूजया । 'पूजा नमस्याऽपचितिः सपर्यर्चाहिणीः समाः' इत्यमरः ।
साधु यथा तथा पर्यपूपुजत्परिपूजितवान् । णौ चङन्तं कर्तव्यम् । युक्तं चेतादित्यर्थान्तरं न्यस्यति—गृहा-
निति । मनस ईषिणो मनीषिणः सन्तः । पृषोदरादित्वात्साधुः । अपुण्यकृतां पुण्यमकृतवताम् । 'सुकर्मपाप-
मन्त्रुण्येषु क्रूरः' इति भूते किप् । गृहानुप्रणयादुपैतुमभीप्सवः प्राप्नुमिच्छवः । आप्नोतेः सन्नन्ताहुप्रत्ययः ।
'आपन्नपृथामीत्' इतीकारः । न भवन्ति किन्तु पुण्यकृतामेव । अतः कृच्छूलभ्याः सन्तः पूज्या इत्यर्थः ॥ १४ ॥

न यावदेतावुदपश्यदुत्थितौ जनस्तुपाराञ्जनपर्वताकृता(३) ॥

स्त्रहस्तदत्ते मुनिमासने मुनिश्चिरन्तनस्तावदभिन्यवीविशत् ॥ १५ ॥

(१) स्थाध्वोरिच्छेति इद्विधेः परत्वात् अज्ज्ञानग्रहदुशां मध्ये आदिभूताऽत्तपदमात्वाच्चिण्वद्भाव इत्यर्थः ।

(२) अर्घ्यादिकया ।

(३) पर्वताविव ।

न यावदिति ॥ यावज्जनो लोकः एतौ नारदनारायणौ उत्थितौ नोदपश्यत् न दृष्टवाच तावच्चिरन्तनो मुनिः श्रीनारायणः मुनिं नारदमासने अभिन्यवीविशत्सिंहासने संमुखमुप-
वेशयामास । एतेन संभ्रमः कथ्यते । किंभूते आसने स्वहस्तदत्ते निजकार्षीकिते । किंभूतौ
तौ तुषाराञ्जनपर्वताकृतौ तुषारः पर्वतो हिमवान् अञ्जनपर्वतोऽञ्जनावलस्तद्वत् आकृतिवर्णौ
यथोस्तौ । हिमवत्सदृशो मुनिः, अञ्जनगिरिनिभः कृष्णः । उदपश्यदित्यत्र दर्शनमात्रं धा-
त्वर्थो न तत्प्रेक्षा । यदि वा उत्थिततुषाराञ्जनपर्वतसदृशावैतौ इति यावन्नोदपश्यदूहं न
चकारेत्युत्प्रेक्षैव धात्वर्थः । अभिन्यवीविशदिति कर्तुरभिप्रायः क्रियाफलविश्लेषायाम्,
'गिन्चि'ति तदभावः । 'नेविश' इत्येतत्प्रकृत्यन्तरत्वाच्च ॥ १६ ॥

न यावदिति ॥ उत्थितावैतौ मुनिकृष्णौ जनस्तुषाराञ्जनयोः पर्वताविव यावन्नोदपश्यन्नोत्प्रेक्षितवान्,
तावच्चिरन्तनः पुराणो मुनिः कृष्णः । 'पुरा किल भगवान् बदरिकारण्ये नारायणावतारेण तपसि स्थित-
वान्' इति पुराणात् । 'सायंचिरम्—इत्यादिना द्युपत्ययस्तुडागमश्च । स्वहस्तेन दत्ते आसने मुनिं नारद-
मभिन्यवीविशत् स्वाभिमुखेनोपवेशितवान् । अभिनिपूर्वाद्दिशतेर्घन्ताल्लुङि 'गिन्धि—' इति चङ् ॥ १६ ॥

महामहानीलशिलारुचः पुरो निषेदिवान् कंसकृषः स विष्टरे ॥

श्रितोदयाद्रेरभिसायमुखकैरचूचुरचन्द्रमसोऽभिरामताम् ॥ १६ ॥

महामहेति ॥ स मुनिः चन्द्रमसोऽभिरामतामचूचुरत् चन्द्रस्य शोभामनुक्कार चोरि-
तवान् । किंभूतो मुनिः कंसकृषो वासुदेवस्य पुरोऽग्रे विष्टरे आसने निषेदिवान् उपविष्टः ।
अनुकार एवात्र चौर्यम् । किंभूतस्य कंसकृषो महामहानीलशिलारुचः महती या महानील-
शिलाः इन्द्रनीलदृषत् तद्द्रुक् कान्तिर्यस्य सः महामहानीलशिलास्कृत् तस्य कृष्ण-
स्येत्यर्थः । किंभूतस्य शशिनः श्रितोदयाद्रेः आश्रितोदयाचलस्य, क अभिसायं
दिनान्ताभिमुखं श्रितोऽधिष्ठित उदयपर्वतो येन तस्य । उच्चकैः विष्टरे । सन्ध्यासमयः
कृष्णस्योपमानं नित्यकालत्वात्, मुनेः शशी, विष्टरस्योदयाद्रिः । कंसं कृष्टवान् कंसकृष्ट
तस्य । अभिरामन्त एतस्मिन् मनांसीत्यभिरामः, घञ् । निषेदिवानिति सदेः 'आषायां
सद्वसश्रुवः' इति क्लृप्तः ॥ १६ ॥

महामहेति ॥ महत्या महानीलशिलायाः सिंहलक्षीपसंभवेन्द्रनीलोपलस्य रुगिव रुग् यस्य तस्येत्युप-
मालङ्कारः । 'सिंहलस्थाकरोद्भूता महानीलास्तु ते स्मृताः' इति भगवानगस्त्यः । कंसकृषो हरेः पुरोऽग्रे
उच्चकैरुचते विष्टर आसने । 'वृक्षासनयोर्विष्टरः' इति षत्वम् । निषेदिवानुपविष्टवान् । 'आषायां सद्वसश्रुवः'
इति क्लृप्तः । स मुनिरभिसायं सायंकालाभिमुखम् । अन्ययीभावसमासः । सायंकालस्य काष्ण्योत्कृष्णोपमा-
नत्वम् । श्रित आश्रित उदयाद्रिदयाचलो येन तस्य चन्द्रमसोऽभिरामतां शोभामचूचुरच्चौरितवान् ।
प्राप्तवानित्यर्थः । 'चुर स्तेये' गिन्धि— इति चङ् । अन्यस्यान्यधर्मसम्बन्धासम्भवाच्चन्द्रमसोऽभिरामता-
मिवाभिरामतामित्यौपम्यपर्यवसानादसम्भवाद्भस्तुसम्बन्धरूपो निदर्शनभेदः, स चोक्तोपमयाङ्गिभावेन
सङ्कीर्यते ॥ १६ ॥

विधाय तस्यापचितिं प्रसेदुषः प्रकाममप्रीयत यज्वनां प्रियः ॥

प्रह्वीतुमार्यान् परिचर्यया मुहुर्महानुभावा हि नितान्तमथिनः ॥ १७ ॥

विधायेति ॥ यज्वानो यायजूकास्तत्प्रियः कृष्णः याज्यत्वात्तस्य नारदस्य अपचितिं
पूजां विधाय प्रकाममतिशयेन अप्रीयत तुतोष हृष्टो बभूव । किंभूतस्य मुनेः प्रसेदुषः प्रस-
न्नस्य । हरिवारदं प्रति हृतपूजया कस्मादप्रीयतेत्याह—हि यस्मात् महानुभावा उन्नतचित्ताः

पुरुषा आर्यान् साधून् सुहृद्वारंवारं परिचर्यया ग्रहीतुमाराधयितुं नितान्तमर्थिनोऽभिलाषुका भवन्ति । महात्मानो गुणवदाराधनमेव वाञ्छन्तीत्यर्थः । चिञ्चो भावे अपचितिशब्दः । अप्रीयतेति प्रीञ्चो देवादिकस्य कर्तरि लङ् । यज्वन्निति छयजोर्लृट् वनिप् । ग्रहीतुमिति समानकर्तृकेषु तुमुन् 'ग्रहोऽलिट्'ति दीर्घः । अर्थरिच्छार्थः, अर्थयन्तेऽभीक्ष्णमित्यर्थिनः । परिचरणं परिचर्येति निपातः ॥ १७ ॥

विधायेति ॥ यज्वानो विधिनेष्टवन्तः । 'यज्वा तु विधिनेष्टवान्' इत्यमरः । 'सुयजोः-' इति यजिधा-तोर्ङ्वानिप् । तेषां प्रियो हरिः प्रसेदुषः प्रसन्नस्य । सदेः कसुः इत्युक्तम् । तस्य मुनेरपचितिं पूजाम् । 'पू-जा नमस्याऽपचितिः' इत्यमरः । विधाय विशेषण मनोवाङ्मयकर्मभिस्तत्परतया कृत्वा प्रकाममत्यर्थमधी-यत प्रीतोऽभूत् । प्रीयतेदेवादिकां कर्तरि लङ् । मुनिपूजायाः प्रीतिहेतुत्वेऽर्थान्तरं न्यस्यति-महानुभावा महात्मान आर्यान् पूज्यान्परिचर्यया सुहृद्व्रहीतुं वशीकर्तुम् । 'ग्रहोऽलिट् दीर्घः' इतीटो दीर्घः । नितान्त-मर्थिनोऽभिलाषवन्तो हि भवन्ति । अर्थनमर्थोऽभिलाषः स एषामस्तीति मत्वर्थं इनिन् तु णिनिः । कृद्गते-स्तद्धितवृत्तिर्बलीयसी' इति भाष्यात् ॥ १० ॥

अशेषतीर्थोपहृताः कमण्डलोर्निधाय पाणावृषिणाभ्युदीरिताः ॥

अधौघविध्वंसविधौ पटीयसीर्नतेन मूर्ध्ना हरिरग्रहोदपः ॥ १८ ॥

अशेषेति ॥ हरिः श्रीकृष्णः अपोऽग्रहोत् जग्राह । केन मूर्ध्ना नतेन सन्नोण, किंभूताऽपः ऋषिणा नारदेन कमण्डलोः कमण्डलुतः पाणौ निधाय हस्ते कृत्वा अभ्युदीरिता अभिसुक्ताः, पुनः कथंभूता अशेषतीर्थोपहृताः निखिलपुण्यजलाशयेभ्य आनीताः, पुनः किंभूताः अधौघ-विध्वंसविधौ पटीयसीः पापपूगशमने समर्थाः । सुष्ठु पटव्यः पटीयस्यः ईयद्यन्, तुरिष्टेमेयःस 'ष्टे'रिति टिलोपः ॥ १८ ॥

अशेषेति ॥ अशेषेभ्यस्तीर्थेभ्य उपहृता आहृतास्तथा पाणौ निधाय । कमण्डलोर्दृक्पात्राद्दुद्भ्य पाणौ निधायेत्यर्थः । क्रियान्तराक्षिप्तक्रियापेक्षया कमण्डलोरपादानत्वम् । 'अर्धो कमण्डलुः कुण्डी' इ-त्यमरः । ऋषिणाभ्युदीरिता आक्षिता अत एवाधौघानां पापसमूहानां विध्वंसविधौ विनाशकरणं पटीय-सीः समर्थतराः । पटुशब्दादीयसुनि 'उगितश्च' इति ङीप् । अपो जलानि हरिर्नतेन मूर्ध्नाऽग्रहोत्स्वीकृत-वान् । ग्रहेर्लृङ् ॥ १८ ॥

स काञ्चने यत्र मुनेरनुज्ञया नवाम्बुदश्यामवपुर्न्यविक्षत ॥

जिगाय जम्बूजनितश्रियः श्रियं सुमेरुशृङ्गस्य तदा तदासनम् ॥ १९ ॥

स काञ्चन इति ॥ स भगवान् काञ्चने सुवर्णमये यत्र यस्मिन् आसने मुनेर्नारदस्य अनु-ज्ञया आदेशेन न्यविक्षत उपाविशत् उपविष्टः किंभूतो भगवान् नवाम्बुदश्यामततुः सजलजल-ददंष्ट्रः, तदा तस्मिन् काले तत् आसनं सुमेरुशृङ्गस्य कनकाद्रिशिखरस्य श्रियं जिगाय शोभा-मनुचकार । किंभूतस्य सुमेरुशृङ्गस्य जम्बूसितवृक्षविशेषः तेन जनिता उत्पादिता श्रीर्यस्य तत् जम्बूजनितश्रि तस्य । हेमपीठस्य मेरुशृङ्गमुपमानं कृष्णस्य जम्बूः । काञ्चनस्य विकारः काञ्चनमासनम्, 'अनुदात्ताद्ङञ्'ति अञ्, रजतादित्वाद्वा । न्यविक्षतेति 'नेर्विश' इत्यात्मने-पदम् । जिगायेति जर्गित्वम् ॥ १९ ॥

स काञ्चन इति ॥ नवाम्बुदश्यामततुः स हरिसुनेरनुज्ञया काञ्चने काञ्चनविकारे । वैकारिकोऽप्रत्ययः । यत्रासने न्यविक्षतोपविष्टवान् । निपूर्वविशो लुङि 'नेर्विशः' इत्यात्मनेपदे शल इगुपधादिनटः कसः । तदासनं तदा हर्षुपवेशनसमये, जम्बूनीलफलविशेषः । 'जम्बूः सुरभिपत्रा च राजजम्बूर्महाफला' इत्य-भिधानरत्नमालायाम् । तथा जनिता श्रीर्यस्य तत्तथोक्तस्य । भाषितपुस्तकत्वात्पेक्षं पुंश्र्वावाऽनुमभावः । सुमेरु-

शुक्रस्य श्रियं जिगाय । अभिभावितवानित्यर्थः । 'सन्निटोर्जे' इति कुत्वम् । उपमानुप्रासयोः संमृष्टिः १९ ॥

स तप्तकार्तस्वरभास्वराम्बरः कठोरताराधिपलाञ्छनच्छविः ॥

विदियुते वाडवजातवेदसः शिखाभिराश्लिष्ट इवाम्भसां निधिः ॥ २० ॥

स तप्तेति ॥ स श्रीकृष्णो विदियुते शुशुभे बभौ । स कीदृक् तप्तकार्तस्वरभास्वराम्बरः तप्तं द्रुतं विलीनं यत् कार्तस्वरं सुवर्णं तदिव भास्वरे देदीप्यमाने पीते अम्बरे वाससी यस्य सः । अग्निपतितसुवर्णमुज्ज्वलतरं भवतीति तप्तप्रहणम् । पुनः कीदृशः कठोरताराधिपलाञ्छनच्छविः क्रोधोऽतिजाठः परिपूर्णो यस्ताराधिपः शशौ तस्य लाञ्छनं तद्वच्छविर्द्युतिर्व्यस्य सः । कृष्ण इत्यर्थः । पूर्वविधं चोपमानमसिद्धत्वादलङ्कारविद्विनेष्यते । क्षीणस्य शशिनो मलं दुर्लभं भवतीति कठोरप्रहणम् । अतश्च यदा पीतवासाः कृष्णस्तदोपमीयते । अम्भसां निधिरिव समुद्र इव, कथंभूतः समुद्रः वाडवजातवेदसः और्वाग्नेः शिखाभिज्वालाभि-
राश्लिष्टः आलिङ्गितः, और्वाग्निज्वालालिङ्गितसमुद्रतुल्यः । विदियुते इति द्युतिस्वाप्योः सम्प्रसारणम् । वडवेव वाडवः स चासौ जातवेदाश्च वाडवजातवेदाः ॥ २० ॥

स तप्तेति ॥ तत् पुटपाकशोधितं कार्तस्वरं सुवर्णम् । 'रुक्मं कार्तस्वरं जाम्बूनदमष्टापदोऽब्जियाम' इत्यम्बरः । तद्रङ्गास्वरं दीप्यमानमम्बरं यस्य सः । पीताम्बर इत्यर्थः । कठोरताराधिपस्य पूर्णेन्दोलाञ्छनस्य ङविरिव ङविर्यस्य स इत्युपमानपूर्वपदो बहुव्रीहिरुत्तरपदलोपश्च । स हरिर्वाडवजातवेदसो वाडवाग्नेः शिखाभिज्वालाभिराश्लिष्टो व्यातोऽम्भसां निधिरिव समुद्र इव विदियुते बभौ ॥ २० ॥

रथाङ्गपाणेः पटलेन रोचिषामृषित्विषः संवलिता विरेजरे ॥

चलत्पलाशान्तरगोचरास्तरोस्तुषारमूर्तेरिव नक्तमंशवः ॥ २१ ॥

रथाङ्गपाणेरिति ॥ ऋषित्विषः विरेजरे सितमुनिभासः बभुः । किंभूताः रथाङ्गपाणे-
र्विष्णोः रोचिषां दीप्तानां पटलेन निकरेण संवलिताः मिश्रिताः । उत्प्रेक्षते—नक्तं क्षपायां चन्द्रमसो मयूखा इव, किंभूताः तरोश्चलत्पलाशान्तरगोचराः तरोर्वृक्षस्य चलन्ति यानि प-
त्राणि तेषामन्तरं विव्रान्तः गोचरो विषयो येषां ते । अंशवो वायुधृततरुणाम्भ्यप्रविष्टा इत्यर्थः । रथाङ्गं चक्रं पाणौ यस्य स रथाङ्गपाणिः । प्रहरणार्थेभ्यः परे निष्ठासप्तम्यौ । तुषारा शीतला मूर्तिः शरीरं यस्य सः तुषारमूर्तिः । नक्तमिति अधिकरणप्रधानं रात्रिपर्या-
योऽव्ययम् ॥ २१ ॥

रथाङ्गपाणेरिति ॥ रथाङ्गं चक्रं पाणौ यस्य तस्य हरेः । 'प्रहरणार्थेभ्यः परे निष्ठासप्तम्यौ भवतः' इति पाणेः परनिपातः । रोचिषां ङवीनां पटलेन समूहेन संवलिता मिलिता ऋषित्विषो नक्तं रात्रौ । सप्त-
म्यर्थेऽव्ययम् । तरोलश्रतां पलाशानां पत्राणामन्तराणि विवराणि गोचर आश्रयां येषां ते, तुषारा मूर्तेर्यस्य नस्येन्दोरंशव इव विरेजरे चकाशरे ॥ २१ ॥

प्रफुल्लतापिच्छनिभैरभीषुभिः शुभैश्च सप्तच्छदपांसुपाण्डुभिः ॥

परस्परेण च्छुरितामलच्छवी तदैकवर्णाधिव तौ बभूवतुः ॥ २२ ॥

प्रफुल्लेति ॥ तदा तस्मिन् काले तौ मुनिकृष्णौ सहशवर्णाविवाभूताम् । किंभूतौ
छुरितामलच्छवी मिश्रितोज्ज्वलकान्ती, कथं परस्परेण अन्योन्यं कैरभोज्यभिः किरणैः
किंभूतेः किरणैः प्रफुल्लतापिच्छनिभैः प्रफुल्लं विकसितं यत् तापिच्छं कालाञ्जलिकं तमालं
वा तत्सुस्थैः कृष्णैरित्यर्थः, काकतुण्डसदृशकिरणैः । तापिच्छं तमालमाहुः । यद्वा तापिच्छः
काकतुण्डिका । काष्णीं हि च्छविरसिता । तथाऽपरैः सप्तच्छदपांसुपाण्डुभिः सप्तच्छदः

सप्तपर्णस्तरुस्तस्य पांडुर्भूलिस्तद्वृत्तिसतैः । सितमुनेरशवो हि सिताः । किंभूतैः
शुभैः चारुभिः अनुपहतैर्वा पापक्षयकरैर्वा ॥ २२ ॥

प्रफुल्लेति ॥ प्रफुल्लतीति प्रफुल्लं विकसितम् । 'फुल्ल विकसने' इति धातोः पचायजन्तम् ।
फलेर्निष्ठायाम् 'अनुपसर्गात्फुल्लक्षीबकृशोल्लाघाः' इति निपातनात्प्रफुल्लमित्येवेति चौरस्वामी । तापि-
च्छस्य तमालस्य पुष्पं तापिच्छम् । 'फले लुक्' इति तद्धितलुक् । 'द्विहानं प्रसवे सर्वम्' इति नपुंस-
कत्वम् । 'कालस्कन्धस्तमालः स्यात्तापिच्छोऽपि' इत्यमरः । तेन सदृशैः प्रफुल्लतापिच्छनिभैः । नित्य-
समासत्वादेस्वपदाविग्रहः । अत एव 'स्युत्तरपदे त्वमी' इति, 'निभसङ्काशनीकाशप्रतीकाशोपमादयः'
इत्यमरः । सप्त ङदाः पर्णानि पर्वसु यस्याति सप्तच्छदो वृक्षभेदः । 'सप्तपर्णो विशालत्वकशारदो विषमच्छदः'
इत्यमरः । संख्याशब्दस्य वृत्तिविषये वीथार्थत्वं सप्तपर्णादिवदित्युक्तं भाष्ये । शेषं तापिच्छवत् । तस्य
पुष्पाणि सप्तच्छदानि तेषां पांडुवत्याण्डुभिः शुभ्रैरभीषुभिरन्योन्यराविमभिः 'अभीषुः प्रहरो रश्मौ' इति
शाम्भतः । परस्परेण छुरिते रूषिते अमले ङवी अन्योन्यकान्ती ययोस्तौ । ङयोरभीषूणामवयवावयविभावा-
द्देदानिर्देशः । तौ हरिनारदौ तदैकवर्णाविव बभूवतुः । उभयप्रभामेलनादुभयोरपि सर्वाङ्गीणो गङ्गायमुनासङ्गम-
इव स्फटिकेन्द्रनीलमणिप्रभामेलनप्रायः कश्चिदेको वर्णः प्रादुर्बभूव । तन्निमित्ता चयमनयोरेकवर्णत्वात्पेक्षा ॥२२॥

युगान्तकालप्रतिसंहतारमनो जगन्ति यस्यां सावकासमासत ॥

तनौ ममुस्तत्र न कैटभद्विषस्तपोधनाभ्यागमसम्भवा मुदः ॥ २३ ॥

युगान्तेति ॥ नारदागमनोद्भूताः प्रीतयः कैटभद्विषः कृष्णस्य तत्र तस्यां तनौ
वपुषि न ममुः, तासां बहुत्वात् । कदाचिदणीयसोत्त्वात् न किञ्चित्तत्र माति तन्न
चित्रमित्याह—यस्यां तन्वां जगन्ति चतुर्दश भुवनानि सविकासं सविस्तरमसम्बाधमासत
उषितानि । किंभूतस्य युगान्तकालप्रतिसंहतात्मनः कल्पक्षयसङ्कुचितमूर्तरपि । अधिक-
नामाऽयमलङ्कारः । ममुरिति मातेर्लिट् । आसतेति आसः कर्तरि लङ् ॥ २३ ॥

युगान्तेति ॥ युगान्तकाले प्रतिसंहतात्मनः आत्मन्युपसंहता आत्मानो जीवा येन तस्य कैटभद्विषो
हरेर्यस्यां तनौ जगन्ति सविकासं सविस्तरमासताशतिष्ठत् । 'आस उपवेशने' लङ् । तत्र तनौ देहे तपोधना-
भ्यागमेन सम्भवन्तीति सम्भवाः सम्भूताः । पचायच् । मुदः सन्तोषा न ममुः । अनिरिच्यन्ते स्मेत्यर्थः ।
चतुर्दशभुवनभरणपर्यन्ते वपुषि अन्तर्न मान्तीति कविप्रीटोक्तिसिद्धातिशयेन स्वतःसिद्धस्याभेदेनाध्यव-
सितानि शयोक्तिः । सा च मुदामन्तःसम्बन्धेऽप्यसम्बन्धीक्या सम्बन्धासम्बन्धरूपा ॥ २३ ॥

निदाघधामानमिवाधिदीर्घिति मुदा विकासं मुनिमभ्युपेयुषी ॥

विलोचने बिभ्रदधिश्रितश्रिणी स पुण्डरीकाक्ष इति स्फुटोऽभवत् ॥२४॥

निदाघेति ॥ स विष्णुस्तदा पुण्डरीकाक्ष इति नाम्ना स्फुटः प्रकटोऽभवत् ।
अन्वर्थतया सत्यार्थो बभूवेत्यर्थः । किञ्चास्माभिरज्ञायि तस्य पुण्डरीकाक्ष इत्यत्र
यथार्थसहिता संज्ञा । पुण्डरीकतुल्ये पुण्डरीकमेव वा अक्षिणी यस्य स पुण्डरीकाक्ष-
इत्ययमस्मिन्नस्त्यवयवार्थः, स च भगवति विद्यते । किं कुर्वन् विलोचने बिभ्रत्
चुक्षुषी धारयन् किंभूते अधिश्रितश्रिणी धृतशोभे अधिश्रिता धृता श्रीः शोभा याभ्यां
ते अधिश्रितश्रिणी धृतलक्ष्मोके, किं कृतवती मुनिमभिलक्ष्यीकृत्य नारदसंमुखं मुदा
हृषेण विकासं विस्तारमुपेयुषी गतवती प्राप्ते इत्यर्थः । नारददर्शानात्प्रसृते इत्यर्थः । कीदृशं
मुनिम् अधिदीधितिमधिकतेजसम् । अधिका दीधितिर्यस्य अथ वा अधिगता दीधिति-
यै न सः तं कमिव निदाघधामानमिव रधिमिव, निदाघमुष्णं धाम तेजो यस्य सः तम् । पद्मस्य
चायमेव स्वभावो यदादित्यदर्शानात्सविकासं भवति लक्ष्म्या चाधिश्रितम् । उपेयुषीत्युपप-

वादिणः क्वसौ द्वित्वे च कृते अभ्यासदीर्घ इट्सहितत्वं निपात्यते धातोर्यणादेशः, 'नपुंसका-
च्चे'त्यौः शीभावः वसोः सम्प्रसारणम् । अधिश्रितश्रिणी इति 'इकोऽचि विभक्तौ'-
विति नुम् । बिभ्रदित्यभ्यस्तत्वान्नुमभावः । पुण्डरीकाक्ष इति बहुव्रीहौ सकथ्यदणोः
स्वाङ्गात् षच् ॥ २४ ॥

निदाधेति ॥ निदाघमुष्णं धाम किरणो यस्य तथोक्तम् । 'निदाघो ग्रीष्मकाले स्यादुष्णस्वेदाम्बुनरोरिषि'
इति विश्वः । अर्कमिवाधिदोषितिमाधिकतेजसं मुनिमभिलक्ष्य । 'अभिरभागे' इति लक्षणे कर्मवचनीयसंज्ञा
कर्मप्रवचनीययुक्ते द्वितीया । मुदा विकासमभ्युपेयुषी उपगते । क्लृप्तप्रत्ययान्तो निपातः । अत एव अधिश्रिता
प्राप्ता श्रीयोग्यां ते तथोक्ते । 'इकोऽचि विभक्तौ' इति नुमागमः । विलोचने बिभ्रत् । 'नाभ्यस्ताच्छतुः' इति
नुमभावः । स हरिः पुण्डरीकाक्ष इत्येवं स्फुटोऽभवत्, सूर्यसन्निधाने भोविकसाभावादशङ्कं पुण्डरीकसाधर्म्यात् ।
पुण्डरीके इवाक्षिणी यस्येत्यवयवार्थलाभे पुण्डरीकाक्ष इति व्यक्तम् । अन्वर्थसंज्ञोऽभूदित्यर्थः । बिभ्रत्स्फुटो-
ऽभवदिति पदार्थहेतुकस्य काव्यलिङ्गस्य निदाघधामानमिवेत्युपमासापेक्षत्वादनयोरङ्गोक्तिभावेन सङ्करः ॥ २४ ॥

सितं सितिम्ना सुतरां मुनेर्वपुर्विसारिभिः सौधमिवाथ लम्भयन् ॥

द्विजावली(२)व्याजनिशाकरांशुभिः शुचिस्मितं वाचमवोचदच्युतः ॥२५॥

सितमिति ॥ अथानन्तरमच्युतो हरिर्वाचमवोचत् गिरं जगाद् । विशेषणसङ्ग्रहणार्थं
वाग्ग्रहणम् । किंभूतां वाचम् शुचिस्मितां धवलेषद्धसितां, शुचि धवलमदुष्टं वा स्मितमी-
षद्धसितं यस्याः ताम् । महात्मानो हि स्मितपूर्वाभिभाषिणः । किं कुर्वन् मुनेर्नारदस्य वपुः
शरीरं सुतरामतिशयेन सितिम्ना लम्भयन् द्येतत्वं प्रापयन् । किंभूतं सितं धवलं, कैः द्वि-
जावलीव्याजनिशाकरांशुभिः द्विजावलीव्याजो दन्तपक्तिच्छद्मा यो निशाकरश्चन्द्रस्तस्यांशुभिः,
दन्तपक्तिच्छद्मकिरणैः किंभूतैः विसारिभिः प्रस्तुतैः । कमिव सौधमिव धवलगृहमिव ।
यथा निशाकरश्चन्द्रमाः सौधं सितिम्ना लम्भयति । सितिम्नेति कर्तरि नृतीया, द्वितीया
तु न भवति लभेरगत्यर्थत्वात् । सितिमा वपुर्लभते तं विष्णुर्लम्भयति । (अत्र तु) 'गतिबुद्धि'
त्यादिना कर्मसंज्ञाभावः । गतिफलं हि प्राप्त्यर्थः । तयोस्तु क्वचिदभेदो दृश्यते । द्विजावली
व्याजो यस्य स चासौ निशाकरश्च । चन्द्रेण हि सितमपि हर्म्यतलमंशुभिः सिततरिक्रियते ।
अवोचदिति लुङ् ॥ २५ ॥

सितमिति ॥ अथोभयोरुपवेशनानन्तरमच्युतो हेतुकर्ता विसारोभिरभीक्ष्णं प्रसरद्भिः । 'बहुलमा-
भीक्ष्ये' इति णिनिः । द्विजावलिर्दन्तपङ्क्तिः । 'दन्तविप्राण्डजा द्विजाः' इत्यमरः । 'सर्व व्याजः कपटं यस्य
सः । तद्रूप इत्यर्थः । स चासौ निशाकरश्च तस्यांशुभिः किरणैः सितं स्वभावशुभ्रं मुनेर्वपुः सौधं प्रासाद-
मिव सुतरामत्यन्तम् । अव्ययाद्वादाम्प्रत्ययः । सितिम्ना धावत्येन प्रयोज्यकर्त्रा लम्भयन्त्यापारयन् ।
अतिधवलश्रित्यर्थः । लभेत्त्र गत्युपसर्जनप्राप्त्यर्थत्वेनागत्यर्थत्वात् 'गतिबुद्धि—' इत्यादिना अणि कर्तुर्न
कर्मत्वम् । तथाह वामनः—'लभेर्गत्यर्थत्वाण्णचयणौ कर्तुः कर्मत्वाकर्मत्वे' इति । प्राप्त्युपसर्जनगत्यर्थत्वे
तु कर्मत्वमेवेति रक्ष्यम् । 'लभेत्' इति नुमागमः । शुचिस्मितां वाचमवोचदुक्तवान् । ब्रुवो वच्यदेशः
लुङ्, 'वच उम्' इत्युमागमे गुणः । अथ सौधमिवेत्युपमायाः सितिम्ना लम्भयन्नित्यसम्बन्धरूपातिशयोक्तैः
द्विजावलीव्याजनिशाकरोति च्छलादिशब्दैरसत्यत्वप्रतिपादनरूपापह्ववस्य च मिथो नैरपेक्षयासंसृष्टिः ॥२५॥

किमुक्तवानित्याह—

हरस्यर्घं सम्प्रति हेतुरेभ्यतः शुभस्य पूर्वाचरितैः कृतं शुभैः ॥

शरीरमाजां भवदीयदर्शनं व्यनक्ति कालभ्रितयेऽपि योग्यताम् ॥ २६ ॥

हरतीति ॥ हे मुने ! भवदीयं दर्शनं तावत्कमालोकनं कालत्रितयेऽपि भूतसम्प्रतिभवि-
ष्यत्कालेऽपि योग्यतां भव्यतां व्यनक्ति प्रकटयति प्रकटीकरोति, केषां शरीरभाजां प्राणिनाम् ।
यतः-सम्प्रति वर्तमानमघं पापं हरति नुदति । किंभूतं दर्शनम् एष्यत आगमिष्यतः
शुभस्य पुण्यस्य हेतुः कारणम् । पुनः किंभूतं पूर्वाचरितैः अतीतजन्मोपाजितैः शुभैः पुण्यैः
कृतं विहितम् । न हि पुण्यैर्विना त्वं दृश्यसे नापि पापिनं त्वं पश्यसि । महात्मानः प्रकृत्या
च पेशलभाषिणः सर्वस्य विशेषतो गृहमागतस्येति नानुचितमेतद्भवतो वचनम् । एवमु-
त्तरत्र । प्रभवति योगाय योग्यः योगाद् यच्च, अभावोनूपचारात् (?) ॥ २६ ॥

हरतीति ॥ भवदीयदर्शनं शरीरभाजाम् । द्रष्टृणामित्यर्थः । भजो ण्विः । कालत्रितये भूतारिकाल-
त्रितयेऽपि योग्यतां पवित्रतां व्यनक्ति गमयति । कुतः-सम्प्रति दर्शनकाले अघं पापं हरति । एष्यते
भाविनः शुभस्य श्रेयसो हेतुः । तथा पूर्वाचरितैः प्रागनुष्ठितैः शुभैः सुकृतैः कृतम् । एवं वैकाल्येऽपि
कार्यत्वेन कारणत्वेन च पुंसि सुकृतसमवायमवगमयते । अत एतादृशं दर्शनं कस्य न प्राथर्यमिति भावः ।
अत्र हरतीत्यादिवाक्यत्रयस्यार्थस्य शरीरेत्यादिवाक्यत्रयोक्त्या वाक्यार्थहेतुकं काव्यलिङ्गमलङ्कारः ॥ २६ ॥

जगत्यपर्याप्तसहस्रभानुना न यन्नियन्तुं समभावि भानुना ॥

प्रसह्य तेजोभिरसंख्यतां गतैरदस्त्वया नुन्नमनुत्तमं तमः ॥ २७ ॥

जगतीति ॥ अद एतत्तमो ध्वान्तमज्ञानरूपं त्वया प्रसह्य क्षटिति एव बलाद्वा नुन्नं
निरस्तम् । कैः तेजोभिर्धामभिः किंभूतैः असंख्यैः, किन्तत् यद्भानुनापि रविणापि नियन्तुं
निराकर्तुं न समभावि न सम्भावितं न शङ्कितं, तमोऽभ्यन्तरमज्ञानस्वरूपमित्यर्थः । अत
एवानुत्तममनुत्कृष्टं निन्दामित्यर्थः । अविद्यमानमुत्तमं यस्मादित्यनुत्तमं स्वकार्यसाधकत्वात्,
निःकृष्टं वा पापरूपत्वात् अज्ञानरूपं वा । कथं भानुना निरसितुं न सम्भावितमित्याह—
जगति अपर्याप्तसहस्रभानुना अपर्याप्तं ऊर्णं सहस्रं भानवो रश्मयो यस्य सः तेन, असम्पू-
र्णसहस्रकिरणेन । जगच्छब्देन गिरिगह्वरादयोऽपि पदार्था उच्यन्ते । एतदुक्तं भवति-या र-
विकिरणदशशती सा बाह्यमेव रूपादिसंस्थां तमो निरसितुं समर्था कुत आभ्यन्तरम् । त्वया
त्वतितेजस्त्वात् प्रसह्यैतदान्तरमपि तमो निरस्तम् । त्वदर्शनेनवथं तमोरहिताः सम्पन्नाः ।

उक्तं च-

अर्कः स्वकरसम्पर्काद्दिवा हन्ति बहिस्तमः ।

साधोस्तु दर्शनादेव बहिरन्तर्दिवानिशम् ॥

समभावीति कर्मणि लुङ् । प्रसह्यैति बलात्कारार्थो निपातो न प्रकृतिप्रत्ययार्थोऽस्तीति ।
नुन्नमिति 'नुदविदोन्द्राघ्राहीभ्योऽन्यतरस्या'मिति नत्वं न विभाषितम् ॥ २७ ॥

जगतीति ॥ जगत्यपर्याप्तं अपरिच्छिन्नाः सहस्रं मानवोऽशयो यस्य तेन भानुनाऽर्केण । 'मानवो-
ऽर्कहराशवः' इति वैजयन्ती । यत्तमो नियन्तुं निवारयितुं न समभावि न शोके । भावे लुङ् । अविद्य-
मानमुत्तमं यस्मात्तदनुत्तमं सर्वाधिकमदस्तमो मोहात्मकमसंख्यतां गतैस्तेजोभिः प्रसह्य बलात्त्वया नुन्नं
छिन्नम् । अतः श्लाघ्यदर्शने भवानिति भावः । 'नुदाविद-' इत्यादिना विकल्पान्निष्ठानत्वभावः । अत्रोपमाना-
ज्ञानोर्धुनेराधिक्यप्रातिपादनाद्भ्रति रेकालङ्कारः ॥ २७ ॥

कृतः प्रजाक्षेमकृता प्रजासृजा सुपात्रनिक्षेपनिराकुलात्मना ॥

सदोपयोगेऽपि गुरुस्त्वमक्षयो निधिः श्रुतीनां धनसम्पदामिव ॥ २८ ॥

कृत इति ॥ भगवन् ! प्रजासृजा ब्रह्मणा त्वं श्रुतीनां वेदानां निधिः कृतः आश्रयो

विहितः । निर्धोयते अस्मिन् इति निधिः । किंभूतः अक्षयः अविनाशी, क्व सदापयोगेऽपि अजस्रशिष्यनिष्पादनेऽपि, किंभूतेन प्रजासृजा प्रजाक्षेमकृता लोकहितविधात्रा । लोकानां हि वैदेः श्रेयो भवति, तत्र हि हिताहितयोर्विचारात् । तथा सुपात्रनिक्षेपनिराकुलात्मना सुपात्रे योग्ये निक्षेपेण न्यासेन निराकुलः स्वस्थ आत्मा चेतो यस्य । त्वयि वेदानां न्यासेन ब्रह्मा शोभते । स्थाने मया न्यासः कृत इति मनसि कृत्वा सुखमास्ते । त्वं कीदृश इति विशेषणद्वारेण सुपात्रत्वमाह—शिष्यप्रशिष्यप्रबन्धेन सदाऽजस्रमुपयोगेऽपि गुरुः अक्षतिः अविद्यमाना वेदानां क्षतिर्यस्य, अनपचयः । वेदानामुपयोगः शिष्यप्रशिष्यप्रतिपादनम्, तस्मिन् सत्यप्यक्षयो यतो महान् । गुरुराचार्यः । यो हि स्वल्पचित्तस्तस्याशु व्याख्याक्षतिरुत्पद्यते । कीदृशीनां श्रुतीनां धनसम्पदामिव अभिलषितावाप्स्यार्थं शिशुलथानाम् । यो हि प्रजासृद् गृह्णीतकृत राजा स धनसम्पदां निर्धि करोति । यथा केनचित्कश्चित्पुमान् धनसम्पदामक्षयो निधिः क्रियते । सः अलुब्धे च तं निक्षिप्य निश्चिन्तो भवति । पूर्वविशेष्युक्तो भवतीति निधिरपि गुरुत्वान्तित्योपयोगेऽप्यक्षयो भवति ॥ २८ ॥

कृत इति ॥ प्रजानां जनानामपत्यानां च क्षेमकृता कुशलकारिणा । 'प्रजा स्यात्सन्ततौ जने' इत्यमरः । सुपात्रे योग्यपुरुषे कटाहादिदृढभाजने च निक्षेपेण निधानेन निराकुलात्मना स्वस्थाचिन्तेन । 'योग्यभाजनयोः पात्रम्' इत्यमरः । प्रजासृजा ब्रह्मणा पुत्रिणा च त्वं धनसम्पदामिव श्रुतीनां वेदानां सदापयोगे दानभोगाभ्यां व्ययेऽप्यक्षयः । एकत्राऽऽन्नानादन्यन्नानन्याचेति भावः । गुरुरूपदेष्टा संप्रदायप्रवर्तक इति यावत्, अन्यत्र महान् । निर्धोयत इति निधिः निक्षेपः कृतः । उपसर्गे घोः किः । श्रुतिसंप्रदायद्वारा धर्माऽधर्मव्यवस्थापकतया जगत्प्रातिष्ठाहेतूनां भवादृशां दर्शनं कस्य न श्लाघ्यमिति भावः । अत्र शब्दमात्रसाधर्म्यात् बलेषोऽयं प्रकृतविषय इत्याहुः ॥ २८ ॥

मुनेर्वचनावकाशप्रदर्शनायाह—

विलोकनेनैव तवामुना मुने ! कृतः कृतार्थोऽस्मि निबृंहितांहसा(१) ॥

तथापि शुश्रूषुरहं गरीयसीगिरोऽथ वा श्रेयसि केन तृप्यते ॥ २९ ॥

विलोकनेनेति ॥ हे देवयं ! तवामुना दर्शनेनैव कृतार्थोऽस्मि अहं कृतः कृतकृत्योऽहं सम्पादितः । किंभूतेन निबृंहितांहसा अपनीतपापेन । एवावधारणे । तथापि ते तव गरीयसीर्गिरः शुश्रूषुरस्मि श्रोतुकामोऽस्मि । नैतच्चित्रं, यतः—श्रेयसि केन तृप्यते न कश्चित् तस्मिन्पैति । तेन ममैतत् पिष्टपेषणं न भवतीति भावः । तवेति कर्तरि षष्ठी । एवं केनेति तृतीया । तृप्यत इति भावे लकारः । अतिशयेन गुर्व्यो गरीयस्यो महार्थाः । 'प्रियस्थिरे'त्यादिना गरादेशः ॥ २९ ॥

विलोकनेनेति ॥ हे मुने ! निबर्हितांहसाऽपहतपाप्मना अत एवामुना तव विलोकनेनैव कृतार्थः कृतोऽस्मि, तथाप्यहं गरीयसीर्यवचराः । 'द्विवचन-' इत्यादिना ईयसुन्प्रत्ययः 'उगितश्च' इति डीप् 'प्रियस्थिरे-' इत्यादिना गुरोर्गारादेशः । गिरस्तव वाचोऽपि शुश्रूषुः श्रोतुमिच्छुरस्मि । शृणोतेः सन्नन्तादुपत्ययः । न चैतद् वृथेत्याह—अथ वा, तथा हीत्यर्थः । अथ वैति पक्षान्तरप्रसिद्धोरिति गणव्याख्यानात् । श्रेयसि विषये केन तृप्यते । न केनापीत्यर्थः । कृतार्थताया इयत्ताभावादिति भावः । भावे लिट् ॥ २९ ॥

आगमनप्रयोजनं पिष्टुच्छ्रुपुराह—

गतस्पृहोऽप्यागमनप्रयोजनं वदेति षक्तुं व्यवसायते यथा ॥

तनोति नस्तामुदिनास्मगौरवो गुरुस्तवैवागम एष ध्रुष्टताम् ॥ ३० ॥

गतस्पृहोऽपीति ॥ हे नारद ! एष तवागम आगमनमेव तां घृष्टतां वैयात्यं तनोति विस्तारयति, केषां नोऽस्माकम् । किंभूत उदितात्मगौरवः उदरघ्नात्मबहुमानः तथा गुरुर्महान् । किमिति तनोतीत्याह—यया घृष्टतया इति वक्तुं व्यवसीयते, इतीति किम् आगमनप्रयोजनं वद इति । कथंभूतोऽपि गतस्पृहोऽपि गताभिलाषुकोऽपि । अर्थिनां हि राजभिः प्रयोजनमर्थः, त्वं च तपोधनस्ततः किमर्थमागतोऽस्तीति यदुच्यसे एष त्वदीयागमनस्यैवापराध इत्यर्थः । उदितं कथितमात्मगौरवं येन स उदितात्मगौरवः आगमः । भवदागमनेन ह्यस्माकमात्मनि बहुमान उत्पन्नः । कीदृशा वयं पुण्यभाजनं यदगम्यो नारदोऽप्यागतः, यतो गुरुर्महान् दुर्लभः । अथ गुरुः परिपाठ्यागमः श्रुतं सोऽवश्यं घृष्टतां प्रतिभां तनोतीत्युक्तिलेशः ॥ ३० ॥

गतस्पृहोऽपीति ॥ गतस्पृहो विरक्तोऽपि त्वमागमनप्रयोजनं वदेति वक्तुं यया घृष्टतया व्यवसीयते वयम्यते । स्यतेर्भावे लट् । उदितमुत्पन्नमुक्तं वा आत्मनो मम गौरवं येन स गुरुः श्लाघ्य एष तवागमः आगमनमेव नोऽस्माकं घृष्टतां तनोति विस्तारयति । तनु विस्तारे लट् । भवतो निःस्पृहत्वेऽपि प्रेक्षव-
त्प्रवृत्तेः प्रयोजनव्याप्त्या सावकाशः प्रश्न इति भावः ॥ ३० ॥

इति ब्रुवन्तं तमुवाच स व्रती न वाच्यमित्थं पुरुषोत्तम ! त्वया ।

त्वमेव साक्षात्करणीय इत्यतः किमस्ति कार्यं गुरु योगिनामपि ॥३१॥

इतीति ॥ तं हरिमित्येवं वचनं ब्रुवाणं स व्रती मुनिः उवाच इत्यूचे हे पुरुषोत्तम ! हे नारायण ! भवता त्वया इत्थं पूर्वोक्तप्रकारेण गतस्पृहेत्यादि न वक्तव्यम् । यतो योगिभिः कपिलसनत्कुमारादिभिरपि त्वमेव साक्षात्करणीयः प्रत्यक्षीकार्यः त्वमेव दृश्य इत्यतः अतोऽन्यद् गुरु कार्यं किं विद्यते, यद्दक्ष्ये गतस्पृहोऽपि । त्वदर्शनमेव अस्माकमागमनप्रयोजनमित्यर्थः । अन्यत्वाद्भोऽत्र वाक्यार्थबलादध्याह्रियते । तद्योगे चाऽत इति पञ्चमी । इति हंतौ । यस्त्वं प्रत्यक्षीकार्योऽतः प्रत्यक्षीकरणादन्यत् किं कार्यं भवत्वित्यर्थः । योगिनामिति कृत्यानां कर्तरि षष्ठी ॥ ३१ ॥

इतीति ॥ इति ब्रुवन्तं तं हरिं स व्रती मुनिरुवाच । किमिति । हे पुरुषोत्तम ! पुरुषेषु श्रेष्ठ ! 'न निर्धारणे' इति षष्ठीसमासप्रतिषेधः । त्वया इत्थं 'गतस्पृहोऽपि' इति न वाच्यम्, निस्पृहस्याप्यत्र प्रयोजनसम्भवादिनि भावः । तदेवाह—योगिनामपि त्वमेव साक्षात्करणीयः प्रत्यक्षीकर्तव्य इत्यतोऽस्मादन्यद् गुरु कार्यं किमस्ति । न किञ्चिदित्यर्थः । तस्मान्न प्रयोजनान्तरप्रश्नावकाश इति भावः ॥ ३१ ॥

त्वमेव साक्षात्करणीय इत्येतदेव साधयितुमाह—

उदीर्णरागप्रतिरोधकं जनैरभीक्ष्णमधुष्णतयाऽतिदुर्गमम् ॥

उपेयुषो मोक्षपथं मनस्विनस्त्वमग्रभूमिर्निरपायसंश्रया ॥ ३२ ॥

उदीर्णेति ॥ हे पुरुषोत्तम ! मोक्षपथं मोक्षमार्गमुपेयुषः प्राप्तस्य मनस्विनस्त्वमग्रभूमिः प्रान्तभूमिः । त्वमेव तेषां प्राप्य इत्यर्थः । भगवत्सायुज्यं साङ्गत्यं हि मोक्षः । कीदृशम् उदीर्णरागप्रतिरोधकम् उद्विक्तविषयाभिलाषप्रतिबन्धकम् । उदीर्णं उद्विक्तो यो रागो विषयाभिलाषः स एव प्रतिरोधकः प्रतिबन्धस्तत्करो यत्र सः । रागे हि सति कुतो मोक्षः । तथा जनैः सामान्यलोकैरतिदुर्गमं नितरां दुष्प्रापं, कया अभीक्ष्णमधुष्णतया पुनःपुनः अघृष्टत्वेन । न हि सर्वैः परां भूमिं प्राप्नोति । कीदृशी अग्रभूमिः निरपायसंश्रया निरपायो निर्बाधः परिच्छुतिरहितः

संश्रयः परिग्रहो यत्र । तां प्राप्य च्युतिर्न भवति इत्यर्थः । संसारदुःखं भूयो नाभुभूयते इति यावत् । यो हि दुर्गमं मार्गं प्रस्थितः सोऽप्रभूमिं प्राप्य स्वस्थो भवति । तत्रापि पथि उदी-
र्णरागमुल्लस्यः प्रतिरोधकश्रोरो भवति । जनैश्च अवहमानत्वात् सोऽतितुर्गमः । प्रतिरोधकवौरै-
कागारिकमलिम्लुचाः स्तेनाः । उदीर्णं इति ऋगतावित्यस्य उत्पूर्वस्य क्ते रूपम् । क्षुण्यत
इति क्षुण्णः । अतितुःखेन गम्यत इति दुर्गमः 'ईषद्दु'रित्यादिना खल् । मोक्षश्चासौ
पन्थाश्चेति ऋक्पूरुषुः पथामानक्षे ॥ ३२ ॥

यदुक्तं योगिनामपि त्वमेव साक्षात्करणीय इति, तदेव ब्रूयति—

उदीर्णोति ॥ उदीर्णं उद्विक्तो रागो विषयामेलाषः स एव प्रतिरोधकः प्रतिबन्धकः पाटञ्चरश्च
यस्मिन् । 'प्रतिरोधिपरास्कन्दिपाटञ्चरमलिम्लुचाः' इत्यमरः । अमीक्षणमक्षुण्णतयाऽभ्यस्तत्वेनाप्रतिहत-
त्वेन च जैनरातिदुर्गमं मोक्षपथमपवर्गमार्गं कान्तारं चोपेयुषः पातवतः । 'उपोयिवान्-' इत्यादिना कस्व-
न्तो निपातः । मनस्विनः सुमनसः धीरस्य च । प्रशंसायां विनिः । त्वमेव निरपायः पुनरावृत्तिरहितः सं-
श्रयः प्रातिर्यस्याः सा तथोक्ता । 'न स पुनरावर्तते' इति श्रुतेः । अप्रभूमिः प्राप्यस्थानम् । 'अप्रमाल-
म्बने प्राप्ये' इति विश्वः । 'सोऽहम्' इत्यादिश्रुतेस्तत्प्रातिरेव मोक्षत्वादिति भावः । तस्मान्मुमुक्षूणामपि
त्वमेव साक्षात्करणीय इति सिद्धम् । 'तमेव विदित्वाऽतिमृत्युमेति नान्यः पन्था विद्यतेऽपयानय' इति
श्रुतेः । यथा कस्याचित्कुताश्चेत्कङ्कटार्जगतस्य केनचित्कान्तारेण गतस्य किञ्चिन्निर्बाधस्थानप्राप्तिरभयाय
कल्पते, तथा त्वमपि मुमुक्षोरिति ध्वनिः ॥ ३२ ॥

इदानीं सांख्यदर्शनेन भगवतो निःक्रियत्वमाह—

उदासितारं निगृहीतमानसैर्गृहीतमध्यात्मदृशा कथञ्चन ॥

बहिर्विकारं प्रकृतेः पृथग्विदुः पुरातनं त्वां पुरुषं पुराविदः ॥ ३३ ॥

उदासितारमिति ॥ त्वां पुराविदः सनत्कुमारप्रभृतयश्चिरन्तनाः पुरातनं पुरुषं

विदुः पुराणपुरुषं बुबुधिरे । क्षेत्रज्ञं त्वामामनन्तीत्यर्थः । कीदृशं पुरुषमुदासितारं निःक्रिय-
म् । सांख्या हि साक्षिमात्रं पुरुषमाहुः । तथा निगृहीतमानसैर्वैश्यात्मभिरध्यात्मदृशा उपनि-
षद्दर्शनेन कथंकथमपि महता कष्टेन गृहीतं ज्ञातम् । न हि पुरुषः सञ्ज्ञानः । तथा विकारेभ्यो
महदादिभ्यो बहिर्बाह्यं बहिर्विकारम् । त्रयोविंशतिविकारविलक्षणमित्यर्थः । तथा प्रकृतेः प्रधानात्
पृथक् अन्यम् । त्वं नापि प्रकृतिर्नापि विकृतिरित्यर्थः । तदुक्तम्—'न प्रकृतिर्न विकृतिः पुरुषः,
इति । सत्वरजस्तमांस्यनुद्गतपाटवानि स्वकार्याक्षमाणि प्रकृतिशब्देनोच्यन्ते । एतच्च सर्वं
योगशास्त्रादेव सञ्ज्ञानम् । इह परमुक्तिमात्रं त्वमात्मा किञ्च न प्रकृतिविकारबाह्यो योगिज्ञेयः
इति तु वाक्यार्थः । मन एव मानसं 'प्रज्ञादिभ्यश्चे'त्यण् । आत्मन्यधि अध्यात्ममिति
विभक्त्यर्थेऽव्ययीभावः 'अनश्चे'ति टच् । तत्र हक् स एव हक् ज्ञानम् । विकारेभ्यो बहिर्ब-
हिर्विकारः 'अपपरिबहिरखवः पञ्चम्याः' इत्यव्ययीभावः । विदुरिति विदो लटो वा । पुराभवं
पुरातनं सार्यचिरं प्राहणेप्रगेऽव्ययेभ्यस्तनट् । अबाधकान्यपि हि निपातनानि भवन्ति ।
पुरा पूर्वं कालं विदन्तीति पुराविदोऽस्तीतज्ञाः ॥ ३३ ॥

ननु प्रकृतिविभिन्नपुरुषसाक्षात्कारः मोक्षो नास्मत्साक्षात्कारादित्याशङ्क्य सोऽपि त्वमेवेत्याह—

उदासितारमिति ॥ पुराविदः पूर्वज्ञाः कपिलादयस्त्वां निगृहीतमानसैरन्तर्निबद्धचित्तैर्योगिभिः ।
आत्मानि अपि इत्यध्यात्मम् । विभक्त्यर्थेऽव्ययीभावः 'अनश्च' इति समासान्तश्च । अध्यात्मं या
दृक् ज्ञानं तथाध्यात्मदृशा प्रत्यग्दृश्या कथञ्चन गृहीतं साक्षात्कृतम् । केन रूपेण गृहीतामित्यत आह—
उदासितारमुदासीनम् । प्रकृतौ स्वाधिप्रवृत्तायामपि स्वयमप्राकृतत्वादस्पृष्टमित्यर्थः । आसेस्तृच् । विकारे-

भ्यो बहिः बाह्यविकारम् । महदादिभ्यः पृथग्भूतमित्यर्थः । 'अपपरिवहिरञ्चवः पञ्चम्या' इत्यभ्ययीभावः । किञ्च प्रकृतेः गुण्यात्मनो मूलकारणात्पृथग्भिन्नम् । 'प्रकृतिः पञ्चभूतेषु प्रधाने मूलकारणे' इति यादवः । पुराभवं पुरातनमनादिम् । 'सायोचिरम्-' इत्यादिना ट्युपत्ययः । पुरुषं पुरुषपदवाच्यं विज्ञानघनं विदुर्विदन्ति । 'विदो लटो वा' इति झरुसादेशः । यथाहुः—

‘मूलप्रकृतिरविकृतिर्महदायाः प्रकृतिविकृतयः सत ।

षोडशकश्च विकारो न प्रकृतिर्न विकृतिः पुरुषः’ ॥

इति । 'अजामेकां लोहितशुक्लकृष्णाम्' इत्यादिश्रुतिश्च । सोऽपि स्वमेव, 'तत्त्वमसि' इत्यादिवाक्यै-
रेव्यभ्रवणात् । तस्मात्त्वमेव साक्षात्करणीय इति सुष्ठूक्तमिति भावः ॥ ३३ ॥

सांख्यदर्शनेन हि निःक्रियत्वं प्रतिपाद्याधुना पञ्चरात्रदर्शनेन कर्तृत्वमाह—

निवेशयामासिथ हेलयोद्भूतं(१) फणाभृतां छादनमेकमोकसः ॥

जगत्त्रयैकस्थपतिस्त्वमुच्चकैरहीश्वरस्तम्भशिरःसु भूतलम् ॥ ३४ ॥

निवेशयामासिथेति ॥ उद्भूतं चलितमुर्वीतलमुन्नतेषु शेषस्थूणाफणेषु हेलया अना-
स्थया अनादरेण त्वं निवेशयामासिथ नियोजितवान् । उद्भूतमिति पाठान्तरम् । कीदृक्
भूतलं फणाभृतामोकसः पातालस्य एकं छादनं पटलम् । त्वं कीदृशः जगत्त्रयैकस्थपतिः जग-
त्त्रये त्रिभुवने एकः स्थपतिः प्रधानकर्ता त्रिभुवनैकप्रधानकर्ता । पृथ्वीतलमुच्चकैरुच्चमतिश-
येन वा । तत्रद्वाजमन्येन न केनचित्त्रिभुवनं निर्मितमित्यर्थः । अन्योऽपि स्थपतिः तक्षादिः
सूक्ष्मचलितं हर्म्यादिच्छादनं स्तम्भेषु हेलया अवश्यमेव योजयतीत्युक्तिरेशः । ओक-
इति उच्येदसि बहुलत्वात् कुन्वम् ॥ ३४ ॥

एवं भगवतो निर्गुणस्वरूपमुक्त्वा सम्प्रति प्रस्तुतोपयोगितया सगुणमाधित्य षड्भिः स्तौति—

निवेशयामासिथेति ॥ जगत्त्रयस्यैकस्थपतिरेकाधिपतिरेकशिखी च । 'स्थपतिरधिपतौ
तक्षिण बृहस्पतिसाचिवयोः' इति वैजयन्ती । त्वं हेलयोद्भूतम् । वराहावतारे इति भावः । फणाभृतामोकसः
आधयस्य सद्गनश्च । 'ओकः सद्गनि चाश्रये' इति विश्वः । एकं छादनमावरणं भूतलमुच्चकैरुन्नतेषु
अहीश्वरः शेष एव स्तम्भस्तस्य शिरःसु मूर्धसु भ्रमेषु च । फणासहस्रोऽध्विति भावः । निवेशयामासिथ
निवेशितवानसि । विशतेऽर्ण्येताल्लिटि थल् । 'कृद्भ्रातुप्रयुज्यते लिटि' इत्यस्तेरनुपयोगः । अत्र शिशाश्रित-
रूपकयोर्हेतुहेतुमद्भावात् विलष्टं परम्परितरूपकम् ॥ ३४ ॥

अनन्यगुर्व्यास्तव(२) केन केवलः पुराणमूर्तेर्महिमावगम्यते ॥

मनुष्यजन्मापि सुरासुरान्गुणैर्भवान्भवोच्छेदकरः(३) करोत्यद्यः ॥ ३५ ॥

अनन्येति ॥ हे कृष्ण ! तव या पुराणमूर्तिः तस्याः केन केवलः कृत्स्नो महिमा
अवगम्यते । तत्र दृश्यरूपस्य यस्य तत्त्वं न बुध्यते इत्येतदप्यत्रोक्त्याऽभिहितम् । कथंभू-
तायाः पुराणमूर्तेः अनन्यगुर्व्याः सर्वोत्कृष्टायाः, न विद्यते अन्या गुर्गुरीयसी यस्याः सा त-
स्याः । दुर्ज्ञेयाया इत्यर्थः । (४) ['वोतो गुणवचना'दिति डीप् विकल्पितः । समासार्थाश्रय-
स्त्वनुपसर्जनाधिकारान्न भवति । अथ वा नास्त्यन्यो गुर्व्यस्याः । ख्याख्याप्रहणाद्भेदीसंज्ञा
दुर्लभा, ग्रामण्ये स्त्रियै इति । अनन्यगुर्व्या इति तु अपपाठात् कप्प्रसङ्गात् । यदि वा समा-
सार्थविधिरन्त्यः] तवेति पुराणमूर्तेरिति च व्यधिकरणे षष्ठ्यौ । यतो भवान् त्वं
मनुष्यजन्मापि मनुष्यभावं प्राप्तोऽपि सुरासुरान् देवदैत्यान् अधःकरोति निर्जयति । कैः गुणैः
ज्ञानत्रैराग्यादिभिः, किंभूतैः गुणैः भवोच्छेदकरैः संसारक्षयकारिभिः । सुरासुरानिति विरोधा-

(१) हेलयोद्भूतम् । (२) भवोच्छेदकरैः । (३) ०गुर्वास्तव । (४) [एतादृक्त्वान्तर्गतो ग्रन्थांशो विचारणीयः ।

विवक्षयैकवद्भावाभावः शाश्वतिकाभावादिति उपाध्यायः प्रकाशवर्षः । कार्यकृतो हि देवाधराणां विरोधो न जात्या । यदि वा सुरसहिता अहुराः सुराधराः इति शाकगार्थि-
वादित्वात्तत्पुरुषः ॥ ३५ ॥

अनन्येति ॥ न विद्यतेऽन्यो गुरुर्यस्यास्तस्या अनन्यगुर्वाः इत्यनीकारान्तः पाठः । समासात्पाङ्ङीषि 'नयूतश्च' इति कप्सङ्गः स्यात्, पश्चात्त्वनुपसर्जनाधिकारात् 'द्योतो गुणवचनात्' इति प्राप्नोति । 'ङिति ह्रस्वश्च' इति वा नदीसंज्ञात्वात् 'आप्नया' इत्याडागमः । केचिन्नु समासान्तविधिरानित्य इति कर्पं वाययति । तस्याः सर्वोत्तमायास्तव पुराणमूर्तेरमानुषस्वरूपस्य केवलः कृत्स्नः । 'केवलः कृत्स्न एकः स्यात्केवलश्चावधारणे' इति विश्वः । महिमा केनावगम्यते । न केनापीत्यर्थः । कुतः—मनुष्याज्जन्म यस्य स मनुष्यजन्मा भवान् । 'अवज्ज्ये' हि बहुव्रीहिस्यधिकरणो जन्माद्युत्तरपदः' इति वामनः । भवच्छेदकैः संसारनिवर्तकैर्गुणैस्तानादिभिः सुरासुरान् । सुरासुरविरोधस्य कार्योपाधिकत्वेनाशाश्वतिकत्वात् 'येषां च विरोधः शाश्वतिकः' इति न इन्द्रैकवद्भाव इत्याहुः । अधः करोति । 'शेषे प्रथमः' इति प्रथम-
पुरुषः, भवच्छब्दस्य युष्मदस्मदन्यत्वेन शेषत्वादिति । मानुष एव ते महिमा दुरवगाहः, अमानुषस्तु किमिति तात्पर्यार्थः । द्वितीयार्थेऽसकृद्भ्रजनावृत्त्या ठेकानुप्रासः ॥ ३५ ॥

मनुष्यजन्माऽपीत्युक्तम्, किमर्थमसौ देवदेवो मनुष्येष्ववतीर्ण इति भङ्ग्या दर्शयति—

लघूकरिष्यन्नितिभारभङ्गराममूं किल त्वं त्रिदिवाद्वातरः ॥

उदूढलोकत्रितयेन साम्प्रतं गुरुर्धरित्री क्रियतेतरां त्वया ॥ ३६ ॥

लघूकरिष्यन्निति ॥ किलेत्यागमे । हे कृष्ण ! त्वममूं धरित्रीं लघूकरिष्यन् लघुं कर्तुं त्रिदिवात् स्वर्गात् अवातरः अवतीर्णः, किंभूतां भूमिमितिभारभङ्गरां अतिशयेन भारा-
क्रान्ताम् । पुनः साम्प्रतमिदानीमुदूढलोकत्रितयेन सता जगन्निवासेन सता त्वया धरित्री गुरुः श्लाघ्या क्रियते गौरवास्पदं नितरां विधीयते । यत्र हि भगवान् साक्षादेव वसति साऽवश्यमेव श्लाघ्या भवति । अथ चोपहसनम्—किलेत्युल्लुण्ठनायाम् । यो भूमेभारं निरसि-
तुमागतस्तेन सा भाराक्रान्ता विधीयते । एष एवार्थो गुरुशब्दस्योभयार्थत्वात् । एतच्चार्यन्तरं प्रस्तुतार्थपरिपोषकम् । सति तस्मिन् वाक्यमेव सुतरां सालङ्कारम् । एवमन्यत्र । लघूकरिष्यन्निति 'लृट् शेषे चे'ति क्रियायां क्रियायांयामुपपदे लृट्, शतृ । क्रियतेतरामिति 'तिङश्चे'ति तरप् 'किमेत्तिङित्यामागमः ॥ ३६ ॥

लघूकरिष्यन्निति ॥ त्वमितिभारेणोर्जेन स्वरूपेण भङ्गुरां स्वयं भज्यमानाम् । भङ्गभासमिदो घुरच् । भङ्गुरः कर्मकर्तार इति वामनः । अमूम् । भुवमित्यर्थः । लघूकरिष्यन्निर्भारां कारिष्यन् किल । 'कृत्रसिन्—' इत्यादिना अभूततद्भावे चिचः 'च्यौ च' इति दीर्घः । तृतीयो यौक्लिदिवः रश्मस्तस्मात् । घञर्थे कविधानम् । वृत्तिविषये संख्याशब्दस्य पुरणार्थत्वं त्रिभागादिवत् । अवातरः अवतीर्णोऽसि । साम्प्रतं सम्प्रत्युदूढलोकत्रितयेन । कुक्षाविति शेषः । त्वया धरित्री गुरुः पूज्या, भारवतां च क्रियतेतरा-
मातिशयेन क्रियते । 'तिङश्च' इति तरप् । 'किमेत्तिङित्यामागमः—' इत्यादिना आमुप्रत्ययः । लघुकर्ता गुरुकर्तृति विरोधाभासोऽलङ्कारः । 'आभासत्वे विरोधस्य विरोधाभास उच्यते' इति लक्षणम् ॥ ३६ ॥

निजौजसोज्जासयितुं जगद्द्रुहामुपाजिहीथा न महीतलं यदि ॥

समाहितैरप्यनिरूपितस्ततः पदं दृशः स्याः कथमीश ! माद्रुशाम् ॥ ३७ ॥

निजौजसेति ॥ हे ईश ! हे जगत्पते ! यदि चेत् त्वं महीतलं न उपाजिहीथाः पृथि-
वीलोकं नागच्छेः मनुष्यलोकं नावतरः, ततो मादृशां मन्दधियां दृशः पदं कथं स्याः दृष्टि-
मोचरः त्वं कथं भवेः । यतस्त्वं समाहितैरपि अनिरूपितः योगनिष्णातैरपि न दृश्यसे ।

आत्मसंज्ञं हि ज्योतिः दुर्दर्शम् । किमर्थं भूतलमागतः निजौजसा स्वाभाविकेन ओजसा जगद्द्रुहां भुवनतापिनां दैत्यानामुज्जासयितुं हिंसितुमिति भङ्ग्याऽऽगमनप्रयोजनसूचकम् । जसु ताडने इत्यस्यैतद्रूपम् । जगद्भयो द्रुह्यन्ति जगद्द्रुहः । 'जासिनि प्रहणे'ति कर्मणि षष्ठी । एवं पेटुं भुवनद्विषामिति । उपाजिहीया इत्योहाङ् गतावित्यस्य लिङ् सोयुद् 'इनाभ्यस्तयोरात्' इति आकारलोपः । क्रियातिपत्तिर्न विद्यते तेन लृङ्भावः । मादृशामित्यहमिव दृश्यन्ते । 'त्यदादिषु दृश' इति क्विप् 'प्रत्ययोत्तरपदयोश्चे'ति मादेशः, आ सर्वनाम्नः । अनौद्धत्यख्यापनार्थं चैतत् ॥ ३७ ॥

निजौजसेति ॥ निजौजसा स्वतेजसा जगद्भयो द्रुह्यन्तीति जगद्द्रुहः कंसादयः । 'सत्सृष्टिषु—' इत्यादिना क्विप् । तेषामुज्जासयितुम् । तान् हिंसितुमित्यर्थः । 'जासिनिप्रहण—' इत्यादिना कर्मणि शेषे षष्ठी । 'जसु हिंसायाम्' इति चुरादिः । महीतलं नोपाजिहाथाः यदि नावतरेश्चेत् । ओहाङ् गतौ लङ् थासि रूपम् । ततस्तर्हि समाहितैः समाधिनिष्ठैरपि । सकर्मकादाप्याशितादिवदविवक्षिते कर्मणि कर्तरि कः । अथ वा समाहितैः । समाहितचित्तरित्यर्थः । विभक्तधनेषु 'विभक्ता भ्रातरः' इतिवदुत्तरपदलोपो दृष्टव्यः । गम्यमानार्थस्याप्रयोग एव लोप इति कैयटः । अनिरूपितोऽगृहीतस्त्वमीश ! मादृशाम् । चर्मक्षुषामिति भावः । विनयोक्तिरियम् । दृशो दृष्टेः पदं गोचरः कथं स्याः । न कथञ्चिदित्यर्थः । तस्माच्चत्साच्चात्कार एवागमनप्रयोजनमिति भावः ॥ ३७ ॥

ननु यतिरसमाहितः, ननु च शिशुपालवधे भवान् समर्थ इति स्तुतिमुखेन सूचयितुमाह—
उपप्लुतं पातुमदो मदोद्धतैस्त्वमेव विश्वम्भर ! विश्वमीशिषे ॥
ऋते रवेः क्षालयितुं क्षमेत कः क्षपातमस्काण्डमलीमसं नभः ॥ ३८ ॥
उपप्लुतमिति ॥ हे विश्वम्भर ! जगन्निवास ! अदः एतत् विश्वं भुवनं पातुं निष्कण्टकीकर्तुं त्वमेव ईशिषे त्वमेव प्रभवसि नान्यः । किंविशिष्टं विश्वं मदोत्कटैर्मदोद्धतैः दानवैरसुरादिभिरुपप्लुतं बाधितं पीडितम् । अमुमेवार्यं दृष्टान्तेन द्रव्ययन्नाह—युक्तोऽयमर्थः, यतः कारणात् क्षपातमस्काण्डमलीमसं निशान्धकारमलिनं नभः आकाशं रवेः ऋते सूर्यं विना क्षालयितुं निर्मलीकर्तुं कः समर्थो भवेत् । कृष्णतरं तमः तमस्काण्डम् । मलमस्यास्तीति मलीमसम् । ईश ऐश्वर्ये ईन् (?) 'ईशः से' इतीट् । ऋतेयोगे पञ्चमी ॥ ३८ ॥

ननु कोऽयं नियमो यन्ममैवार्यं दुष्टनिग्रहाधिकार इत्याशङ्क्यानन्यसाध्यत्वमेवाह—

उपप्लुतमिति ॥ विश्वं विभर्तीति विश्वम्भरस्तत्सम्बुद्धौ हे विश्वम्भर ! विश्वन्नातः ! 'संज्ञायां भृत्-
वृजि—' इत्यादिना खचप्रत्यये मुमागमः । मदोद्धतैः कंसादिभिरुपप्लुतं पीडितम् अदो विद्वं पातुं त्वमेव ईशिषे शक्तोऽसि । विश्वम्भरत्वादिति भावः । ईश ऐश्वर्ये लटि थासि रूपम् । अत्र वैधर्म्येण दृष्टान्त-
माह—क्षपायास्तमस्काण्डैस्तमोवर्गैः । 'काण्डोऽस्त्री दण्डबाणावैवर्गावसरवारिषु' इत्यमरः । 'कंसादिषु च' इति विसर्जनीयस्य सत्वम् । मलीमसं मलिनम् । 'मलीमसं तु मलिनं कश्चरं मलदूषितम्' इत्यमरः । 'ज्योत्स्नातामिस्त्रा—' इत्यादिना मत्वर्थीयो निपातः । नभः क्षालयितुं रवेः ऋते रविं विन । 'अन्या-
रादितरते—' इति पञ्चमी । कः क्षमेत शक्युयात् । न कोऽपीत्यर्थः । अत्र वाक्यद्वये समानधर्मस्यैकस्य ईशिषे क्षमेतेति शब्दद्वयेन वस्तुभावेन निर्देशात्तत्रापि व्यतिरेकमुखत्वाद्द्विधर्म्येण प्रतिवस्तूपमालङ्कारः । तदुक्तम्—सर्वस्य वाक्यार्थगतत्वेन सामान्यस्य वाक्यद्वयेन पृथङ्निर्देशे प्रतिवस्तूपमा ॥ ३८ ॥

करोति कंसादिमहीभृतां वधाज्जनो मृगाणामिव यत्तव स्तवम् ॥

हरे ! हिरण्याक्षपुरःसरासुरद्विपद्विषः प्रस्युत सा तिरस्क्रिया ॥ ३९ ॥

करोतीति ॥ हे हरे ! कंसादिमहीभृतां कंसकालनेमिप्रभृतीनां राशं वधात् जने

लोको यत् तव स्तवं करोति भवतः स्तुतिं विधत्ते, प्रत्युत वैपरीत्येन हासादेव सा तव तिरस्क्रिया निन्द्या । किंभूतस्यै तव हिःप्याक्षपुरस्सात्तराद्विपद्विषः हिःप्यकशिपुप्रभृतिप्रधानस्यैकुञ्जरारिषोः कल्पेव हरेरिव । यथा मतङ्गजयूथदारिणो हरेः सिंहस्य मृगाणां हरिणाणां वधात् यत् पौरुषवर्णनं प्रत्युत हासात् सा तस्य तिरस्क्रिया निन्द्या । उक्तं च—
मृगारिं वा मृगेन्द्रं वा द्वयं व्याहरतां सताम् ।

तस्य द्वयमपि म्रोडा क्रीडादलितदन्तिनः ॥

अधिकं वचनं स्तवो न ऊनम् । अविबक्षितो लोको जनः । यदिति वाक्यार्थनिर्देशः । यमिति पाठान्तरम् । हरिः शौरिः सिंहश्च । द्वेष्टाति द्विदं शत्रुः । सेति विधीयमाना तिरस्क्रियैव निर्दिश्यते । सर्वनामा हि कदाचिदनुष्ठमानस्य लिङ्गं गुह्यति कदाचिद्विधीयमानस्य ॥ ३९ ॥

करोतीति ॥ किञ्च जनो मृगाणामिव कंसादिमहीभूता वधाद्धेतोः स्तवं स्तोत्रम् । स्तवः स्तोत्रं स्तुतिर्नुतिः इत्यमरः । करोतीति यत् । हे हरे ! हे कृष्ण ! हे सिंहोति च गम्यते । सा स्तुतिक्रिया हिरण्याक्षपुरःसरा हिरण्याक्षप्रभृतयो येषुरास्त एव द्विपास्तेषां द्विषः । हन्तुरित्यर्थः । तस्य तव प्रत्युत वैपरीत्येन । 'प्रत्युतेत्युक्तवैपरीत्ये' इति गणव्याख्यानात् । तिरस्क्रिया अवमानः । यदिति सामान्ये नपुंसकम् । मेति विधेयलिङ्गम् । गजघातिनः सिंहस्य मृगवधवर्णनमिव महासुराहन्तुस्त्व कंसादिस्तुत्रपवधवर्णनं तिरस्कार एवेत्यर्थः । अत्रासुरद्विपानामिति हरिवद्भारिणिति श्लिष्टपरम्परितरूपकं मृगाणामिवेत्युपमयाऽङ्गाङ्गिभावेन सङ्कीर्यते ॥ ३९ ॥

इदानीं प्रकटमेव कार्यं विवक्षुराह—

प्रवृत्त एव स्वयमुज्झितश्रमः क्रमेण पेष्टुं भुवनद्विषामसि ॥

तथापि वाचालतया युनक्ति मां मिथस्त्वदाभाषणलोलुपं मनः ॥ ४० ॥

प्रवृत्त इति ॥ हे हरे ! स्वयमेव त्वमुज्झितश्रमः परित्यक्तसमरखेदः सन् भुवनद्विषां देत्यानां पेष्टुं निहन्तुं प्रवृत्त एव प्रस्तुत एव । वैरिवधे न वाच्योऽसीति भावः । यद्यप्येवं परं तथापि मनः कर्तृभूतं मां वाचालतया युनक्ति बहुरटितत्वेन योजयति । कर्तृभूतं मनः मिथः एकान्ते त्वदाभाषणलोलुपं त्वया सह आभाषणे आलपने लोलुपंमत्यर्थं साभिलाषम् वाचालमित्यर्थः । रहसि त्वया सह वक्तुमिच्छतीति भावः । असम्बद्धं बहु वक्तीति वाचालः ॥ ४० ॥

एवं स्तुत्या देवमभिमुखीकृत्यागमनप्रयोजनं वक्तुमुपोद्धातयति—

प्रवृत्त इति ॥ त्वमुज्झितश्रमस्यक्तश्रमः सन् क्रमेण भुवनानि द्विषन्तीति भुवनद्विषो दुष्टास्तेषां पेष्टुम् । तान् हिंसितुमित्यर्थः । 'जासिनिप्रहण—' इत्यादिना कर्मणि श्लेषे षष्ठी । स्वयमपरमेरित एव प्रवृत्तोऽसि । एवं तर्हि पिष्टपेषणं किमिति चेत्तत्राह—तथापि स्वतः प्रवृत्तेऽपि मिथो रहसि त्वदाभाषणे त्वया सह संलापे लोलुपं लुब्धम् । 'लुब्धोऽभिलाषुकस्तृष्णकसमी लोलुपलोलुभौ' इत्यमरः । मनो मां वाचालतया सह युनक्ति । वाचालं करोतीत्यर्थः । वाचो बहुचोऽस्य सन्तीति वाचालः । 'आलजाटौ बहुभाषिणि' इत्यालच् । 'स्याज्जल्पाकस्तु वाचालो वाचाटो बहुगर्ह्यवक्' इत्यमरः ॥ ४० ॥

तदिन्द्रसन्दिष्टमुपेन्द्र ! यद्वचः क्षणं मया विश्वजनीनमुच्यते ॥

समस्तकार्येषु गतेन धुर्यतामहिद्विषस्तद्भवता निशम्यताम् ॥ ४१ ॥

तदिन्द्रेति ॥ तदिति वाक्योपसंहारे । किं बहुना उक्तेन । हे उपेन्द्र ! शक्रानुज ! मया क्षणं मूर्हतमेव यद्वच उच्यते कथ्यते तद्वचः भवता त्वया निशम्यतां श्रूयताम् । किंभूतं वचः

इन्द्रसन्दिष्टमिन्द्रकथितं पुनः किंभूतं वचः विश्वजनीनं विश्वजनेभ्यो हितं विश्वजनीनं सार्वजनिकम् । कथंभूतेन त्वया अहिद्विपो देवराजस्य समस्तकार्येषु अशेषकृत्येषु धुर्यतां गतेन साहाय्यं प्राप्तेन । अहिः सपें च वृत्रे च । विश्वे च ते जना विश्वजनाः तेभ्यो हितं विश्वजनीनम् । धुरं भारं वहतीति धुर्यः । अहिं दानवविशेषं द्वेषीति अहिद्विद् तस्य ॥ ४१ ॥

अथ स्ववाक्यभ्रवर्णं सहेतुकं प्रार्थयते—

तदिन्द्रेति ॥ तत्तस्मादिन्द्रमुपगतः उपेन्द्र इन्द्रावरजः । अत एवेन्द्रसन्दिष्टम् । श्रोतव्यामेति भावः । किञ्च विश्वस्मै जनाय हितं विश्वजनीनम् । आत्मन्विश्वजनभोगोत्तरपदात्तः । यद्वचः क्षणं नतु चिरं मयोच्यते, तद्वचोऽहिद्विषो वृत्रघ्नः । 'सपें वृत्रासुरेऽप्यहिः' इति वैजयन्ती । समस्तकार्येषु धुर्यतां धुरन्धरत्वं गतेन । अतोऽपि भवता निशम्यताम् । प्रार्थनायां लोट् । धुरं वहतीति धुर्यः । 'धरो यड्ढकौ' इति यत्प्रत्ययः । स्फुटमत्र पदार्थहेतुकं काव्यलिङ्गमलङ्कारः ॥ ४१ ॥

तदेव वक्तुमाह—

अभूद्भूमिः प्रतिपक्षजन्मनां भियां तनूजस्तपनद्युतिर्दितेः ॥

यमिन्द्रशब्दार्थनिषूदनं हरेर्हिरण्यपूर्वं कशिपुं प्रचक्षते ॥ ४२ ॥

अभूदिति ॥ हे कृष्ण ! दितेस्तनूजोऽभूत् दैत्योऽजनि । किंविशिष्टः प्रतिपक्षजन्मनां भियामभूमिः शत्रुसमुत्थनां भीतीनामविषयः । शत्रुभ्यो न बिभेतीत्यर्थः । पुनः कीदृशः तपनद्युतिः सूर्यसमकान्तिः । बहुत्वान्तेषामनिश्रये सत्याह—बुधा विद्वांसो यं दैत्यं हिरण्यपूर्वं कशिपुं प्रचक्षते नाम्ना हिरण्यकशिपुं वदन्ति । किंभूतं हरेः देवराजस्य इन्द्रशब्दार्थनिषूदनं परमैश्वर्यनाशकम् । शक्रस्य महीन्द्र इति क्रियाद्वारेण संज्ञा । इन्दनादिन्द्रः, तच्च तेनापास्तम् । हरेयं राज्यं हृतमित्यर्थः । 'हिरण्यपूर्वं कशिपुं प्रचक्षते' 'धनुरूपपदमस्मै वेदमभ्यादिदेश' 'देवपूर्वं गिरि'मित्यादि काव्यमविचारितरमणीयं न त्वलङ्कारविदामभिमतम् । हिरण्यादीनां शब्दपरत्वेऽपि वा त्रिवक्षतार्थस्य कष्टकल्पनया प्रतीतेः । तनूजशब्द औणादिकः । निषूदतीति निषूदनः कृत्यल्युटो बहुलम् । अत्र च शिशुपालस्त्वया हन्तव्य इति बोद्धव्यम् । यदा तु हिरण्यकशिपुरावणयोर्वर्णनं तत्तस्यैव महत्ताख्यापनाय । जन्मान्तरेऽपि तयोस्त्वमेव वधको नान्य इत्येतत्प्रतिपादनार्थम् ॥ ४२ ॥

अथ शिशुपालो हन्तव्य इति वक्तुं तस्यावश्यव्यत्येऽनन्यवध्यत्वज्ञापनोपयिकतया औद्धत्यप्रकटनार्थं जन्मान्तरवृत्तान्तं तावदुद्घाटयति—

अभूदिति ॥ प्रतिपक्षाच्छत्रोः जन्म यासां तासां भियामभूमिरविषयः । निर्भीक इत्यर्थः । तपनद्युतिः सूर्यतापो दितस्तनूजो दैत्योऽभूत् । कोऽसावत आह—हरेरिन्द्रस्य इन्द्रशब्दार्थनिषूदनम्, इन्दतीति इन्द्रः इति परमैश्वर्ये । 'अजन्द्र' इत्यादिना रन्प्रत्ययान्त औणादिकनिपातः । तस्य इन्द्रइतिशब्दस्य इन्द्रइति-संज्ञापदस्य योऽर्थः परमैश्वर्यलक्षणस्तस्य निषूदनं निवर्तकम् । कर्त्तरि ल्युट् । हरेरैश्वर्यनिहन्तारमित्यर्थः । यं दैत्यं हिरण्यशब्दपूर्वं कशिपुशब्दं प्रचक्षते । हिरण्यकशिपुमाहुरित्यर्थः । अत्र हिरण्यशब्दपूर्वकत्वं कशिपुशब्दस्यैव न तु संज्ञितस्तदर्थस्येति शब्दपरस्य कशिपुशब्दस्यार्थगतत्वेनाप्रयोज्यस्य प्रयोगादवाच्यवचनाख्यार्थदोषमाहुः । 'यदेवावाच्यवचनमवाच्यवचनं हि तत्' इति । समाधानमेवंविधविषये शब्दपरणार्थलक्षणोक्ति कथञ्चित्सम्पाद्यमित्युक्तमस्माभिः 'देवपूर्वं गिरि ते' इति 'धनुरूपपदमस्मै वेदमभ्यादिदेश' इत्येतद्वाक्यानावसरे सङ्गीविन्नां घण्टापथे च । विशेषश्चात्राऽयम्—दैत्यमुद्दिश्य हिरण्यपूर्वं कशिपुं प्रचक्षते संज्ञात्वेन प्रयुङ्क्ते ॥ ४२ ॥

स मत्सरेणाऽसुर इत्युपेयुषा चिराय नाम्नः प्रथमाभिधेयताम् ॥

मयस्य पूर्वावतरस्तरस्विना मनस्सु येन द्युसदां न्यधीयत ॥ ४३ ॥

समत्सरेणेति ॥ हे कृष्ण ! येन हिरण्यकशिपुना द्युसदां देवानां मनस्तु चित्तेषु भयस्य भीतेः पूर्वावतरः प्रथमप्रादुर्भावो न्यधीयत निहितः । प्रथमं तत एव देवा बिभ्युरित्यर्थः । क्रीडशेन समत्सरेण सकोपेन असोढपरोन्नतिना तथा तरस्विना बलिष्ठेन तथा अखर इति नाम भवति (१) । चिरायेति चतुर्थ्यन्तप्रतिरूपको निपातः । तरस्विनेति भूमनः प्रशंसा । दिवि सोदन्तीति द्युसदः 'सत्सूद्विषे'त्यादिना क्विप् । न्यधीयत इति कर्मणि लङ्, तेनैव च कर्मणोऽभिहितत्वाद्भवतराद् द्वितीयाऽभावः ॥ ४३ ॥

समत्सरेणेति ॥ समत्सरेणान्यशुभद्वेषसहितेन । 'मत्सरोऽन्यशुभद्वेषे' इत्यमरः । अस्यतीत्यसुरः । असेरुर्न । अखर इति नाम्नः चिराय चिरकालेन । 'चिराय चिररात्राय चिरस्यायाश्चिरार्थकाः' इत्यमरः । प्रथमाभिधेयतामुपेयुषा अन्वर्थतया मुख्यार्थतां गतेन तरस्विना बलवता । 'तरसी बलरहसी' इति विश्वः । येन हिरण्यकशिपुना दिवि सोदन्तीति द्युसदां देवानां मनस्तु भयस्य पूर्वावनारः प्रथमप्रवेशः । ऋदो-एप् । न्यधीयत निहितः । धाञः कर्मणि लङ् । अम्मादेव देवानां प्रथमं भयस्योत्पत्तिरभूदित्यर्थः ॥ ४३ ॥

दिशामधीशांश्चतुरो यतः सुरानपास्य तं रागहृताः सिषेविरे ॥

अवापुरारभ्य ततश्चला इति प्रवादमुच्चैरयशस्करं श्रियः ॥ ४४ ॥

दिशामिति ॥ हे श्रीकृष्ण ! श्रियः सम्पदः तदारभ्य तद्दिनात्प्रभृति हिरण्यकशिपु-कालादारभ्य उच्चैः सर्वव्यापिनमिति प्रवादं कलङ्कं निन्दावचनमवापुर्लभिरे । इतीति किं श्रियश्चलाः चञ्चला अस्थिरा एव । किंभूतं प्रवादमयशस्करमकीर्तजनकम् । किमेतदधीनतयैव तासां प्रवाद इत्याह—यतो यस्मात्कारणाच्चतुरः सुरान् इन्द्रवरुणयमधनदान् चतुरो देवानपास्य परित्यज्य तमसुरं सिषेविरे भेजुः । तर्हि दरिद्रास्ते स्युर्नेत्याह—किंवि-शिष्टान् दिशामधीशान् दिक्पालान् । कदाचिद्द्वैवशात् तं सिषेविरे नेत्याह—किंभूताः राग-हृताः, 'अये ! रम्यो वीर' इति तत्प्रेक्षाहृतचित्ताः । अत एव प्रवादः । या किल नारी आ-द्यपि परित्यज्य रागहृता सती पुरुषान्तरं सेवते साऽवश्यमेव महान्तं प्रवादं प्राप्नोति । प्रवादो गर्हा । अयशस्करमिति 'अतः कृकमी'ति सत्वम् ॥ ४४ ॥

दिशामिति ॥ श्रियः सम्पदो यतः यदेत्यर्थः, दिशामधीशान् दिक्पालानि चतुरः सुरानिन्द्रवरुण-यमकुबेरानपास्य त्यक्त्वा तं हिरण्यकशिपुं रागहृताः रागकृष्टाः सत्यः । न तु बलादिति भावः । सिषेविरे । यतो वीरप्रियाः श्रिय इति भावः । तत आरभ्य तदाप्रभृति अयशः करोतीत्ययशस्करम् । दुष्कीर्तिहेतु-मित्यर्थः । 'कृत्रो हेतुनाच्छील्यानुलोम्येषु' इति टप्रत्ययः । 'अतः कृकामि-' इत्यादिना विभर्जनीयस्य स-त्वम् । उच्चैः प्रचुरं चला अस्थिरा इति प्रवादं जनापवादमवापुः । दिगीशानामपि सर्वस्वहारास्त्वाचदौद्ध-न्यस्य प्राकट्यमिति भावः ॥ ४४ ॥

पुराणि दुर्गाणि निशातमायुधं बलानि शूराणि घनाश्च कञ्चुकाः ॥

स्वरूपशोभैकगुणानि(२) नाकिनां गणैस्तमाशङ्क्य तदादि चक्रिरे ॥ ४५ ॥

पुराणीति ॥ नाकिनां गणैर्द्वैवसमूहैस्तदादि तत्प्रथममिदं चक्रिरे । किं कृत्वा तमसुर-माशङ्क्य । तस्य भयादित्यर्थः । किं कृतमित्याह—तावत्पुराणि नगराणि दुर्गाणि दुर्गरूपाणि चक्रिरे । तथा सपलाभावान्न कश्चिदायुधं दधे, तदा तु निशातं तीक्ष्णमायुधं कृतम् । तथा प्र-थमं भयाभावात्सर्वं एव एकाकी अचेष्टत, तदा शूराणि तेजोयुक्तानि बलानि सैन्यानि चक्रिरे । तथा पूर्वतरं सन्नाहस्य नामापि कश्चिन्नामस्त, तदा तु घनाः प्रहारक्षमाः कञ्चुकाः

सन्नाहाः चक्रिरे । सर्वमेतत् यदि गुणाय बभूव तदा न केनचिदपि किञ्चित्कृतमित्याह—
किंविशिष्टानि स्वरूपशोभैकगुणानि स्वरूपस्य शोभैव एको गुणो येषां तानि ।
यतः पुराणि दुर्गणैव शोभन्ते तेषामियं स्वरूपशोभा । अन्यदायुधं तीक्ष्णमेव भाति ।
चित्रवत् स्वरूपशोभैव, बभूवेति न कार्यक्षमता, तदपि पराभूता इत्यर्थकथनम् ॥ ४५ ॥

पुराणीति ॥ किञ्च नाकिनो सुराणां गणैः यं हिरण्यकशिपुमाशङ्क्य बाधकत्वेनोत्प्रेक्ष्य स कालः
आदिर्हिमस्तदादि तदाप्रभृति स्वरूपशोभैवेककलं मुख्यं प्रयोजनं येषां तेषां सुरादीनां तानि तथोक्ता-
नि । प्रागीदृगसाध्यशत्रोरभावादिने भावः । नपुंसकमनपुंसकेन-’ इत्यादिना नपुंसकशेषः । पुराणि दुर्गा-
णि प्राकारपरिखादिना अगम्यानि चक्रिरे । ‘सुदुरोरधिकरणे’ इति गमेर्ङः । आयुधं निशातं निशितं चक्रे
इति विभक्तिविपरिणामेनावयवः । ‘शो तनुकरणे’ इति धातोः क्तः । ‘शाच्छोरन्यतरस्याम्’ इतीत्वविकल्पा-
त्यक्षे आत्वम् । बलानि भैन्यानि शूराणि शौर्यवान्ति चक्रिरे सम्पादितानि । कञ्चुका वारबाणाः । लोहव-
र्माणित्यर्थः । ‘कञ्चुको वारबाणोऽस्त्री’ इत्यमरः । घना दुर्भेदाश्चक्रिरे । इत्थं नित्यसन्नद्धा जाप्रति स्मेत्यर्थः ।

स सञ्चरिष्णुर्भुवनान्तरेषु यां यद्दृच्छयाऽशिथ्रियदाश्रयः श्रियः ॥

अकारि तस्यै मुकुटोपलस्खलत्करैस्त्रिसन्ध्यं त्रिदशैर्दिशे नमः ॥ ४६ ॥

स इति ॥ हे कृष्ण ! सोऽसुरः स दैत्यः हिरण्यकशिपुः भुवनान्तरेषु त्रिभुवनमध्येषु
संक्रमितुकामः सन् यद्दृच्छया स्वेच्छया यां दिशमशिथ्रियत् भेजे तस्यै दिशे त्रिदशैर्दिवैः
त्रिसन्ध्यं नमोऽकारि प्रणामो विहितः । उक्तं च—

हिरण्यकशिपू राजा यां यां दिशमुद्देशत ।

तस्यै तस्यै नमश्चक्रुर्देवाः ऋषिगणैः सह ॥

किंविशिष्टोऽसुरः श्रियामाश्रयः सम्पदामाधारः । किंभूतैः त्रिदशैः मुकुटोपलेषु स्खल-
न्तः ततः सम्भ्रमवशाल्लुठन्तः करा हस्ता येषां ते तैः । शिरसि बद्धाञ्जलिभि-
रित्यर्थः । सञ्चरिष्णुरिति साधुकारिणि ताच्छील्यं वा इष्णुच् । अन्यानि भुवनानि भुवना-
न्तराणि तेषु । यद्दृच्छाशब्दः स्वेच्छयायौ व्युत्पत्तिरहितः । न ह्यत्रावयवानुसारिणी व्युत्प-
त्तिर्विद्यते । तिसृणां सन्ध्यानां समाहारस्त्रिसन्ध्यम् तद्विद्यार्थोत्तरपदसमाहारेषु संख्यापूर्वो
द्विगुः द्विगुरेकवचनं स नपुंसकं ह्रस्वो नपुंसके प्रातिपदिकस्य कालाध्वनोरत्यन्तसंयोगे
द्वितीया । नमः पूजायां, तद्योगे च ‘नमःस्वस्ती’ति चतुर्थी ॥ ४६ ॥

स इति ॥ अन्येषु भुवनेषु भुवनान्तरेषु । ‘सुप्सुपा’ इति समासः । सञ्चरिष्णुः सञ्चरणशीलः । ‘अ-
लंकाञ्ज-’ इत्यादिना चरोरिष्णुच् । श्रियो लक्ष्म्या आश्रयः स हिरण्यकशिपुः यद्दृच्छया स्वैरवृत्त्या ।
‘यद्दृच्छा स्वैरवृत्तिः’ इत्यमरः । यां दिशमाशिथ्रियदगमत् । श्रयतेलुङ् ‘गिभि-’ इत्यादिना चाङ् द्वि-
र्भावः इयङादेशः । मुकुटोपलेषु मौलिरनेषु स्खलन्तः करा येषां तैः । शिरसि बद्धाञ्जलिभिरित्यर्थः । उपलः
प्रस्तरे रत्ने इति विश्वः । तिस्रो दशा बाल्यकौमारयौवनानि जन्मसत्त्वबुद्धयो वा येषां तैस्त्रिदशैर्दिवैः ।
यद्वा त्रिदश परिमाणमेवामिति ‘बहुव्रीहौ संख्येये उजबहुगणाद्’ इति समासान्तः । तिस्रः सन्ध्याः समा-
हृतास्त्रिसन्ध्यम् । ‘तद्विद्यार्थोत्तरपद-’ इत्यादिना समाहारं द्विगुः, द्विगुरेकवचनम् । वा टाबन्त इति
पञ्चे नपुंसकत्वम् । अत्यन्तसंयोगे द्वितीया । तस्यै दिशे करैर्हस्तैः । ‘नमःस्वस्ति-’ इत्यादिना चतुर्थी ।
नमः नमस्कारोऽकारि कृतम् । ऋजुः कर्मणि लुङ् । ‘चिण् भावकर्मणोः’ इति चिण् । सन्ध्यावन्दनेऽपि
दिङ्निवयं परित्यज्य तदागमनभयात्तस्यै दिशे नमस्कारः कृत इति भावः ॥ ४६ ॥

सटाच्छटाभिन्नघनेन बिभ्रता नृसिंह ! सैहीमतनुं तनुं त्वया ॥

स मुग्धकान्तास्तनसङ्गमङ्कुरैरुविदारं प्रतिचस्करे नखैः ॥ ४७ ॥

सटाच्छ्रुतेति ॥ हे रुसिंह ! त्वया स हिरण्यकशिपुनामा दैत्यः उरोविदारं प्रतिव-
स्करे वक्षो विदार्य विशिषः । मारित इत्यर्थः । कैरिति नखैः कर्णभूतैर्नखैः मुग्धकान्तास्तन-
सङ्गभङ्गुरैः मुग्धा नववयःकामा मनोशा अभिनवा याः कान्तास्तास्तास्तनसङ्गः कुच-
सम्पर्कस्तेन भङ्गुरैर्वक्रैः, इत्ययत्नो ददर्शते । किं कुर्वता त्वया सैर्ही तनुं विभ्रता सिंहस्य
तनुं धारयता किंविशिष्टां तनुमतनुं प्रौढतरां, किंभूतेन त्वया सटाच्छ्रुताभिन्नघनेन सटाच्छ्रुता-
भिः केसरप्रान्तैर्भिन्ना विदारिता घना अभ्राणि येन सः तेनेति उच्यतेति । सटाशब्दः
पुंस्यपि वर्तते । तेषां छटा प्रान्तो विच्छित्तिर्वा प्रहारोऽपीति केचित् । श्रेष्ठो ना रुसिंहः,
प्रशांसावचनम् । उरोविदारमिति दृधातुः द्वितीयायां स्वाङ्गे ध्रुवे 'परिक्लिश्यमाने चे'ति
णमुल् । प्रतिचस्करे इति कर्मणि लकारः किरतौ लवने 'हिंसायां प्रतेश्चे'ति सुडागमः ॥ ४७ ॥

अथ सोऽपि त्वयै हत इत्याह—

सटाच्छ्रुतेति ॥ हे रुसिंह ! नरः सिंह इवेत्युपमितसमासः । ना चासौ सिंहश्चेत्यपि, प्रस्तावात् । सिंह-
स्येमां सैर्ही तनुं कार्यं विभ्रता । नृसिंहावतारभाज्यर्थः । किंभूताम् अतनुं विस्तीर्णाम् । अत एव सटा-
च्छ्रुताभिः केसरसमूहैः भिन्ना घना मेघा येन । अभ्रङ्कषविग्रहत्वादिति भावः । 'सटा जटाकेसरयोः' इति,
'तनुः काये कृशेऽभ्ये च' इति च विश्वः । त्वया स दैत्यः मुग्धौ नवौ । 'मुग्धः सौम्ये नवे मूढे' इति
वैजयन्ती । यौ कान्तास्तनौ तयोः सङ्गेनापि भङ्गुरैः कुटिलैर्नखैरुरोविदारसुरो विदार्य । 'पारो-
क्ष्यमानं च' इति णमुल्प्रत्ययः । प्रतिचस्करे हतः । किरतेः कर्मणि लिट् । 'ञ्छ्रुत्युताम्' इति गुणः ।
'हिंसायां प्रतेश्च' इति सुडागमः । वज्रकठिनोऽपि नखैर्विदारित इति बाङ्गुनसयोरगोचरमहिम्नस्ते किमसा-
धप्रमिति भावः ॥ ४७ ॥

विनोदमिच्छन्नथ दर्पजन्मनो रणेन कण्ड्वास्त्रिदशैः समं पुनः ॥

स रावणो नाम निकामभीषणं बभूव रक्षः क्षतरक्षणं दिवः ॥ ४८ ॥

विनोदमिति ॥ हे कृष्ण ! अथ कदाचित् काले सरति स पुत्र हिरण्यकशिपुरेव दैत्येन्द्रो
भूयः पुनरपि रक्षो बभूव, किनाम रावणो नाम । किंभूतं रक्षः निकामभीषणमतिशयभयावहं
दशकण्ठविंशतिभुजत्वात्, तथा दिवः स्वर्गस्य क्षतरक्षणं, क्षण हिंसायां क्षतप्रयोगः । क्षता
निर्जिता रक्षणा दिवः पालका देवा येन तत्, जितपरिपालकम् । अथ वा क्षतं रक्षणं येन ।
सर्वस्याऽयत्नप्राप्तस्तदा स्वर्गोऽभवदित्यर्थः । किं कुर्वन् किमिव जन्मान्तरमाश्रयदित्याह-
कण्ड्वाः कण्डूतैः विनोदं विनाशमिच्छन् अभिलषन् केन रणेन संग्रामेण, कथं त्रिद-
शैः समं देवैः सार्धं कथंभूतायाः कण्ड्वा दर्पजन्मनः मदोत्थितायाः । पूर्वं तस्य
युद्धश्रद्धा न निवृत्तासीत्, सम्प्रति तु रक्षोरूपेण तामपासितुकाम इत्यर्थः । रावणरक्षः-
शब्दयोरविष्टलिङ्गत्वाद्भिन्नलिङ्गत्वेनापि सामानाधिकरण्यात् । नामशब्दोऽयं प्रसिद्धिद्योतको
निपातः । भीषयतीति भीषणं नन्द्यादिभ्यो ल्युः ॥ ४८ ॥

अथास्य जन्मान्तरचेष्टितान्याचष्टे—

विनोदमिति ॥ अथ स हिरण्यकशिपुः पुनर्भूयोऽपि विदशैः समं सह । 'साकं सार्धं समं सह' इत्य-
मरः । रणेन दर्पादन्तःसाराज्जन्म यस्यास्तस्याः कण्ड्वाः भुजकण्डूतैर्विनोदमपनोदमिच्छन् । प्राग्भवन्नख-
चतैस्तदपनोदाभावादित्यर्थः । दिवः स्वर्गस्य क्षतं नष्टं रक्षणं रक्षा येन तत् । क्षतरक्षणमित्यर्थः । सापे-
त्वेऽपि गमकत्वात्समासः । अनेन देवसर्वस्वापहारित्वमुक्तम् । भीषयत इति भीषणम् । नन्द्यादित्वात् ल्युः ।
'भियो हेतुभये भुक्' इति भुक् । निकामं भीषणम् । 'सुसुपा' इति समासः । रावणो नाम रावण इति प्रासिद्धं
रक्षो बभूव । रावणसयोनौ जात इत्यर्थः । विश्वसोऽपत्यं पुमान् रावण इति विश्वः । 'तस्यापत्यम्' इत्याणि

कृते 'विभ्रवसो विभ्रवणरवणौ' इति प्रकृते रवणादेशः । पौराणिकास्तु रावयतीति न्युत्पादयन्ति । तदुक्त-
सुत्तरकाण्डे—

'यस्माल्लोकत्रयं चैतद्भावितं भयमागतम् ।

तस्मात्त्वं रावणो नाम नाम्ना वीरो भविष्यसि' ॥

इति । रौतेर्ण्यन्तात्कर्तेरि त्युट् । रावणरक्षसोर्नियतलिङ्गत्वाद्दिशेषणविशेष्यभावेऽपि स्वलिङ्गता ॥ ४८ ॥

कीदृशोऽसाविति हृदानां तद्वर्णनमाह—

प्रभुर्भुभुर्भुवनत्रयस्य यः शिरोऽतिरागाद्दशमं चिकर्तिषुः ॥

अतर्कयद्भिन्नमिवेषसाहसः प्रसादमिच्छासदृशं पिनाकिनः ॥ ४९ ॥

प्रभुरिति ॥ यो रावणः पिनाकिनः श्रीमहादेवस्य प्रसादं शिवप्रसादं वरदानलक्षणं
विघ्नमेव अतर्कयत् अन्तरायतुल्यं विवेद व्यचारयत्, किं कर्तुमिच्छुः अतिरागात् भक्त्यति-
शयात् दशमं शिरश्चिकर्तिषुः छेतुकामः । शिरश्छेदे किं कारणमित्याह—किंविशिष्टः भुव-
नत्रयस्य प्रभुः बुभुषुः त्रिभुवनस्य स्वामी भवितुमिच्छुः । त्रिभुवनैश्वर्येच्छया नवापि
शिरसि छित्त्वाऽतिरमसाद्दशमं शिरोऽपि चिच्छित्तरित्यर्थः । तर्हि प्रसादः स्वल्पो भविष्यति
नेत्याह—किंभूतं प्रसादमिच्छासदृशमभिलषितानुरूपम् । तर्हि कुत एव शिरः छेतुकामो
विचारात्प्रसादं विघ्नमिवातर्कयदित्याह—यतः किंभूतः इष्टसाहसः अभीष्टाभिमानः । अविचारं
प्रवृत्तिः साहसं, हिताहितमनपेक्ष्य यत्कर्म तत्साहसम् । इष्टं साहसं यस्य सः ॥ ४९ ॥

अथास्यौद्धत्यमष्टादशश्लोक्याऽऽचष्टे—

प्रभुरिति ॥ यो रावणः भुवनत्रयस्य प्रभुः स्वामी बुभुषुर्भवितुमिच्छुः । भुवः सन्नान्तादुपन्ययः ।
अतिरागादुत्साहात्, न तु कलविलम्बननिर्वेदादिति भावः । दशमं शिरः चिकर्तिषुः कर्तितुं छेतुमिच्छुः ।
'कृती छेदने' इति धातोः सन्नान्तादुपन्ययः । इष्टसाहसः प्रियसाहसः अत एवैच्छासदृशमिच्छानुरूपं पिना-
किनः प्रसादं वरं विप्रमिवातर्कयदुत्प्रेक्षितवानिति परमसाहासिकत्वोक्तिः । इत आरभ्य श्लोकपदकेऽपि
यच्छन्दस्य स रावणो नाम रक्षो बभूवेति पूर्वेषाम्बयः । रङ्गराजस्तु 'न चक्रमस्याक्रमताधिकधरम्' इति
उपारिष्टादन्वय इत्याह । तदसत् । 'गुणानां च परार्थत्वात्' इति न्यायादास्ययादिवत्प्रत्येकं प्रधानान्व-
यिनां मिथः सम्बन्धायोगादित्यलं शास्त्राचङ्कमणेन । पुत्रा किल रावणः काम्ये कर्मणि पशुपतिप्रीणनाय
नव शिरस्यग्नौ हुत्वा दशमारम्भं सन्तुष्टान्स्मान्बलोक्याधिपत्यं वने इति पौराणिकी कथात्रानुसन्धया ॥४९॥

समुत्क्षिपन् यः पृथिवीभृतां वरं वरप्रदानस्य चकार शूलिनः ॥

त्रसन्तुषाराद्रिस्तुताससम्भ्रमस्वयङ्ग्रहाश्लेषसुखेन निष्क्रयम् ॥ ५० ॥

समुत्क्षिपन्निति ॥ यो रावणः शूलिनः महादेवस्य सम्बन्धिनो वरप्रदानस्य
प्रसादस्य निष्क्रयं निष्कृतिं चकार संशुद्धिमिव विदधे । प्रतिमोचनार्थतोच्चालनात्
तत्प्रत्युपकारः कथं भवतीत्यत आह—केन त्रसन्तुषाराद्रिस्तुताससम्भ्रमस्वयङ्ग्रहाश्लेषसुखेन
त्रसन्ती पर्वतकम्पाद्भिभ्यती याऽसौ तुषाराद्रिस्तुता तथा ससम्भ्रमं सचकितं स्वयङ्ग्रहेण प्रा-
र्थनया य आश्लेषः परिध्वङ्गः स एव सुखं निर्वृतिः तेन, सभयस्वर्यदत्तालिङ्गनसुखेन । किं कु-
र्वन् पृथिवीभृतां वरं कैलासं समुत्क्षिपन् उन्मूलयन् उत्पाटयन् । उक्तं च—दशवदनचण्डदो-
र्दण्डमण्डपोच्चलितकैलासमृङ्गचलनभयचकितरणणितमणिनूपुरमधुररवमुखरितगौरीकुक्कल-
शकुल्लुमपङ्कलाञ्छितशरीरः स ईशः नित्याभिमानो । स्वयङ्ग्रहं वर्जयित्वा अन्य ईश्वरस्य
प्रत्युपकारो न । ग्रहणं ग्रहः अप् ॥ ५० ॥

अथ कैलासीच्छेपणवृत्तान्तमाह—

समुच्चिपिन्निति ॥ यो रावणः पृथिवीभृतां पर्वतानां वरं श्रेष्ठं कैलासं समुच्चिपत् । दर्पादिति शेषः । शूलिनो वरप्रदानस्य पूर्वोक्तस्य । प्रसन्न्याः शैलचलनेन विभ्यस्त्यास्तुषाराद्रिसुतायाः पार्वत्याः सप्तम्यमो यः स्वयङ्कूहः प्रियप्रार्थनां विना कण्ठप्रहणम् । 'सुसुपा-' इति समासः । तेन आश्लेषः सम्मिलनं तेन यत्सुखं तेन । शैलोकप्राधिपत्यसुखादुत्कृष्टेनेति भावः । निष्क्रयं प्रत्युरकारनिर्गतिं चकार । 'निष्क्रयो बुद्धियोगे स्यात्सामर्थ्ये निर्गतावपि' इति वैजयन्ती । यद्वा निष्क्रयं चकार क्रयेण व्यवहारेण याचूजादोषैदस्य ममा-
र्जेत्यर्थः । अत्र सुखवरदानयोर्विनिमयात्पारिवृत्तिलङ्कारः ॥ ५० ॥

पुरीमवस्कन्द लुनीहि नन्दनं मुषाण रत्नानि हराऽमराङ्गताः ॥

विगृह्य चक्रे नमुचिद्विषा वशी(?)य इत्थमस्वास्थ्यमहर्निशं दिवः ॥५१॥

पुरीमिति ॥ यो रावणः अहर्निशमहोरात्रं दिवः स्वर्गस्य स्वर्गवासिनाम् इत्थममु-
ना प्रकारेण अस्वास्थ्यं चक्रे उपद्रवं चकार, किं कृत्वा नमुचिद्विषा इन्द्रेण सह विगृह्य
वैरं विधाय । किं किमस्वास्थ्यं चकारेत्याह तावत्—पुरीमवस्कन्द अमरावतीं बभञ्ज ।
अभिषेणयामासेत्यर्थः । अपरं नन्दनं लुनीहि देवोद्यानं लुलाव चिच्छेद, तथा रत्नानि पुष्प-
कप्रभृतीन्त्युत्कृष्टवस्तूनि मुषाण मुमोष चोरयामास । अपरम् अमराङ्गना देवबधूर्हरं जहार ।
सत्यप्सरसां रत्नत्वे प्राधान्यख्यापनाय पृथगुपादानम् । कथमेवं तस्य घटते इत्याह—किंभूतः
वशी जगद्विश्वं वशं नयतीति वशी समर्थः । अवस्कन्देत्यादौ क्रियासमभिहारे अतीते
काले पञ्चम्या(२) मध्यमैकवचनम् । कालकारकविभक्तिविशेषावगमस्तु अनुप्रयोगवशात् ।
अनुप्रयोगस्तु चक्रे इति 'समुच्चये सामान्यवचनस्येत्यनेन । ये तु प्रेष एव लोटमाहुस्ते-
ऽविशेषविदोऽनुत्तरार्हाः । एवं मुषाणेति हलः इनः शानज्झौ । अभीक्षणमीष्टे वशी । अह-
र्दिवमिति पाठे वांप्सायां निपातः । अहन्यहनित्यर्थः ॥ ५१ ॥

पुरीमिति ॥ यो बली बलवान्रावणो नमुचिद्विषा इन्द्रेण विगृह्य विरुध्य पुरीममरावतीमवस्कन्दारु-
रोध । नन्दनमिन्द्रवचनम् । 'नन्दनं वनम्' इत्यमरः । लुनीहि चिच्छेद । 'ई हल्यघोः' इतीकारः । रत्नानि
श्रेष्ठवस्तूनि मणीन्वा । 'रत्नं श्रेष्ठे मणावपि' इति विश्वः । मुषाण मुमोष । मुष स्तेये, 'हलः इनः शान-
ज्झौ' इति इनः शानजादेशः । अमराङ्गनाः हर जहार । सर्वत्र पौनःपुन्येनेत्यर्थः । इत्थमनेन प्रकारेण
अहानि च दिवा चाहर्दिवम् । अहन्यहनित्यर्थः । 'अचतुर-' इत्यादिना सप्तम्यर्थवृत्तौ द्वन्द्वे समासान्तो
निपातः । दिवः स्वर्गस्यास्वास्थ्यमुपद्रवं चक्रे । अत्रावस्कन्देत्यादौ 'क्रियासमभिहारे लोट् लोटो हिस्वौ वा
च तद्ध्रमोः' इत्यनुवृत्तौ 'समुच्चयेऽन्यतरस्याम्' इति विकल्पेन कालसामान्ये लोट् । तस्य यथोपग्रहं
सर्वतिलङ्देशो हिस्वौ च । प्रकरणादिना त्वर्थविशेषावसानम् । 'अतो हे' इति यथायथं हिलुक् । पौनः-
पुन्यं भृशार्थो वा क्रियासमभिहारः । अवस्कन्दनादिक्रियाविशेषाणां समुच्चयः क्रियासमभिहारः । तस्मा-
मान्यस्य करोतेः 'समुच्चये सामान्यवचनस्य' इत्यनुप्रयोगः चक्रे इति । 'अत्र तिङ्श्रवचिःसौशब्दाख्यो
गुणः । 'सुपां तिङ्गं परावृत्तिः सौशब्दम्' इति लक्षणात् । समुच्चयालङ्कारः ॥ ५१ ॥

सलीलयातानि न भर्तुरभ्रमोर्न चित्रमुच्चैःश्रवसः पदक्रमम् ॥

अनुद्भुतः संयति येन केवलं बलस्य शत्रुः प्रशशंस शीघ्रताम् ॥ ५२ ॥

सलीलेति ॥ बलस्य शत्रुदैवराजः अभ्रमोर्भर्तुरैरावतस्य केवलम् अलीलगमनाय
शीघ्रतां प्रशशंस ऐच्छत् वेगवत्तामभिललाष न सलीलयातानि न सविलासगमनानि । तथा
उच्चैःश्रवसो देवाश्रवस्य केवलं शीघ्रतामैच्छत् न चित्रं पदक्रमं नानाविधं पदक्रमं पाद-

न्यासम् । अश्वानां गतिविशेषः पदक्रम इत्यन्ये । यतः-संयति संभमे तेन रावणेनामुजुतः अनुगतः द्रुताऽदितः । तदा वेगयानमेव तस्य प्रियं बभूवेत्यर्थः । अन्नसुरैरावणसहचरौ आदिजा क्रेणुः । यातशब्दो भावसाधनः ॥ ५२ ॥

सलीलोति ॥ संयति युद्धे । 'समुदायः क्रिया संयत्समित्याजिष्मिषुधः' इत्यमरः । येन रावणेन अनुदुतोऽनुधावितः बलस्य शशुरिन्द्रः अन्नमोर्भतुं रौरावतस्य सलीलयातानि सभङ्गीकगमनानि न प्रशाशंस । तथा उच्चैःश्रवसः स्वाश्रवस्य चिन्नं नानाविधं पदक्रमं पादविक्षेपम् । अर्धपुलायितादिगतिविशेषमित्यर्थः । न प्रशाशंस । किन्तु केवलं शीघ्रतः शीघ्रगामित्वमेव प्रशाशंस । अन्यथा शीघ्रं मामास्कन्थ्य प्रदीप्यतीति भयादिति भावः ॥ ५२ ॥

अशक्नुवन् सोढुमधीरलोचनः सहस्ररश्मेरिव यस्य दर्शनम् ॥

प्रविश्य हेमाद्रिगुहागृहान्तरं निनाय बिभ्यद्विद्वसानि कौशिकः ॥ ५३ ॥

अशक्नुवन्निति ॥ आदित्यतुल्यस्य यस्य रावणस्य दर्शनं कातरनयनत्वात् सोढुमशक्नुवन् असहमानः सन् कौशिकः इन्द्रो मेरुदरीगेहविवरं प्रविश्य दिवसानिनाय सभयत्वादतिवाहयामास, किंभूतः बिभ्यत् सभयः । यस्य कस्येव सहस्ररश्मेरिव । यथा कौशिकः उल्लूकोऽपि अपटुनयनत्वात् भास्करालोकमसहमानो गुहान्तरे एव दिवसान्नयते । सोढुमिति शक्याथं तुमुन् । सहस्रं रश्मयो यस्य सः । बिभ्यदित्यभ्यस्तत्वान्नुमभावः पुंनपुंसकलिङ्गयोः स्थितः । कौशिकः इन्द्र उल्लूकश्च ॥ ५३ ॥

अशक्नुवन्निति ॥ अधीरलोचनोऽस्थिरदृष्टः कौशिको महेन्द्रः उल्लूकश्च । 'महेन्द्रगुग्गुल्लूकश्या-ल्पाहिषु कौशिकः' इत्यमरः । सहस्ररश्मेः सूर्यस्येव यस्य रावणस्य विक्रमकर्मणो दर्शनं सोढुमशक्नुवन् । हेमाद्रेशुद्धैव गृहं तस्यान्तरं प्रविश्य बिभ्यत्तथापि वेपमान एव । बिभेतेः शतरी 'नाभ्यस्ताच्छतुः' इति तुमभावः । दिवसानि वासराणि निनाय । 'वा तु ऋषे दिवसवासरौ' इत्यमरः । यथा पेचकः सूर्योदये भीतः सन् तिष्ठति तथा सोऽपीति भावः । कौशिक इत्यभिधायाः प्रस्तुतैकगोचरत्वेनोभयसंश्लेषेऽपि विशेष्यश्लेषासम्भावदुल्लूकविषयशब्दशक्तिमूलो ध्वनिः । सहस्ररश्मेरिवेत्युपमाननिर्वाहकत्वाद्वाच्यासिबद्धम् ॥ ५३ ॥

बृहच्छिञ्जानिष्टुरकण्ठघट्टनाविकीर्णलोलाम्निकणं सुरद्विषाम् (१) ॥

जगत्प्रभोरप्रसहिष्णु वैष्णवं न चक्रमस्याक्रमताधिकन्धरम् ॥ ५४ ॥

बृहच्छिलोति ॥ अस्य सुरद्विषांप्रभो राक्षसेश्वरस्य अधिकन्धरं ग्रीवायां वैष्णवं चक्रं सुदर्शनं नाम न आक्रमत प्रतिहतं बभूव । नष्टशक्ति कुण्ठोऽभूदित्यर्थः (२) । कदाचिन्नित्यमेवासामर्थ्यं स्यान्नेत्याह-जगत्प्रसहिष्णु भुवनान्यभिभविष्णु । क्रुद्धं सज्जगदपि भस्मीकर्तुं क्षममित्यर्थः । एवमस्यां व्याख्यायां न वस्तुनि दोषो नापि शब्दः । कीदृशं तर्हि ग्रीवाःसंस्पर्शवशाद्भूदित्याह-बृहच्छिञ्जला इव अखण्डपाषाणवज्रिष्ठुरः कठिनो यो रावणीयः कण्ठस्तस्य तत्र वा घट्टना संश्लेषः प्रतिघातस्तथा विकीर्णा उद्धान्ता लोलाः प्रसारिणोऽग्नि-कणा वह्निस्फुलिङ्गा येन तत्तथोक्तम् । क्रमतेरुदात्तेत्वात् 'वृत्ती'त्यादिनात्मनेपदम् । वृत्तिप्रतिबन्धः । कन्धरायामधि अधिकन्धरमिति विभक्त्यर्थे 'अव्ययीभावश्चे'ति नपुंसकत्वम्, ह्रस्वः ॥ ५४ ॥

बृहच्छिलोति । बृहति शिलेव निष्टुरे कण्ठे घट्टनादभिघाताद्विकीर्णा विश्रिताः लोलाश्चाग्नि-कणाः स्फुलिङ्गा यस्य तत् । अत एवाप्रसहिष्णु अनभिभावकम् । प्रसहनमभिभव इति वृत्तिकारः । 'अलं-कृञ्-' इत्यादिना ङ्णुन् । वैष्णवं चक्रं सुदर्शनं जगत्प्रभोः सकललोकैकस्वामिनः अस्व सुरद्विषो रावणस्य कन्धरायामधि अधिकन्धरमधिग्रीवम् । विभक्त्यर्थेऽव्ययीभावः । 'अव्ययीभावश्चे' इति नपुंसक-

त्वात् 'ह्रस्वो नपुंसके प्रातिपदिकस्य' इति ह्रस्वत्वम् । 'कण्ठो गलोऽथ ग्रीवायां शिरोधिः कन्धेरत्यपि' इत्यमरः । नैकमताप्रतिहतं न क्रमेते स्म न प्रवर्तेते स्म । किन्तु प्रतिहतमेवेत्यर्थः । 'वृत्तिसर्गतायनेषु क्रमः' इति वृत्तावात्मनेपदम् । वृत्तिरप्रतिबन्धः ॥ ५४ ॥

विभिन्नशङ्खः कलुषीभवन्मुहुर्मदेन दन्तीष्व मनुष्यधर्मणः ॥

निरस्तगाम्भीर्यमपास्तपुष्पकं प्रकम्पयामास न मानसं न सः ॥ ५५ ॥

विभिन्नेति ॥ स रावणो मनुष्यधर्मणो धनदस्य मानसं मनो न न प्रकम्पयामास अपि धैर्यादृचालयदेव । अभीषयतेत्यर्थः । क इव दन्तीव । यथा हस्ती ऐरावणो नाम मानसं सरः क्षोभयति । अधुना श्लेषः । कीदृशः सः विभिन्नो युध्यमानस्ताडितः शङ्खो निधिधेनं, अन्यत्र च अपास्तोऽपहतः पुष्पको धनदविमानं येन । गजोऽपि शङ्खाख्यानं प्राणिनो सानसेऽवचूर्णयति । अथ वा विभिन्नौ मदवशात् स्फुटितौ शङ्खौ कपोलौ यस्य सः विभिन्नशङ्खः स्रुतगण्डः । अपास्तानि इतस्ततः क्षिसानि पुष्पाणि माला येन सोऽपास्तपुष्पकः । मनः कीदृशं मदेन दर्पेण रावणीयेन मुहुः कलुषीभवत् क्षुभ्यत् । बलीयसा हि बलवानभिभूतः कलुषीभवति । तथा निरस्तं त्यक्तं गाम्भीर्यं चेतोगुणो येन यस्मिन् वा ।

यस्य प्रसादादाकारक्रोधहर्षभयादयः ।

भावस्था नोपलक्ष्यन्ते तद्गाम्भीर्यमुदाहृतम् ॥

सरोऽपि मदेन दानाम्बुना कलुषमाविलं भवति । निरस्तं गाम्भीर्यं निश्चलत्वमगाधत्वं वा येन तन्निरस्तगाम्भीर्यम् । अगाधेऽपि सरसि ऐरावणो न ब्रुडति । तडागादिलुठनत्वाद्वा गाधत्वाभावः ॥ ५५ ॥

विभिन्नेति ॥ स रावणो मदेन दर्पेण इभदानेन च । 'मदो दर्पेभदानयोः' इति विश्वः । दन्तीव गज इव विभिन्नो विषादितः शङ्खो निधिभेदः कम्बुश्च येन सः सन् । 'शङ्खो निध्यन्तरे कम्बुललाटास्थिन्-खेषु च' इति विश्वः । अकलुषं कलुषं क्षुब्धमाविलं च भवत्कलुषीभवत् । निरस्तं गाम्भीर्यमविकारित्व-मगाधत्वं च यस्य तत् । अपास्तानि पुष्पाणि पुष्पकं विमानं च यस्मात्तत् । पुष्पपक्षे वैभाषिकः कम्प-त्ययः । मनुष्यस्यैव धर्मः मनुष्यत्वादियस्येति स्वामी । तस्य मनुष्यधर्मणः । 'धर्मादिनिच् केवलात्' इत्यनिच् । मानसं चिचत् तदीयं सरश्च । 'मानसं सरसि स्वान्ते' इति विश्वः । मुहुर्न कम्पयामास न क्षोभयामासेति न । किन्तु कम्पयामासैवेत्यर्थः । कुबेरस्य महामहिमतया सम्भाविताप्रकम्पित्वनिवारणाय नऋदयम् । 'सम्भाव्यनिषेधनिवर्तने नऋदयम्' इति वामनः । अत्र दन्तिरावणयोः प्रकृताप्रकृतयोः श्लेषः ॥५५॥

रणेषु तस्य प्रहिताः प्रचेतसा सरोषहुङ्कारपराङ्मुखीकृताः ॥

प्रहर्तुरेवोरगराजरज्जवो जवेन कण्ठं सभयाः प्रपेदिरे ॥ ५६ ॥

रणेष्विति ॥ तस्य रावणस्य युद्धेषु प्रचेतसा वरुणेन उरगराजरज्जवो नागपाशाः क्षिसाः सत्यः प्रहर्तुरेव वरुणस्यैव जवेन वेगेन कण्ठं गलं प्रपेदिरे प्रासाः । वरुणमेव बब-न्धुरित्यर्थः । भये कारणमाह-कथंभूताः सत्यः सरोषहुङ्कारपराङ्मुखीकृताः सरोषो यो हुङ्कारो हुमितिशब्दस्तेन पराङ्मुखीकृताः प्रतिनिवर्तिता अतः सभयाः ॥ ५६ ॥

रणेष्विति ॥ किञ्च रणेषु प्रचेतसा वरुणेन प्रहिताः प्रयुक्ता उरगराजा महासर्पास्ते रज्जव इव उर-गराजरज्जवः । नागपाशा इत्यर्थः । तस्य रावणस्य सरोषहुङ्कारेण पराङ्मुखीकृता व्यावर्तिताः अत एव सभयाः सत्यः जवेन वेगेन प्रहर्तुः प्रयोक्तुः प्रचेतस एव कण्ठं प्रपेदिरे प्रातः । अत्र परहिंसाप्रयुक्तस्या-युधस्य वैपरीत्येन स्वकण्ठप्रहणादनर्थोत्पत्तिरूपो विषमालङ्कारः । 'विरुद्धकार्यस्यात्यन्तानर्थस्य वा वा भवेत्' इति लक्षणात् ॥ ५६ ॥

परेतभर्तुर्महिषोऽमुना धनुर्विधातुमुत्खातविषाणमण्डलः ॥

हृतेऽपि भारे महतस्त्रपाभरादुच्चाह दुःखेन भृशानतं शिरः ॥ ५७ ॥

परेतभर्तुरिति ॥ परेतभर्तुः प्रेतपतेर्यमस्य सम्बन्धी महिषो वाहनं दुःखेन कृच्छ्रेण शिर उत्राह दध्रे, यतो भृशानतमत्यर्थमधोगतम् । कदाचिद्भाराक्रान्तं तत्त्व्यादित्याह—भारे हृतेऽपि । कथमपनीतभारमित्याह—अमुना रावणेन उत्खातविषाणमण्डलः उद्धृतवल्याकारशृङ्गः, किमर्थं धनुर्विधातुं कोदण्डं कर्तुम् । तर्हि कथमानतमित्याह—महतो लज्जाभरात् । यद्यपि अलघीयान् विषाणभारोऽपास्तस्तथापि तदपासनाद्दुःसहो व्रीडाभार आरोपितः । तथापि तद्गशात् भृशानतं शिरः कथमप्युवाह । जानीत(?) कथमिदानीमेतन्न पततीत्यर्थः । अत्र च त्रपाभरादिवोत्प्रेक्षा बोद्धव्या । यो ह्यपमानितः सोऽवश्यमेव परिभूतत्वात् लज्जयाऽधोमुखो भवति । एतेन चत्वारो लोकपालास्तेनोपद्रुता इत्युक्तं भवति । भृशो भरः, भृशातेभारः ॥ ५७ ॥

परेतभर्तुरिति ॥ अमुना रावणेन धनुः शार्ङ्गं विधातुं निर्मातुमुत्खातमुत्पाटितं विषाणयोः शृङ्गयोर्भण्डलं बलयं यस्य सः परेतभर्तुर्यमस्य महिषः । वाहनधृत इति भावः । भारे विषाणरूपे । भृशो घञ् । हृतेऽपि महतस्त्रपैव भरस्तस्मात् । ततोऽपि दुर्मरादिति भावः । भृधातोः क्रियादिकार्त् अदीरप् इत्यप्रत्ययः । भृशमत्यर्थमानतं नभं शिरो दुःखेनोवाह बहति स्म । 'असंयोगाद्भिद् कित्' इति कित्त्वात् 'वचिस्वपि—' इत्यादिना सम्प्रसारणम् । हृतेऽपि भारे नतमिति विरोधः । तदनुपाणिता चेत्यमवनातेहेतुत्वसाधर्म्यात् त्रपाभरत्वोत्प्रेक्षा ॥ ५७ ॥

स्पृशन्सशङ्कः समये शुचावपि स्थितः कराग्रैरसमप्रपातिभिः ॥

अधर्मघर्मोदकबिन्दुमौक्तिकैरलञ्चकाराऽस्य वधूरहस्करः ॥ ५८ ॥

स्पृशन्निति । अस्य रावणस्य वधूर्भार्याः अहस्करो दिवाकरोऽलञ्चकार अभूययत् । कैंः अधर्मं शीतलं यत् घर्मोदकं स्वेदवारि तस्य ये बिन्दवः कणास्त एव मौक्तिकानि कुटम्बास्तैः । एतेन एतावन्मात्रं रविस्तपति येन परं स्वेदोदबिन्दव उत्पद्यन्ते इत्युक्तं भवति । कदाचित्तुषारकालः स्यात् तत्र चित्रमित्याह—शुचावपि समये आषाढमासेऽपि स्थितः, ग्रीष्मकालेऽपीत्यर्थः । कीदृशोऽहस्करः असमप्रपातिभिरसकलपतितैः कराग्रैः मयूखपर्यन्तैः स्पृशन् आमृशन्, यतः—सशङ्कः । तीक्ष्णातपे सति रावणाद्भयमाशङ्कते । अन्योऽपि शुचावपि समये शुद्धेऽपि आचारे स्थितो निशान्ते नरपतिवधूमौक्तिकैरलञ्चकारन् असमप्रपातिभिः कराग्रैः स्पृशति सशङ्कश्च ईश्वरभयात् । न हि सेष्यां गुणिनमगुणिनं वा विचारयन्ति । मुक्तानां समूहो मौक्तिकम्, स्वार्थं वा विनयादिभ्यष्टक् । अहस्कर इत्यङ्कः रः विस्मर्गः 'अतः कृकमिकंसकुम्भे'त्यादिना सकारः ॥ ५८ ॥

स्पृशन्निति ॥ अहः करोतीत्यहस्करः सूर्यः । 'दिवाविभानिशा—' इत्यादिना टपत्ययः । कस्कादिन्वात्सत्वम् । शुचौ समये ग्रीष्मकाले अनुपहते आचारे च स्थितोऽपि ।

'शुचिः शुद्धेऽनुपहते शृङ्गाराषाढयोरपि ।
ग्रीष्मे हुतवहेऽपि स्यात्—'

इति विद्वः । 'समयाः शपथाच्च रकालसिद्धान्तसंविदः' इत्यमरः । असमप्रपातिभिः । सङ्कुचितवृत्तिभिरित्यर्थः । करागामंशुनां हस्तानां चाग्रैः । 'बालहस्तांशवः कराः' इत्यमरः । सशङ्कः स्पृशन् । अविश्र्वासभयादिति भावः । अधर्मा अनुष्णा घर्मोदकबिन्दवः । 'मन्थैदन—' इत्यादिना विकल्पाद्दकशब्दस्योदादेशाभावः । तैरेव मौक्तिकैरस्य वधूरलञ्चकार । ग्रीष्मे तद्गयान्नासद्यं तपतीत्यर्थः । अत्र प्रस्तुतसूर्यविशेषणमात्रसाध्यादप्रस्तुतप्रसाधकप्रतीतेः समासोक्तिरलङ्कारः ॥ ५८ ॥

कलासमप्रेण गृहानमुञ्चता मनस्विनीरुक्कयितुं पटीयसा ॥

विलासिनस्तस्य वितन्वता रतिं न नर्मसाचिञ्च्यमकारि नेन्दुना ॥१९॥

कलासमप्रेणेति ॥ तस्य विलासिनः शृङ्गारिणः इन्दुना चन्द्रेण नर्मसाचिञ्च्यं क्रीडासचिवत्वं न न अकारि, अपि तु कृतम् । पीठमर्दवितविदूषकाख्यो नायकस्य क्रीडासहाया उक्ताः । अत्र तु पीठमर्दक एव विवक्षितस्तस्यैवोक्तगुणयोगात् । कीदृशेन्दुना कलासमप्रेण अनूनेन । अखण्डमण्डलेनेत्यर्थः । तथा गृहानमुञ्चता सदैव तत्र वसता, तथा मनस्विनीर्मानिनीः उत्कथितमुन्मनीकर्तुं पटीयसा चतुरेण । चन्द्रोदये हि मानः शैथिल्यमुपैति । अत एव रतिं वितन्वता रावणस्य प्रीतिमुत्पादयता । एतेन सर्वाभिः कलाभिः सर्वदा चन्द्र इत्युक्तं भवति । यो हि नर्मसचिवः स पूर्वविध एव भवति । कलाभिर्गोयवाद्यादिभिः समग्रः सर्वकलाभिज्ञ इत्यर्थः । गृहे च नायकस्य नित्यसंनिहितः कुपितकामिनीप्रसादनोपायचतुरश्र । अत एव विलासिरतिजनकः । उत्कान् करोति उत्कथति । विलसितुंशोलो विलासी । उक्तं च—
सेवाभिज्ञः कलादक्षः शुचिवेश्मरतः सदा ।

स्यान्नर्मसचिवस्तस्य कुपितस्त्रीप्रसादकः ॥

॥ १९ ॥

कलासमप्रेणेति ॥ कलाभिः षोडशशैः शिल्पविद्याभिश्च समप्रेण सम्पूर्णेन । 'काले शिल्पे वित्तवृद्धौ चन्द्रशे कजने कला' इति वैजयन्ती । गृहानमुञ्चता सदा तद्गृहेश्वरे वसता । दण्डभयात्सेवाधर्मत्वाच्चेति भावः । मनस्विनीर्मानिनीरुक्ता उक्तुकाः कर्तुम् उत्कथितुम् । 'उत्क उन्मनाः' इति निपातनादुत्कशब्दात् 'तत्करोति—' इति ण्यन्तात्तुपुन । पटीयसा । मानभेदचतुरेणेत्यर्थः । कुतः—रतिं वितन्वता चन्द्रिकाभिश्चतुरोक्तिभिश्च रागं वर्धयता इन्दुना विलासिनो विलसनशीलस्य । 'वै कपलस—' इत्यादिना धितुण्प्रत्ययः । तस्य रावणस्य नर्मसाचिञ्च्यं क्रीडासम्बन्ध्याधिकारित्वे सचेशत्वम् । 'लीला क्रीडा च नर्म च' इत्यमरः । नाकरीति न । किन्त्वकार्ये वैत्यर्थः । अनैः चित्यात्प्राप्तनर्मसाचिञ्च्यनिषेधनिवारणार्थं नञ्प्रत्ययम् । 'सम्भाव्यनिषेधनिवर्तने नञ्प्रत्ययम्' इति वामनः । अत्रेन्द्रोः प्रकृतस्याप्रकृतेन नर्मसचिवेन श्लेषः ॥१९॥

विदग्धलीलोचितदन्तपत्रिकाचिकीर्षया(१) नूनमनेन मानिना ॥

न जातु वैनायकमेकमुद्धृतं विषाणमद्यापि पुनः प्ररोहति ॥ ६० ॥

विदग्धेति ॥ इह विनायकस्य गणपतेर्दृष्टा दन्तो दैवैः केनचित् कारणान्तरेणोत्खातोऽद्यापि न जायते । अयं तु कविर्नारदमुखेनोत्प्रेक्षां चक्रे—वैनायकमेकं विषाणं दन्तो नूनं निश्चितमनेन रावणेन मानिना साहङ्कारेण न त्वन्त्येनोत्पाटितं सत् अद्यापि जातु कदाचिदपि पुनर्न प्ररोहति न जायते । पुनरुत्खननभयात् समूलोद्धरणार्हेति भावः । किमर्थमनेनोत्खातमित्याह—कया विदग्धा अग्राम्या याऽसौ लीला वेषः, अथ वा विदग्धानां नागरिकाणां लीला विलासस्तत्र उचिता योग्या दन्तपत्रिका दन्तपत्रलता कर्णाभरणविशेषो वा तस्याश्चिकीर्षया विधातुमिच्छया । शोभनो दन्तः क विद्यते येन दन्तपत्रिकां करोमीति चिन्तयित्वा तेन नूनमस्य समूलं विषाणमुत्खातमित्यर्थः ॥ ६० ॥

विदग्धेति ॥ मानिनाऽहङ्कारिणा अनेन रावणेन विदग्धलीलाः । चतुरविलासिन्य इत्यर्थः । तासामुचिताश्च ता दन्तपत्रिकाश्च कर्णभूषणानि । 'विलासिनीविभ्रमदन्तपत्रिका' इति साधीयान् पाठः । अन्यथा विप्रकृष्टार्थपतीतिकवेन कष्टाख्यायदोषापनेः । 'कष्टं तदर्थावगमो दूरायतो भवेत्' इति लक्षणात् । विलासिनीनां या विभ्रमदन्तपत्रिका विभ्रमार्थानि यानि दन्तमयपत्राणि । विभ्रमदन्तशब्दयोः षष्ठीसमासपर्यवसानात्तादर्थ्यलाभः । तासां विधिस्तया विधातुमिच्छया । विपूर्वाद्धातेः 'सने मीमा—' इत्यादिना अच इस् ।

‘सः सि’ इति तकारः । ‘अथ लोपोऽभ्यङ्गस्य’ इत्यभ्यासलोपः । ततः ‘भियाम्’ इत्यनुवृत्तौ ‘अप्रत्ययात्’ इत्यकारभ्रम्येयं टाप् । नूनं निश्चिन्तं जातु कदाचिदपि । ‘कदाचिज्जातु’ इत्यमरः । उद्धृतमुत्पादितं विना-
प्रकस्य गणेशस्येदं वैनायकमेकं विषाणं दन्तः । ‘विषाणं पशुशुङ्गं स्यात्क्रोडाद्विरददन्तयोः’ इति विश्वः ।
अयापि पुनर्न प्ररोहति न प्रादुर्भवति । प्रपूर्वात् ‘रुह प्रादुर्भावे’ इत्यस्माल्लट् । किमन्यदकार्यमस्येति
भावः । एतदन्यथा कथं गजाननस्यैकदन्तत्वमुत्प्रेक्ष्यते नूनमिति ॥ ६० ॥

निशान्तनारीपरिधानधूननस्फुटागसाऽप्यूरुषु लोलचक्षुषः ॥

प्रियेण तस्यानपराधबाधिताः प्रभञ्जनेना(१)नुचकम्पिरे सुराः ॥ ६१ ॥

निशान्तेति ॥ प्रभञ्जनेन वायुना ह्यरा देवा अनुचकम्पिरे अनुकम्पिता आश्वा-
सिताः दयया स्पृष्टाः । किंभूताः यतोऽपराधाभावेन बाधिताः रावणेन अपराधरहितपीडि-
ताः । वायुना तु स्फुटागसा प्रकटापराधेनाऽपि तस्य रावणस्य प्रियेण वल्लभेन । परिभूतश्च
अपरिभूतेन सप्तह्यचारिणाऽवश्यमेवानुकम्पया दृश्यते । केचित्त्रनुकम्पयाचक्रिरे इति
प्यर्थमाहुः । कीदृशेन वायुनेति सापराधत्वमाह—निशान्तनार्यः शुद्धान्तमहिजास्तासां
परिधानधूननेन वासश्चालनेन स्फुटं प्रकटमागोऽपराधो यस्य तेन । कथं तर्हि तस्य प्रिय-
इत्याह—ऊरुषु लोलानि दर्शनलम्पटानि चक्षूषि यस्येति रावणविशेषणम् । यद्यसौ महिषीणां
वासांसि न धुनूयात्तत् कथं हाटकशिलासहकृपीवरोरुदर्शनं तस्य घटते । अत एव च तस्य
प्रियः । तदेतेन तत्प्रभुत्वं ख्याप्यते—ये सापराधास्ते न बाधिता निरागसस्तु पीडिता-
इति । निशान्तप्रहणेनात्र अपराधवत्त्वं सूच्यते । निशान्तनार्यो न तु यत्रतत्रस्थाः । केचित्तु
राश्रयवसानं निशान्तमाहुः ॥ ६१ ॥

निशान्तेति ॥ निशान्तं गृहम् । ‘निशान्तं गृहशान्तयोः’ इति विश्वः । तत्र या नार्यः । शुद्धान्तकिय-
इत्यर्थः । तासां परिधानान्यन्तरीयाणि । ‘अन्तरीयोपसंख्यानपरिधानान्यर्धोऽंशुके’ इत्यमरः । तेषां धूननं
चालनम् । धूजो ष्यन्ताल्सुयुट् । ‘धूजर्जोर्नुग्वकथ्य’ इति नुक् । तेन स्फुटागसा व्यकापराधेनापि ।
अन्तःपुरद्वोहस्य महापराधत्वादिति भवः । ऊरुषु तासां सक्थिषु लोलचक्षुषः सत्सृग्दृष्टेः । ‘सक्थि क्लोवे
पुमानूरुः’ इति, ‘लोलश्चलसत्सृग्णयोः’ इति चामरः । अत एव रावणस्य प्रियेण प्रमोदास्पदभूतेन । अङ्गीकृता
म्लानिर्न दोषयेति न्यायादिति भावः । प्रकम्पनेन वायुना अनपराधेऽपराधाभावेऽपि बाधिताः । राजपुरु-
षैरिति शेषः । सुरा अनुचकम्पिरे । स्वयमुपायेनान्तः प्राविश्यानपराधभाधानिवेदेनेन मोचयता वायुनाऽनुक-
म्पिता इत्यर्थः । एकस्य वेदध्याद्वहवो जीवन्तीति भावः ॥ ६१ ॥

तिरस्कृतस्तस्य जनाभिभाविना मुहुर्महिम्ना महसां महीयसाम् ॥

बभार बाष्पौद्वगुणीकृतं तनुस्तनूनपाङ्गमचितानमाधिजैः ॥ ६२ ॥

तिरस्कृत इति ॥ तनूनपादग्निर्धूमवितानं धूमपुञ्जं बभार दध्ने, कीदृशम् आधिजैः
शोकोत्थैर्मनःपीडितोत्पन्नैर्बाष्पैरश्रुभिर्द्विगुणीकृतं घनीकृतं घनत्वमापादितम् । जलेन हि बहु-
लतरो धूमो भवति । अत एव तनुरल्पोऽपि । कीदृशोऽग्निरिति शोककारणमाह—तस्य राव-
णस्य महसां तेजसां महिम्ना माहात्म्येन मुहुः शश्वत् तिरस्कृतः, किंभूतः किंभूतानां
महसां महीयसां प्रचुराणामुदप्रभावाणां, किंभूतेन महिम्ना जनाभिभाविना लोकपराभव-
कारकेण । अग्निर्हि नित्यमेवाभिमानो तस्मात्तीक्ष्णस्तेजस्वी नास्त्यन्यः । यदाऽनेन तेजसा
निःप्रभावीकृतः तदा शोकाद्रोदिति । अत एव तनुः । यः किल नरः परिभूतः सोऽवश्यमेव
धुयमानो रोदिति दुर्बलश्च स्यात् । अतिशयेन महान् महीयान् ॥ ६२ ॥

तिरस्कृत इति ॥ किञ्च तस्य रावणस्य जनाभिभाविना लोकतिरस्कारिणा महीयसामतिमहतां महसां तेजसां महिषा महत्त्वेन । 'पृथ्वादिभ्य इमनिच्वा' इतीमानिच् । मुहुस्तिरस्कृतः अत एव तसुः कुशः । तसुं न पातयति जाठररूपेण शरीरं धारयतीति तनूनपादाग्निरिति स्वामी । 'नभ्राट्-' इत्यादिद्वेषेण निपातनाञ्जो नलोपाभावः । आभिजैर्दुःखोत्थैर्बाष्पैः निःश्वासांश्मभिः । 'बाष्पो नेत्रजलोष्मणोः' 'पुंस्याधिर्मानसी व्यथा' इति विश्वामरौ । द्वौ गुणावावृत्ती यस्य स द्विगुणः । ततश्चिच्चः । द्विगुणीकृतं द्विरावृत्तम् । 'गुणस्वाशुचिशब्दादिज्योन्त्रियासुख्यतन्तुषु' इति वैजयन्ती । धूमवितानं धूममण्डलं बभार । अग्निरपि तत्सन्धिषैः निस्तेजस्को धूमायमान आस्त इत्यर्थः । धूमद्वैगुण्यासम्बन्धे सम्बन्धाभिधानादतिशयोक्तिः ॥ ६२ ॥

(१) तदीयमातङ्गघटाविघट्टितैः कटस्थलप्रोषितदानवारिभिः ॥

गृहीतदिककैरपुननिवर्तिभिश्चिराय याथार्थ्यमलम्भि दिग्गजैः ॥ ६३ ॥

तदीयेति ॥ दिग्गजैराशाद्विरद्वैश्चिराय चिरेण कल्पान्तं यावत् याथार्थ्यमन्वर्थ-त्वमलम्भि सार्थकत्वं लब्धं, किंविधैः गृहीतदिककैः आश्रितदिग्भिः । अत एव सार्थकं नाम बभूव । पुनः कीदृशैः तदीयमातङ्गघटाविघट्टितैः रावणीयकुञ्जरपंक्तिप्रेरितैः भ्रमैः, अपरं किभूतैः कटस्थलाद् गण्डतलान्नष्टमदजलैः, प्रोषितं व्यपगतं दानं बाहुल्याद्वारीव दानं वारि । अन्यत्किभूतैः अपुननिवर्तिभिः नव्याद्युटितैः भयादिभ्यु एव स्थितैः । अत एव दिग्गज इति नाम्नः सार्थकत्वमासीत् । पुननिवर्तन्तेऽर्भाक्षणमिति पुननिवर्तिनस्ततो नमसमासः । अर्थे-ऽनुगता यथार्था इत्यर्थपदेन विग्रहः । तद्भावो याथार्थ्यम् ॥ ६३ ॥

तदीयेति ॥ तदीयमातङ्गानां घटाभिर्भ्यूहैः विघट्टितैरामिहतैः । 'गजानां घटना घटा' इत्यमरः । अत एव कटस्थलेभ्यः प्रोषितान्यपगतानि दानवारीणि येषां तैः । गृहीताः पलाय्य संभिता दिशा यैस्तैर्गृहीत-दिककैः । 'शेषाद्दिभाषा' इति कप् । अपुननिवर्तिभिर्भयात्तत्रैव स्थितैर्दिग्गजैः चिराय याथार्थ्यं दिक्षु स्थिता गजा दिग्गजा इत्यनुगतार्थनामकत्वमलम्भि लब्धम् । लभेर्ण्यन्तात्कर्माणि लुङ् । 'विभाषा चिष्णुमुलोः' इति विकल्पान्तुमागमः ॥ ६३ ॥

परस्य मर्माविधमुज्झतां निजं द्विजिह्वातादोषमजिह्वागामिभिः ॥

तमिद्धमाराधयितुं सकर्णकैः कुलैर्न भेजे फणिनां भुजङ्गता ॥ ६४ ॥

परस्येति ॥ फणिनां कुलैः सर्पाणां समूहैः तं रावणमाराधयितुं भुजङ्गता न भेजे सर्प-धर्मो नाश्रितः । कीदृशं तमिद्धमुग्रप्रतापं प्रचण्डरूपं किभूतैः कुलैः सकर्णकैः उपदेशग्रहणावहि-तैः सावधानैः सेवाकुशलैः । भुजङ्गधर्माभावं दर्शयति—किं कुर्वतां फणिनां निजं स्वाभाविकं द्विजिह्वातादोषं दशनात्मकमुज्झतां त्यजताम् । द्विजिह्वाताया दोषो द्विजिह्वातादोषः । कथंविधं तं दोषं परस्य दृष्टस्य मर्माविधमरुन्तुः पीडाजनकं, किभूतैः कुलैः अजिह्वागामिभिः नित्यमेव तत्रस्थैः निषिद्धकुटिलगामित्वैः । गमनं ह्यत्र प्राधान्येन निषिध्यते, तस्मिंश्च निषिद्धे कुटिलगामित्वमेव निषिद्धं भवति । अथ वा अकुत्सितव्यवहा-रैस्तथा सकर्णकैर्विदग्धैरुपदेशग्रहणावहितैरित्यर्थः । अत एव सर्पत्वं न भक्तम् । चक्षुःश्रवसो ह्येतद्विलक्षणा भवन्ति । अथ चोक्तिः—अन्योऽपि यः किल सकर्णकः प्राज्ञः स इदं राजानं तो-षयितुं भुजङ्गतां विदतां स्नेहत्वं न सेवते, परस्य च मर्मस्त्वृशं द्विजिह्वातामेव दोषं पैशुन्यं त्यजति, अथ जिह्वात्वं च न याति । मर्माणि विध्यतीति मर्मावित् 'नहिदृतिवृषी'ति दीर्घः ॥ ६४ ॥

(१) मञ्जिनाथीयव्याख्यायां ६३-६४ श्लोकयोः ६५-६६ श्लोकयोश्च पौर्वापर्याविपर्ययः ।

परस्येति । किञ्च इदं दीप्तम् उपमित्यर्थः । इन्धी दीप्तौ कर्तारोक्तः । तं रात्रगमाराधायितुं सेवितुं परस्य स्वैतरस्य मर्माणि हृदयादिजीवस्थानानि कुलाचारव्रतानि च विधायति भिन्नतीति मर्मावित् । विध्यतेः क्विप् 'ग्रहिज्या-' इति सम्प्रसारणम् । 'नहिवृति-' इत्यादिनः पूर्वस्य दीर्घः । तं मर्माविधे निजं स्वीयं द्विजिह्वनायां सपत्ने यो दोषो दृष्टिविवत्वादित्तम् । अय्यत्र द्विजिह्वनां पिशुनताः । 'द्विजिह्वः सर्पसूचकैः' इत्यमरः । सैव दोषस्तमुज्झतां न्यजतां फणिनां सम्बन्धिमिरजिह्वगामिभिः करचरणादिमहिप्रहधारित्वाद्दुःगातीभिस्तैः । अकपटचारिभिश्च । तथा कर्णाभ्यां सह वर्तन्त इति सकर्णकास्तैः । चक्षुःभ्रवस्त्वं विहाय आविःकृतकर्णैरित्यर्थः । 'तेन सहैति तुल्ययोगे' इति बहुव्रीहिः । 'शेषाद्विभाषा' इति कप् । अय्यत्र कर्णयति सर्वं शृणोतीति कर्णको नियन्ता । कर्णयतेर्णुल् । ततः पूर्ववत्समासं सकर्णकैः । सनियामकैरित्यर्थः । फणिनां सपत्नां कुलैर्देवैर्भुजङ्गता सपत्ता विटत्वं च । 'भुजङ्गो विटसर्पयोः' इति हलायुधः । न भेजे त्यक्ता । भुजैर्गच्छन्तीति भुजङ्गः । गमेः सुपि खच् च डिङ्गा वाच्यः । तस्मिन्त्रियन्तारः खलैः खलत्वं मपि संपैः सर्पत्वमपि विहाय वेधभावाक्रियाभिः सौम्यत्वं श्रितामित्यर्थः । अत्र प्रस्तुतसर्वविशेषणसाम्यादप्रस्तुतखलव्यवहारप्रतीतेः समासोक्तिः ॥ ६४ ॥

तपेन वर्षाः शरदा हिमागमो वसन्तलक्ष्म्या शिशिरः समेत्य च ॥

प्रसूनकलृप्तं (१) ददतः सदत्तवः पुरेऽस्य वास्तव्यकुटुम्बितां ययुः ॥ ६५ ॥

तपेनेति ॥ ऋतवो वसन्ताद्याः अस्य रावणस्य पुरे नगरे सदा वास्तव्यकुटुम्बितां ययुः । दधुः पात्रे बभुः । वसन्तीति वास्तव्याः वसेस्तत्र । ते च कुटुम्बिनश्च तद्भावं दधुः कुटुम्बित्वं विभ्रतो नित्यमुषुरित्यर्थः । किं कुर्वतः प्रसूनकलृप्तं ददतः प्रसूनं पुष्पफलं तदेव कलृप्तं भाटकं ददतो ददानाः । कुटुम्बिधर्ममाहुः । किं कृत्वा तपेन प्रीप्सेण पुंसा वर्षाः स्त्रियः समेत्य मिलित्वा, तथा शरदा नार्यां सह हिमागमो हेमन्तो भर्ता मिलित्वा, तथा वसन्तलक्ष्म्या सह शिशिरः समेत्य । एतेन कुटुम्बिधर्म उक्तः । कुटुम्बिनो हि सकुटुम्बाः परावसथे वसन्तो भूपतये कलृप्तं गृहभाटकं ददति । कुटुम्बदाराः षड्ऋतवः स्वचिह्नान्विता अजलं तत्र संनिहिता इति श्लोकार्थः । प्रसूयत इति प्रसूनम् 'उदितश्चे'ति निष्ठानत्वम् ॥ ६५ ॥

तपेनेति । ऋदा नित्यं नतु यथाकालं प्रसूनकलृप्तिं कुमुमसम्पानेम् । 'प्रसूनं कुसुमं सुमम्' इत्यमरः । दधतो धारयन्तः ऋतवो वर्षाः प्रावृट् तपेन प्रीप्सेण । 'उष्ण उष्मागमस्तपः' इति, 'स्त्रियां प्रावृट् स्त्रियां भूभिः वर्षा अथ शरत्स्त्रियाम्' इति चामरः । तथा हिमागमो हेमन्तः शरदा, तथा शिशिरो वसन्तलक्ष्म्या च समेत्य मिथुनीभावेन मिलित्वा अस्य रावणस्य पुरे वसन्तीति वास्तव्या वसन्तारः । 'वसेस्तत्र्यन्कर्तारि णिच्च्' इति तत्र्यन्त्ययः । ते च कुटुम्बिनश्च तेषां भावं तत्ताम् । प्रतिवास्तित्वमित्यर्थः । ययुः । समेत्य युयुरिति समुदायसमुदायिनारभेदविषयया समानकर्तृत्वम् । अत्र पुरे युगपत्सर्वैतुसम्बन्धाभिधानादसम्बन्धे सम्बन्धरूपातिशयोक्तिः ॥ ६५ ॥

अमीक्षणमुष्णैरपि तस्य सोष्मणः सुरेन्द्रबन्दीश्वसितानिलैर्यथा ॥

सचन्द्रनाम्भःकणकोमलैस्तथा वपुर्जलार्द्रापवनैर्न निर्ववौ ॥ ६६ ॥

अमीक्षणमिति ॥ तस्य यातुधानस्य वपुः शरीरं यथा येन प्रकारेण सुरेन्द्रबन्दीश्वसितानिलैः सुराधिपगृहीणीनिःश्वासपवनैर्ननिर्ववौ निर्वृतिं भेजे, तथा न जलार्द्रापवनैः । सजलं वासो जलार्द्रां जलार्द्रायाः पवना जलार्द्रापवनाः तैः । श्रीखण्डाम्बुयुतं वस्त्रं जलार्द्रैः स्वभिधीयते । हृता हठाञ्जारी बन्दी भण्यते । बाहुल्येन कविभिः स्त्रीलिङ्गनिपातः कथितः ।

कदाचिद्ददनास्ताः शीतला भविष्यन्ति । किंभूतैः अभीक्ष्णमतिशयेन उष्णैरपि । दुःखितस्य हि निःश्वासा अत्यर्थं तसा भवन्ति । तर्हि पद्ममास्ताः उष्णा भवेयुः । कथंभूतैः सचन्दनाम्भः-कणकोमलैः सचन्दना ये अम्भःकणा जलबिन्दवः तैः कोमलैः मृदुभिर्मनोज्ञैः । तर्हि कथमेव विपर्ययः, कथंभूतस्य सोष्मणः सदर्पस्य बलोष्मणा ध्मातस्य । मानिनश्चैतद्वाधिकं सुखं यत्तु नार्यो बद्धा रुदन्ति । न तु पराभिभूतस्य विषयोपभोगः । निरपूर्वा वातिरुपशमे वर्तते ॥ ६६ ॥

अभीक्ष्णमिति ॥ उष्मणा स्मरज्वरेण सहितः सोष्मा तस्य सोष्मणस्तस्य रावणस्य वपुःशरीरं भृशमुष्णैरपि । शोकादिति भावः । सुरेन्द्रस्य बन्धुः श्रियः तासां स्वसितानेनैर्निःश्वासामारुतैर्यथा निर्धैवा निर्धृतम् । निर्वाणे निर्धृतौ मोक्षे इति वैजयन्ती । तथा सचन्दनाम्भःकणाः चन्दनोदकबिन्दुसहिताः ते च ते कोमला मृदुलाश्च तैर्जलाक्षणां जलोक्षिततालवृत्तानां पवनैर्न निर्धैवै ।

‘धवित्रं तालवृत्तं स्यादुत्क्षेपव्यजनं च तत् ।

जलेनार्द्रं जलाद्वा स्यात्—’

इति वैजयन्ती । अत्र सन्ततस्त्रोष्णोपचाराः किर्तितिरिति कारणविरुद्धकार्योत्पत्तिरूपो विषमालङ्कारः ॥ ६६ ॥ अन्यच्च कीदृशोऽसावित्याह—

अमानवं जातमजं कुले मनोः प्रभाविनं भाविनमन्तमात्मनः ॥

मुमोच जानन्नपि जानकीं न यः सदाभिमानैकधना हि मानिनः ॥ ६७ ॥

अमानवमिति ॥ यो रावणः अजं विष्णुं मनोः कुले जातं कार्यार्थं सूर्यवंशे रामरूपेण अवतीर्णं जानन्नपि जानकीं न मुमोच सीतां न तत्याज, कथंभूतम् अमानवमनुष्यं देवरूपिणं तथा अजम् । विरुद्धं चैतत्—यो हि जातः स कथमजो भवेत्, यश्च मनुवंशे समुत्पन्नः स कथममानवः । तथा प्रभाविनं शक्तमत एव आत्मनः अन्तमवसानकारकं भाविनं भविष्यन्तम् । यदि सः अजमात्मनोऽन्तं भाविनमवसानकारकं भविष्यन्तमज्ञासीत् विष्णुरयं मद्द्विधार्थमेव भूमावुत्पन्नः इत्यमंस्त, तर्हि कुतो न मुमोच इत्याह—हीति हेतौ, यतो हेतोः मानिनोऽभिमानवन्तः सदा अभिमानैकधनाः, अभिमान एव एकं धनं येषां ते तथा । ते हि मृत्यावपि प्राप्ते मानं न त्यजन्तीत्यर्थः ॥ ६७ ॥

स चायमासन्नविनाशस्तुभ्यमपि दुग्धा पुनस्त्वयैव हत इति युग्मेनाह—

अमानवमिति ॥ मनोरथं मानवः । ‘तस्येदम्’ इत्यप्रत्यये पर्यवसानाज्जातवैकवचनम् । अन्यथा मनोर्जातमित्येव स्यात् । अमानवममानुषम् । न जायत इत्यजम् । ‘अन्येष्वपि दृश्यते’ इति डप्रत्ययः । तथापि मनोः कुले जातं रामस्वरूपेणोत्पन्नमिति विरोधः । स चाभासत्वाद्दङ्कार इत्याह—प्रभाविनमिति । महाभुभावे तस्मिन् कश्चिद्विरोध इति भावः । ‘आभाक्ष्ये णिनिः’ इति णिनिः । इनिर्वा मत्वर्थीयः । भवन्तामिति शेषः । आत्मनः स्वस्यान्तम् । अन्तं करोतीत्यन्तम् । अन्तशब्दात् ‘तत्करोति—’ इति ष्यन्तात्पचाद्यच् । भाविनं भविष्यन्तम् । भविष्यति गम्यादयः । जानन्नपि यो रावणः जनकस्यापत्यं स्त्री जानकी सीता तां न मुमोच नः मुञ्चदित्यन्वयः । जनतोऽयमोचने कारणमाह—मानिनः सदा प्राणात्पत्येऽप्यभिमानएवैकं मुख्यं धनं येषां ते । प्राणात्पत्येऽपि न मानं मुञ्चन्तीत्यर्थः । कारणेन कार्यसमर्थनरूपोऽर्थान्तरन्यासः ॥ ६७ ॥

स्मरत्यदो दाशरथिर्भवन्भवानमुं वनान्ताद्वनितापहारिणम् ॥

पयोधिमाविद्ध(१)चलज्जलाविलं विलङ्घ्य लङ्कां निकषा हनिष्यति ६८

स्मरतीति ॥ हे कृष्ण ! भवान्मुं रावणं लङ्कां निकषा लङ्कायाः समीपे हनिष्यति अवधीत्, अदः स्मरति एतदभिजानाति । किं कुर्वन् दाशरथिः दशरथस्यापत्यां रामनामा भवन्

सन् किं कृत्वा पयोधिं विलङ्घ्य समुद्रमुत्तीर्य । काका प्रभमाह—कीदृशममुं वनान्तात्
दण्डकारण्यसमीपात् वनितापहारिणं सीताचोरं, कीदृशं पयोधिमाविद्धचलज्जविलम् आ-
विद्धं पर्वतन्यासोत्क्षुभितम् अत एव चलत् यत्तौयम् तेन आविलं कलुषम् इति भङ्ग्या सेतुं
स्मरयति । निकषासमयाहाधिकअन्तरान्तरेणयुक्ते द्वितीया । हनिष्यतीत्यभिशावचने
लृडि'ति भूते लट् । यच्छब्दयोजना चात्र न कार्या 'न यदी'ति लृण्निषेधप्रसङ्गात् ।
भवन्निति 'अत्वसन्ते'त्यादिना दीर्घः कथं न स्यात् । (?) तथा च—

शत्रुदन्तकिबन्तानां कसन्तानां तथैव च ।

वृजन्तानां तु लिङ्गानां धातुत्वं नोपहन्यते ॥

॥ ६८ ॥

स्मरतीति ॥ भातीति भवान् । भातेर्डवतुः । दशरथस्यापत्यं पुमान्दाशराधिः । 'अत इज्' इतीन्द्र-
न्ययः । भवन् रामः सन्नित्यर्थः । भवतेर्लटः शत्रुदेशः । वनान्ताहण्डकारण्याद्वनितापहारिणं सीतापहर्ता-
ममुं रावणम् । आबद्धः प्राक्षिनाद्भिर्बद्धसेतुः अत एव चलन्ति जलानि यस्य स च । अत एव आविलञ्च
तमाबद्धचलज्जलाविलं पयोधिं विलङ्घ्य लङ्कां निकषा लङ्कासमीपे । 'समयानिकषाशब्दौ सामीप्ये स्वय्ये
मनौ' इति हलायुधः । 'अभितःपरितःसमयानिकषाहाप्रतियोगेऽपि' इति द्वितीया । हनिष्यति अवधीत् । 'अभि-
शावचने लृट्' इति भूते लट् । अदे हननं भवान्स्मरतीति काकुः । प्रत्यभिजानासि किमित्यर्थः । शेषे प्रथम ॥ ६८ ॥

अथोपपत्तिं छलनापरोऽपरामवाप्य शैलूष इवैव भूमिकाम् ॥

तिरोहितात्मा शिशुपालसंज्ञया प्रतीयते सम्प्रति सोऽप्यसः परैः ॥ ६९ ॥

अथेति ॥ अधानन्तरमनन्ने सरति काले एव रावणोऽपरामुपपत्तिं जन्मान्तरमवा-
प्य रूपान्तरं प्राप्य सम्प्रति इदानीं सोऽपि सन् परैः असः प्रतीयते लोकैरन्यो ज्ञायते ।
कथंभूतः शिशुपालसंज्ञया तिरोहितात्मा संबृतदेहः स्थगितात्मस्वरूपः, यतः किञ्चिदः
छलनापरः वञ्चनाप्रधानः । भूयोऽपि रावण एव शिशुपालरूपेणावतीर्णः लोकान् बाधितुमि-
त्यर्थः । क इव कामवाप्य स एवान्यो बुध्यत इत्यत आह—क इव शैलूष इव नट इव ।
यथा शैलूषो नटोऽपरां भूमिकां पात्रान्तरत्वं प्राप्य सोऽपि सन् लोकैः असः प्रतीयते ।
भीमसेनभूमिकातो ह्यर्जुनभूमिकां प्राप्सोऽपि नटोऽन्य एव इति भ्रान्तिर्भवति । सोऽपि
छलनापरः चमत्कृतजनकः सामाजिकानाम् । अग्रां भूमिकां पात्रान्तरत्वं प्राप्य तिरो-
हित आत्मा येनेति कार्यासिद्धये योजनीयम् ॥ ६९ ॥

अथेति ॥ अथ राक्षसदेहत्यागानन्तरं सम्प्रति छलनापरः परपतारणापरः एव रावणः शैलूषो नटः
तस्य भूमिकां रूपान्तरमिव ।

शैलूषो नटःभिल्लयोः ।

भूमिका रचनायां स्यान्मूर्त्यन्तरपारिग्रहे' ॥

इति विश्वः । अपरामुपपत्तिम् । जन्मान्तरमित्यर्थः । अत्राप्य शिशुपालसंज्ञया तिरोहितात्मा तिरोहितस्व-
रूपः सन् सोऽपि रावण एव सन्नपि परैरितैः स न भवतीत्यसः तस्मादप्य एव । 'नञ्' इति नञ्समासः ।
अत एव 'एतन्नदोः सुलोपो-' इत्यादिना न सुलोपः । प्रतीयते ज्ञायते इति प्रतिपूर्वादिणः कर्मणि लट् ।
यथैक एव शैलूषो रूपान्तरमास्थाय तद्देशभाषादिभिरन्य एव प्रतीयते तद्द्वयमपि मानुषदेहपारिग्रहादप्य इव
भाति । दैर्जन्यं तु तदेवेत्यवश्यं संहार्य इति भावः ॥ ६९ ॥

स बाल आसीद्गुपुषा चतुर्भुजो मुखेन पूर्णेन्दुनिभस्त्रिलोचनः ॥

युवा करक्रान्तमहीभृदुच्छकैरसंशयं सम्प्रति तेजसा रविः ॥ ७० ॥

स बाल इति ॥ हे कृष्ण ! स शिशुपालः बालः सन् गुपुषा शरीरेण चतुर्भुज आसीत्

चतुःप्रकोष्ठः सजातः । अपरं मुखेन त्रिलोचनः त्रिभिर्नयनैः युक्तः किंभूतः पूर्णेन्दुनिभः शशितुल्यः अखण्डशशितुल्यवदनः । अन्यत् सम्प्रति साम्प्रतं युवा तरुणः सन् असंशयं निश्चितं तेजसा रविरासीत् सूर्यतुल्यो बभूव, कथंभूतः उच्चकैरतिशयेन करक्रान्तमहीभृत् करेण दण्डेनाक्रान्ताः पराभूता महीभृतो येन सः । अथ वा उच्चकैः उन्नतः, करैर्बलिभिः आत्मवशं नीता महीभृतो राजानो येन । रविः कीदृशः करक्रान्तमहीभृत् करैः किरणसमूहैः आक्रान्ताः सन्तापिता महीभृतः पर्वता येन सः । उक्तं च—

शिशुपालः पुरा जातस्त्रिनेत्रश्च चतुर्भुजः ।

पितरौ वाय तं दृष्ट्वा हातुं वै चक्रतुर्मतिम् ॥

उच्चचाराथ नभसि वागेवमशरीणि ।

नैष त्याज्यो महाराज ! श्रीमान् वीरो भविष्यति ॥

स चास्य वधको भावी यं दृष्ट्वा निपतिष्यतः ।

बाहू नेत्रं च सहसा तद् बुद्ध्वा पाल्यतामयम् ॥

अत्र च अर्थान्तरप्रतीत्या तस्य सर्वदेवमयत्वमुक्तम् । चतुर्भुजो नारायण इन्दुः शशो त्रिलोचनः शिवो रविरादित्यः । रविरपि करैः महीभृतः आक्रमते अधितिष्ठतीत्यवयवश्लेषोऽयम् ॥ ७० ॥

अयेतर्हौर्जन्यं त्रिभिराविष्करोति—

स बाल इति ॥ स शिशुपालो बालः सन् वपुषा चतुर्भुजो भुजचतुष्टयवानासीत् । विष्णुरिति ध्वनिः । मुखेन पूर्णेन्दुनिभस्तुल्यः त्रिलोचना लोचनत्रयवानासीत् । त्र्यम्बक इति ध्वनिः । बालविशेषणः सम्प्रति तत्सर्वमन्तर्हितामिति भावः । सम्प्रति तु युवा सन् करेण बालिना आक्रान्तमहीभृदाधिष्ठितराजकः सन् अन्यत्राशुव्यातशैलः । 'बलिहस्तांशवः कराः' इत्यमरः । उच्चकैस्तेजसा रविरसंशयम् । संशयो नास्तीत्यर्थः । अर्थाभावेऽव्ययीभावः । वपुषा मुखेन चेति 'यनाङ्गविकारः' इति तृतीया, हानिवदाधिक्यस्यापि विकारत्वात् । तथा च वामनः—'हानिवदाधिक्यमप्यङ्गविकारः' इति । तेजसेति 'प्रकृत्यादिभ्य उपसंख्यानम्' इति तृतीया । करक्रान्तित्यादिना श्लेषानुप्राणितेयमुत्प्रेक्षा । रविरसंशयमिति तस्य पूर्णेन्दुनिभ इत्युपमया संसृष्टः । हरिहरादितुल्यमहिमत्वादातिदुर्धर्षः स इति भावः ॥ ७० ॥

स्वयं विधाता सुरदैत्यरक्षसामनुग्रहापग्रहयो(१)र्यदृच्छया ॥

दशाननादीनभिराद्भदेवतावितीर्णवीर्यातिशयान्हसत्यसौ ॥ ७१ ॥

स्वयमिति ॥ असौ शिशुपालो दशाननादीन् रावणाहिरण्याक्षप्रभृतीन् सुरशत्रून् हसति अशक्तान् मन्यते । यतः कारणात् छरदैत्यरक्षसां देवाछरनैर्कर्तानां यदृच्छया स्वेच्छया अनुग्रहापग्रहयोः प्रसादापमानयोः स्वयं विधाता आत्मनैव कर्ता । देवादीनां प्रभुरित्यर्थः । किंभूतान् दशाननादीन् अभिराद्भाभिस्तपसा तोषिताभिः देवताभिर्दत्तविक्रमसम्पदः इति । महीयानेष विशेषः—यो हि देवानां प्रभुर्यस्य तु ते ईश्वरास्तयोः कीदृगन्तरम् । देव एव देवता । वीरेषु साधु वीर्यं यदि वा वीरस्य भावः कर्म वा वीर्यम् । निपातनाद्दृढेरभावः ॥ ७१ ॥

स्वयमिति ॥ यदृच्छया स्वेच्छया स्वयं सामर्थ्येन । न तु देवताप्रसादबलादिति भावः । सुरदैत्यरक्षसां देवदानवयानुधानानामनुग्रहापग्रहयोः प्रसादानिग्रहयोर्विधाता कर्ता असौ शिशुपालः अभिराद्भाभिराधिताभि-

देवताभिरीश्वरादिभेर्वितीर्णो दत्तो धीर्यतिशयः प्रभावातिशयो येषां तादृशाननादीन्हसति । अनन्यप्रसाद-
लक्ष्यैश्चर्ये मयि कथं याचकैस्तुल्यतेति गर्वाद्दसतांत्यर्थः ॥ ७१ ॥

बलावलेपाद्घुनापि पूर्ववत्प्रबाध्यते तेन जगज्जिगीषुणा ॥

सतीव योषित्प्रकृतिः सुनिश्चिता(१) पुमांसमन्वेति भवान्तरेष्वपि ॥७२॥

बलेति ॥ तेन जिगीषुणा मानिना शिशुपालेन पूर्ववत् हिरण्यकशिपुरावणवत्
अधुनापि साम्प्रतमपि जगद्विषं प्रबाध्यते त्रिभुवनं दूयते । कस्मात् बलावलेपात् बलं शक्तिः
सम्पत्तिः अवलेपः परेष्ववज्ञा, बलं च अवलेपश्च बलावलेपं तस्मात् । युक्तोऽयमर्थः ।
यतः कारणात् सुनिश्चिता प्रकृतिःसद्भ्यस्तः स्वभावो भवान्तरेष्वपि जन्मान्तरेष्वपि पुमां-
समन्वेति अनुयाति पुरुषं प्राप्नोति । अन्यथा कथं पूर्ववदिदानीमपि जगद्वाघते इति
भावः । का इव सती योषिदिव । यथा सती योषित् भर्तृशरणा नारी भवान्तरेष्वपि
पुमांसमात्मीयभर्तारं लभते ॥ ७२ ॥

बलेति ॥ जिगीषुणा नित्योत्साहवन्त्यर्थः । तेन शिशुपालेन बलावलेपाद्बलगर्वाद्घुनापि पूर्ववत्पूर्वज-
न्मनीव जगत्प्रबाध्यते । तथा हि—सती पतिव्रता योषिदिव सुनिश्चिताऽतिस्थिरा प्रकृतिः स्वभावो भवान्तरेषु
जन्मान्तरेष्वपि पुमांसमन्वेति ।

'पति या नाभिचरति मनोबाह्वायसंयता ।

सा भर्तुर्लोकमाप्नोति सद्भिः साध्वीति चोच्यते ॥

इति मनुः । उपमोपमेयपुरस्कृतोऽर्थान्तरन्यासः ॥ ७२ ॥

तदेनमुल्लङ्घितशासनं विधेर्विधेहि कीनाशनिकेतनातिथिम् ॥

शुभेतराचारविपक्तिमापदो विपादनीया हि सतामसाधवः ॥ ७३ ॥

तदेनमिति ॥ तदिति वाक्योपसंहारे । किं बहुनोक्तेन हे कृष्ण ! एनं चैधं कीनाश-

निकेतनातिथिं यमगृहगामिनं विधेहि कुरु । व्यापादयेत्यर्थः । कथंभूतं विधेदैवत्योल्हङ्घि-
तशासनं प्रजाबाधनात् उल्लङ्घितं त्यक्तं शासनमाज्ञा मर्यादा येन सः तम् । दैवमगणय-
न्तमित्यर्थः । अथ यद्यसौ त्यक्तमर्यादः एतावता मम किं, येनाहं व्यापादयामीत्याह—हि
यस्मात् सतां सद्भिः असाधवो व्यापादनीया हन्तव्या एव दुष्टा निग्रहणीयाः । दृष्टयानां
कर्तारि षष्ठी । यतः कीदृशा असन्तः शुभेतराचारविपक्त्रिमापदः शुभादितरः पापो य-
आचारो व्यवहारस्तेन विपाकेन निर्वृत्ता आपदो येषाम् । अशुभेन विपाकं गतमरणा य-
इत्यर्थः । यतस्तेषामयं पापोपभोगकालः, सद्भिश्च पापा निग्रहणीयाः । तेन भवांस्तं मार-
येदित्यर्थः । एनमिति द्वितीयादौ एनादेशः । तमेवमिति पाठान्तरे तं चैधमेव पूर्वोक्तेन
प्रकारेण विधेस्त्यक्ताऽमिति योज्यम् । विधेहि इति एत्वमभ्यासलोपश्च । विपाकेन नि-
र्वृत्ता विपक्त्रिमाः । सर्गो हि वंशस्थवृत्तेन जगतीच्छन्दोभेदेन ॥ ७३ ॥

तदेनामिति ॥ तत्तस्माद्विधेर्विधातुरप्युल्लङ्घितशासनम् । स्वयं विधातेत्याशुकरात्यातिक्रान्तदैवशास-
नामित्यर्थः । सापेक्षत्वेऽपि गमकत्वात्समासः । एनं शिशुपालं कीनाशनिकेतनातिथिं कीनाशो यमस्तस्य
निकेतनं गृहं तत्रातिथिं प्राधुणिकं विधेहि कुरु । यमगृहं प्रेषयेत्यर्थः । 'कीनाशः कर्षके क्षुद्रे कृतान्तोषा-
शुधातिनोः' इति विश्वः । न चैतत्प्राधुणिकहस्तेन सर्पमारणं, भवाद्दृशामवश्यकर्तव्यत्वादित्याह—शुभेतरा-
चारेण दुराचारेण विपक्त्रिमाः परिपाकेन निर्वृत्ताः कालपरिपाकेन प्राप्ता आपदो येषां ते तथोक्ताः । 'द्विषितः
क्विव' इति पचेः क्विप्रत्ययः । 'क्वेर्मग्नित्यम्' इति तद्धितो म्प्रत्ययः । असाधवो दुष्टाः सतां भवाद्दृशा

(१) सुनिश्चिता पुमांसमन्वेति ।

जगन्नियन्तृणां निपातनीयाः वध्या हि । न च नैघृण्यदोषः । स्वदोषेणैव तेषां विनाशे निमित्तमात्रत्वादस्मा-
कमित्याशयेन शुभेतराचारेत्यादिविशेषणोक्तिः । सामान्येन विशेषसमर्थनरूपोऽर्थान्तरन्यासः ॥ ७२ ॥
एवं सति यत्फलं सम्पद्यते तदिन्द्रस्याशीर्हारेण वाक्यसमासावाह—

हृदयमरिषधोदयादवास(१)द्रढिम दधातु पुनः पुरन्दरस्य ॥

घनपुलकपुलोमजाकुचाप्रद्रुतपरिरम्भनिपीडनक्षमत्वम् ॥ ७३ ॥

हृदयमिति ॥ हे विष्णो ! पुरन्दरस्य इन्द्रस्य हृदयं वक्षः पुनर्भूयो घनपुलकपुलो-
मजाकुचाप्रद्रुतपरिरम्भनिपीडनक्षमत्वं दधातु प्रियंतमसंस्पर्शवशात् घनपुलकौ संहतरोमा-
ञ्चौ अतिकण्टकितौ यौ पुलोमजाकुचौ इन्द्राणीस्तनौ तयोरयं प्रान्तः तेन द्रुतं शीघ्रं
रभसात् यः परिरम्भः आलिङ्गनं तेन निपीडनं समुपमर्दः तत्क्षमत्वं तत्सहत्वं पीडनसा-
मर्थ्यं दधातु धारयतु । कीदृशं वक्षः अरिषधोदयात् अवासद्रढिम अरेः शिशुपालस्य
वधेन य उद्योऽभ्युदय उत्पत्तिर्वा तस्मात् प्राप्तदृढत्वम् । अथ वा अरिषधोदयात् उपोढद्र-
ढिम अरेऽर्चैद्यस्य वधेन य उद्य उत्पत्तिस्तेन वा उभयोः अभ्युदयः स एव वा उदयस्ते-
नोपोढद्रढिम प्राप्तद्राढ्यम् । अथ हि चैद्येनोपद्रुतत्वात् हृदयं मृदु, तस्मिन् हते निःशल्य-
त्वात् प्राप्तदाढ्यम् । दृढस्य भावः द्रढिमा 'वर्णदृढादिभ्यः ष्यञ्जे'ति इमनिच् । अयुजि
न्युगरेफ्तो यकारो युजि च नजौ जरगाश्च पुष्पिताप्रा । अत्र मुनेः शृङ्गारवर्णनमनुचि-
तिमिति केचिद् दोषमुद्गावयन्ति, तमन्ये परिहरन्ति । स्वयं करणं यतेरनुचितं न तु
वर्णनं दोषायेति ॥ ७४ ॥

किञ्चैवं दुष्टनिग्रहे शिष्टानुग्रहः स्यादित्याह—

हृदयमिति ॥ अरिषधोदयाद्रिपुनाशलाभात् उदृढद्रढिम नैश्चिन्याद् धृतदार्याम् । स्वस्थामिति यावत् ।
पृथ्वादित्वाद् दृढशब्दादिमनिचप्रत्ययः । 'र ऋतो हलादेल्लघोः' इति ककारस्य रेफादेशः । पुरः शत्रुपुराणि दारय-
नीति पुरन्दर इन्द्रः । 'पूःसर्वयोर्दारीसहोः' इति खचप्रत्ययः । 'खचि ह्रस्वः' इत्युपधाह्रस्वः । 'वाचंयमपु-
रन्दरौ च' इति निपातनाददन्तत्वं सुमागमश्च । तस्य हृदयं पुनर्भूयोऽपि । पूर्ववदेवोते भावः । घनपुलकयोः
सान्द्ररोमाञ्चयोः, पुलोमो जाना पुलोमजा शची तस्याः कुचाप्रयोर्द्रुतपरिरम्भ - औस्तुक्याच्छीप्रालिङ्गनं
तत्र यन्पीडनं तस्य क्षमत्वं सहत्वं दधातु । प्राक्चिन्तविचिपात्यक्तभोगेन शक्रेण सम्प्राति त्वत्प्रसादान्निष्क-
ण्टकं स्वकीयं राज्यं भुज्यतामित्यर्थः । अत्र दार्यापदार्थस्योदृढद्रढिमिति विशेषणगत्या निपीडनक्षमत्वं
प्रति हेतुत्वोक्त्या पदार्थहेतुकं काव्यलिङ्गम् । हृदयनिपीडनक्षमत्वसम्बन्धेऽप्यसम्बन्धोक्त्या सम्बन्धेऽसम्बन्ध-
रूपातिशयोक्तिरित्यर्थालङ्कारो वृत्त्यनुप्रासश्च तैरन्योन्यं संसृज्यते । पुष्पिताप्रा वृत्तम् । 'अयुजि न्युगरेफ्तो
यकारो युजि च नजौ जरगाश्च पुष्पिताप्रा' इति लक्षणात् ॥ ७४ ॥

ओमित्युक्तवतोऽथ शार्ङ्गिण इति व्याहृत्य वाचं नभ-

स्तस्मिन्नुत्पतिते पुरः सुरमुनाधिन्दोः श्रियं बिभ्रति ॥

शत्रूणां नितरां(२) विनाशपिशुनः कर्तुर्मति(३) संयति

व्योम्नीव भ्रुकुटिच्छलेन वदने केतुश्चकारास्पदम् ॥ ७५ ॥

इति श्रीमाघकृतौ शिशुपालवधे महाकाव्ये कृष्णनारद-

सम्भाषणं नाम प्रथमः सर्गः ॥ १ ॥

ओमिति ॥ अथानन्तरं शार्ङ्गो नारायणस्य वदने मुखे केतुरुत्पात आस्पदं चकार प्रतिष्ठां बबन्ध । उत्प्रेक्षा । केन भ्रुकुटिच्छलेन भ्रूमङ्गच्याजेन कीदृशस्य शार्ङ्गः ओमिति उक्तवतः एव । ॐ इति अङ्गीकारे । चैद्यवधं प्रति कृतप्रतिज्ञस्येत्यर्थः । यतः कीदृशस्य संयति संप्रामविषये मतिं कर्तुः इच्छां विधातुः । कदा केतुरदियायेत्याह— तस्मिन् धरमुनौ नारदे पुरोऽप्रतः इति पूर्वोक्तां वार्णां व्याहृत्य अभिधाय नम आकाशमुत्पतिते सति किंभूते धरमुनौ इन्द्रोः श्रियं बिभ्रति चन्द्रतुल्ये, किंविधः केतुः शत्रूणां रिपूणां नितरामत्यर्थं विनाशपिशुनः अभावसूचकः । नारदे गते सति हरेः शिशुपालं जिघांसोः कोपवशान्मुखे या भ्रुकुटिस्पादिता सा ज्ञायते चैद्यस्य विनाशसूचकः उत्पात-इत्यर्थः । किंभूते मुखे व्योम्नीव कृष्णत्वादाकाशोपमे । अन्यस्यापि केनचिद्वधे विधित्सितेऽवश्यमेवाकाशे केतुरभावसूचकः स्थितिं करोतीति । बिभ्रतीति सप्तमी । कर्तुरिति वृत्तन्तः । शार्ङ्गलविक्रीडितं वृत्तम्—स्सौ जसौ तौ गुरुकं च सूर्यतुगैः शार्ङ्गलविक्रीडितम् । सूर्याश्वैर्मसजस्तताः सगुरवः शार्ङ्गलविक्रीडितम् । अत्रोत्प्रेक्षोपमासङ्करोऽलङ्कारः । श्रीशब्द-रम्यः काव्यं वेदः । प्रतिसर्गान्तं श्लोके श्रीशब्दप्रयोगः इति भद्रम् ।

इत्यानन्ददंवायनिवल्लभविरचितायां शिशुपालवधसारटीकायां सन्देहविषौषधि-
व्याख्यायां नारदागमनं नाम प्रथमः सर्गः ।

ओमिति ॥ तस्मिन्पुरमुनौ नारदे इति इत्यभूतां वाचं व्याहृत्योक्त्वा नम उत्पतिते समुद्रते पुरोऽप्रे इन्द्रोः श्रियं बिभ्रति सति । अथ मुनिवाक्यानन्तरमोमित्युक्तवतस्तथास्त्वित्यङ्गीकृतवतः । 'ओम्प्रभञ्ज-कृतौ रोषे' इति विश्वः । चेदीनां जनपदानामर्थं चैयः शिशुपालः । 'वृद्धेत्केःसलाजादाज् यङ्' इति ऋणप्रत्य-तयः । प्रति क्रुद्धस्य शार्ङ्गिणे वदने व्योम्नीवानिशं सर्वदा । अव्यभिचारेणेत्यर्थः । शत्रूणां विनाशस्य पिशुन-सूचकः । 'चन्द्रमभ्युत्थितः केतुः क्षितीशानां विनाशकृत' इति शास्त्रादिति भावः । केतुरुत्पातविशेषः । 'केतुर्गुणैः पताकायां प्रहोत्पानारिलक्ष्मणु' इत्यमरः । भ्रुकुटिच्छलेन भ्रूमङ्गच्याजेनास्पदं प्रतिष्ठां स्थितिं चकार । 'आस्पदं पातिऽयाम्' इति निपातान्त्सुडागमः । अनेन वाक्येभ्योऽप्येव वीररससहकारिणो रौद्र-स्य स्थायी क्रोधः स्वानुभावेन भ्रुकुट्या कारणभूतोऽनुमेष इत्युक्तम् । तथा तदविनाभूतस्य स्थायी प्रय-त्नोपनेय उन्साहोऽप्युत्पन्न एवेत्यनुसन्धेयम् । इन्द्रोः श्रियं बिभ्रतीत्यत्र मुनेरिन्द्रोभियोऽयोगान्त्सावृत्रयाक्षे-पादसम्भवद्वस्तुसम्बन्धरूपो निदर्शनालङ्कारः । वदने व्योम्नीवेत्युपमा । भ्रुकुटिच्छलेन केतुरिति छलादिशब्द-नासत्यत्वप्रतिपादनरूपोऽपह्नवः । तत्र शत्रुविनाशसूचकं त्वपेक्षितेन्दुसाञ्जध्यव्योमावस्थानसम्पादकत्वे निद-र्शानोपमयोरपह्नवोपकारसत्त्वाद्दङ्गाङ्गिभावेन सङ्करः । चमत्कारकारिता मङ्गलाचरणरूपतया च सर्गात्ययः-केषु श्रीशब्दप्रयोगः यथाह भगवान् भाष्यकारः—'मङ्गलादीनि मङ्गलमध्यानि मङ्गलान्तानि शास्त्राणि प्रथन्ते, वीरपुरुषाण्ययुग्मत्पुरुषाणि च भवन्ति, अध्येतारश्च प्रवक्तारो भवन्ति' इति । शार्ङ्गलविक्रीडितं वृत्तम् । 'सूर्याश्वैर्मसजस्तताः सगुरवः शार्ङ्गलविक्रीडितम्' इति लक्षणात् । सर्गान्तत्वाद्भवदेव । यथाह दण्डी—

'सर्गेरनातिविस्तीर्णैः प्राभ्यवृत्तैः सुसन्धिभिः ।

सर्वत्र भिन्नसर्गात्तैरुपेतं लोकरञ्जकम् ॥ इति ॥ ७९ ॥

अथ कविः कविकाव्यवर्णनीयाख्यानपूर्वकसर्गसमाप्तिं कथयति—इतीति । इतिशब्दः समाप्तिः । माघ-कृताविति कविनामकथनम् । महाकाव्ये इति महच्छब्देन लक्षणसम्पत्तिः सूचिता । शिशुपालवध इति काव्यनामकथनम् । प्रथमः सर्ग इति । समाप्त इतिशेषः । एवमुत्तरत्रापि दृश्यम् ॥

इति श्रीमहोपाध्यायकोलाचलमल्लिनाथसूरिविरचिते शिशुपालवध-

काव्यव्याख्यानं सर्वङ्कषाख्ये प्रथमः सर्गः ॥ १ ॥